



# காலைக்கதிர்

Kalāikkathir

வியூயல் 01

வள்ளுவர் ஆண்டு 2048

வைகாசி 18, வியாழக்கிழமை 01.06.2017

கதிர் 207



## பிரதி, இராஜாங்க அமைச்சர்களின் பதவிகளில் நேற்று மாற்றங்கள்


கொழும்பு, ஜூன் 01  
கடந்தவாரம் இடம்பெற்ற அமைச்சரவை மாற்றத்தைத் தொடர்ந்து நேற்று இராஜாங்க மற்றும் பிரதி அமைச்சர்களின் மாற்றம் இடம் பெற்றது.

அதன்படி நான்கு இராஜாங்க அமைச்சர்களும், நான்கு பிரதி அமைச்சர்களும் நேற்று ஜனாதிபதி மைத்திரிபால சிறிசேன முன்னிலையில் பதவிப் பிரமாணம் பக்கம் 18 >>>

# இராணுவத்தினரிடம் ஒப்படைக்கப்பட்டோரை அரசிடம் கேட்காமல் வேறு யாரிடம் கேட்பது?



## ஆளுநரின் கருத்துக் குறித்து சாள்ஸ் எம்.பி. காட்டம்



முல்லைத்தீவு, ஜூன் 01  
கிறித்தக் கட்ட யுத்தத்தின்போது இராணுவத்தினரிடம் நேரடியாக கையளிக்கப்பட்ட தமது உறவுகளை அரசாங்கத்திடமே கேட்காமல் வேறு யாரிடம் போய்க் கேட்பது?

- இவ்வாறு கேள்வி எழுப்பினார் தமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் சாள்ஸ் நிர்மலநாதன்.

யுத்த காலத்தில் காணாமல் ஆக்கப்பட்ட தமது பிள்ளைகள் கிடைத்துவிடுவார்கள் என்ற நம்பிக்கையில் அவர்களது பெற்றோர்கள் போராடி வரும் நிலையில், வடமாகாண ஆளுநர் ரெஜினோல்ட் கூரேயின் கருத்து பாதிக் கப்பட்ட மக்களை மேலும் வேதனைக்கு உள்ளாக்கியுள்ளதாக அவர் குறிப்பிட்டுள்ளார்.

யுத்தகாலத்தில் காணாமல் ஆக்கப்பட்ட தமது பிள்ளைகள் தொடர்பான தகவல்களை வழங்குமாறு வலியுறுத்தி வடக்கு, கிழக்கில் காணாமல் ஆக்கப்பட்டவர்களின் உறவினர்கள் தொடர்ச்சியாக போராட்டங்களில் ஈடுபட்டு வருகின்றனர்.

இவ்வாறான நிலையில், பக்கம் 18 >>>

## வெள்ள அனர்த்தம் உயிரிழந்த 202 பொதுமக்களில் 44 பேர் பாடசாலை மாணவர்கள்

96 பேர் மாயும்; 6 லட்சத்து 30 ஆயிரம் பேர் பாதிப்பு!

கொழும்பு, ஜூன் 01  
கடந்த சில தினங்களாக தென்னிலங்கை மாவட்டங்கள் சிலவற்றை உலுப்பிய பேய் மழை, பெரு வெள்ளம், மோசமான மண்சரிவு ஆகியவை காரணமாக உயிரிழந்தோரின் எண்ணிக்கை நேற்றுப் பிற்பகல் வரை 202 ஐ எட்டியிருந்தது. இவர்களில் 44 பேர் பாடசாலை மாணவர்கள் எனக் கல்வி அமைச்சர் அகிலவிராஜ் காரியவசம் நேற்றுச் செய்தியாளர் மாநாட்டில் தெரிவித்தார். மேலும், எட்டு மாணவர்கள் காணாமற் போயுள்ளனர்.

நேற்றுப் பிந்திய நிலை வரப்படி காணாமற்போனோர் எண்ணிக்கை 96 எனத் தெரிவிக்கப்பட்டது. மழை வெள்ளத்தை பக்கம் 18 >>>

## அனர்த்தப் பாதிப்புக்கு உதவ 44 நாடுகள் முன்வந்துள்ளன

கொழும்பு, ஜூன் 01  
இயற்கை அனர்த்தங்களால் பாதிக்கப்பட்ட மக்களின் வாழ் வாதாரத்தை மீளக் கட்டியெழுப்புவதற்காக 4.4 சர்வதேச நாடுகள் இலங்கைக்கு உதவ முன்வந்துள்ளன என அரசாங்கம் தெரிவிக்கின்றது. இவற்றில் 30 நாடுகளின் உதவிகள் விரைவாக பக்கம் 18 >>>

## ஞானசார தேரர் வைத்தியசாலையில் தங்கியிருந்து சிகிச்சை பெறுகிறாராம்!

மேன்முறையீட்டு மன்றில் அவரின் சட்டத்தரணி தெரிவிப்பு

கொழும்பு, ஜூன் 01  
சில குற்றச்சாட்டுக்கள் தொடர்பாகப் பொதுபலசேனா அமைப்பின் பொதுச் செயலாளர் வண. கலகொட அத்தஞான சார தேரரைப் பொலிஸார் ஒரு புறம் தேடிக்க

பக்கம் 18 >>>

## சகல மதத் தலைவர்களும் ஓர் அரங்குக்கு வர வேண்டும்

இன, மத முரண்பாட்டுத் தீர்வுக்கு ஜனாதிபதியின் ஆலோசனை

கொழும்பு, ஜூன் 01  
★ நாட்டில் ஏற்படும் இன, மத முரண்பாடுகளைத் தவிர்ப்பதற்கு சட்டத்தை உரிய முறையில் நடைமுறைப்படுத்த வேண்டும்.

★ முரண்பாடுகளை ஏற்படுத்தும் தரப்பினருக்கு விடயங்களைத் தெளிவுபடுத்தக்கூடிய ஒரு பொதுச் செயற்பக்கம் 18 >>>

## முதுார் மாணவியர் மீது துஷ்பிரயோகம்: திங்களன்று அடையாள அணிவகுப்பு

திருமலை, ஜூன் 01  
முதுார் பிரதேசத்தில் உள்ள பாடசாலை ஒன்றில் மூன்று பாடசாலை மாணவிகள் பாலியல் துஷ்பிரயோகத்துக்கு உட்படுத்தப்பட்டனர் என்று கூறப்படுகிறது. பக்கம் 18 >>>

## முதுார் பாடசாலைகள் நேற்றும் இயங்கவில்லை

முதுார், ஜூன் 01  
முதுார், பெரியவெளி பாடசாலையில் மூன்று மாணவிகள் பாலியல் துஷ்பிரயோகத்துக்கு உட்படுத்தப்பட்டனர் எனக் கூறப்படும் சம்பவத்தை பக்கம் 18 >>>

## பாடசாலைப் பகிஷ்காரிப்புக்கு கிழக்கில் இன்று அழைப்பு

முதுார், பெரியவெளிக் கிராமத்தில் மாணவிகள் மூவர் பாலியல் துஷ்பிரயோகத்துக்கு உட்படுத்தப்பட்டனர் எனக் கூறப்படும் சம்பவத்தை கண்டித்தும் நீதியான விசாரணை மேற்கொண்டு, குற்றவாளிகளுக்கு தண்டனை பெறப்படுகிறது. பக்கம் 18 >>>

மண் சரிவு அபாயம் தொடர்ந்து நீடிக்கும்

வெள்ளத்தை அடுத்து 7 மாவட்டங்களில் விடுக்கப்பட்ட மண்சரிவு அபாய எச்சரிக்கை மேலும் 24 மணி நேரம் நீடிக்கப்பட்டிருப்பதாக நேற்று அறிவிக்கப்பட்டது. (உ)



# நிவாரணப் பொருள்களை வழங்கி தெற்கு மக்களுக்கு உதவுங்கள்!



நாட்டின் தென்பகுதியில் அண்மையில் பெய்த பருவப் பெயர்ச்சி மழையால் ஏற்பட்டுள்ள மண்ணரிவு மற்றும் வெள்ள அணர்த்தங்களால் பாதிக்கப்பட்டுள்ள மக்களுக்கு நிவாரணப் பொருள்களை வழங்கி உதவுமாறு யாழ். மாவட்ட பிரதிப் பொலிஸ்மா அதிபர் சஞ்சீவ தர்மரட்ண வடக்கு மக்களுக்கு

## யாழ்.மாவட்ட டி.ஐ.ஜி வேண்டுகோள்

வேண்டுகோள் விடுத்துள்ளார். இது தொடர்பில் அவர் மேலும் தெரிவித்தவை வருமாறு:- குறிப்பாக அரிசி, சீனி, பருப்பு, பால் மா மற்றும் குடி தண்ணீர் போத்தல்களை பொது மக்களிடம் நாம் எதிர்பார்க்கின்றோம். உதவிப் பொருள்களை வழங்க விரும்புவோர் யாழ்ப்பாண பொலிஸ் நிலையத்தில் இன்று காலை 8 மணி முதல் மாலை 4 மணிவரை ஒப்படைக்க முடியும்.

மேலும், தெற்கு மக்களுக்கும் வடக்கு மக்களுக்கும் நல்லிணக்க உறவை பரிமாறும் வகையில் பொலிஸ் மா அதிபரின் பணிப்புரைக்கு அமைய இந்த நிவாரணப் பணிகளை நாம் முன்னெடுத்துள்ளோம். கிடைக்கப்பெறும் பொருள்கள் அனைத்தும் பாதிக்கப்பட்ட ஒவ்வொரு குடும்பத்துக்கும் ஏற்றவகையில் பொதி செய்து வழங்கப்பட உள்ளன. -என்றார். (எ)

## 20 கோடி அமெ.டொலரை கடனாக இலங்கைக்கு வழங்குகிறது பாக்.

கொழும்பு, ஜூன் 01 இலங்கை அரசின் முன்னுரிமை அபிவிருத்தி கருத் திட்டங்களுக்கு நிதியளிப்பதற்காக 20 கோடி அமெரிக்க டொலர் கடன் வசதிகளை வழங்குவதற்கு பாகிஸ்தான் அரசு இணக்கம் தெரிவித்துள்ளது. முன்னுரிமை வழங்கப்பட்டுள்ள பல அபிவிருத்தி வேலைத்திட்டங்களை மேற்கொள்வதற்காக இந்தக் கடன் வசதியைப் பயன்படுத்துவதற்கு தீர்மானிக்கப்பட்டுள்ளது. அதனடிப்படையில், பாகிஸ்தான் அரசுடன் அதனுடன் தொடர்பான கடன் உடன்படிக்கையில் கைச்சாத்திடுவது தொடர்பில் முன்னாள் நிதி அமைச்சர் ரவி கருணாநாயக்கவால் முன் வைக்கப்பட்ட யோசனைகளுக்கு அமைச்சரவை அங்கீகாரம் வழங்கப்பட்டுள்ளமை குறிப்பிடத்தக்கது. (எ)

## முன்னாள் போராளிகள் நால்வர் சமூகத்துடன் நேற்று இணைந்தனர்

வவுனியா, ஜூன் 01 வவுனியா பூந்தோட்டம் புனர்வாழ்வு நிலையத்தில் ஒருவருடம் புனர்வாழ்வு பெற்று வந்த முன்னாள் விடுதலைப் புலிகள் நான்கு பேர் நேற்றுக் காலை பூந்தோட்டம் புனர்வாழ்வு நிலையத்தில் சமூகத்துடன் இணைத்து வைக்கப்பட்டனர். புனர்வாழ்வு ஆணையாளர் நாயகப் பணிப்பாளர் மேஜர் ஜெனரல் ஜானகரத் நாயக, நிலைய பயிற்சிப் பொறுப்பாளர் சித்திர குணதுங்க, சிரேஷ்ட அதிகாரி சமன் பேரேரா, பூந்தோட்ட நிலை பொறுப்பதிகாரி கேணல் ஹேமியோன் சர்வ மதத் தலைவர்கள், முன்னாள் போராளிகளின் குடும்ப உறுப்பினர்கள், பொலிஸார், சிமான் படை யினர், பொதுமக்கள் என பலரும் கலந்து கொண்டனர். புனர்வாழ்வு நிலையத்தில் ஒருவருட



புனர்வாழ்வு பெற்ற சற்குணசிங்கம் தயாபரன் (வயது 44) - கிளிநொச்சி, விக்னராசா துஷ்யந்தன் (வயது 35) - யாழ்ப்பாணம், முத்துலிங்கம் ஜெயகாந்தன் (வயது 37) - ஓட்டுசுட்டான், அஜித் ரோகண (வயது 48) - பேலிய கொட ஆகிய நான்கு பேரே தமது குடும்பத்துடன் இணைத்து வைக்கப்பட்டனர். (எ-100)

## வெளிநாட்டவரிடம் நிதி மோசடி சந்தேகநபர் பொலிஸாரால் கைது

வெளிநாட்டவரிடம் மாணிக்கக்கல் என்று கூறி, போலியான கல் ஒன்றை விற்பனை செய்த சம்பவம் தொடர்பில் ஒருவர் கைது செய்யப்பட்டுள்ளார். பாதிக்கப்பட்ட வெளி நாட்டுப் பிரஜை பொலிஸாருக்கு வழங்கிய தகவலுக்கு அமையவே கொழும்பு 7 இல் சந்தேக நபரை சுற்றுலாப் பிரிவு பொலிஸார் கைது செய்துள்ளனர். கடந்த டிசம்பர் மாதம் சந்தேகநபரால் நியூஸிலாந்து பிரஜை ஒருவரிடம் நீலமாணிக்கம் என்று கூறி போலி சுற்கள் இரண்டு, 2 ஆயிரத்து 400 அமெரிக்க டொலர்களுக்கு விற்பனை செய்யப்பட்டுள்ளன. (எ)

## பள்ளிவாசல்கள் மீதான தாக்குதல்; ஜ.நாவில் அறிக்கை கையளிப்பு!



இலங்கையில் அண்மைக் காலமாக தாக்கப்பட்டு வரும் முஸ்லிம் பள்ளிகள் மற்றும் வர்த்தக நிலையங்கள் தொடர்பிலான முறைப்பாட்டு அறிக்கை ஒன்று ஜெனீவாவில் அமைந்துள்ள ஜ.நா. மனித உரிமை காரியாலயத்தில் மனித உரிமை செயற்பாட்டாளர் முயிஸ் ஹைப்தீனால்

நேற்று முன் தினம் நேரடியாகக் கையளிக்கப்பட்டது. ஜ.நா. சிறுபான்மை விவகாரங்களுக்கான விசேட அறிக்கையாளர் ரீட்டர் ஐசாக் சார்பாக, திருமதி மார்கரிட்டாலீமா இந்த சந்திப்பை மேற்கொண்டு ஆவணங்களைப் பெற்றுக் கொண்டார். ஒரு மணித்தியாலம் வரை நீண்ட இந்நிகழ்ச்சி திபியில் முஸ்லிம்களுக்கு எதிராக நடைபெற்று வரும் தாக்குதல் தொடர்பில் மிகவும் வருமாசைத் துரைக்கப்பட்டது. (எ)

## முதல்கேளுக்கு தகுந்த நாடு இலங்கை

பிரிட்டன் சஞ்சிகை கூறுகிறது. 27 தீவுகளைக் கொண்ட நாடுகளின் பொருளாதாரம் தொடர்பில் பிரிட்டன் எப்.டி.ஐ. சஞ்சிகை மேற்கொண்ட ஆய்வின் பெறுபேறுக்கமைய எதிர்காலத்தில் தீவுநாடுகளில் முதலீடு செய்வதற்கு பொருத்தமான நாடு இலங்கை என்று அந்தச் சஞ்சிகை சுட்டிக்காட்டியுள்ளது. நாட்டின் முதலீட்டு வாய்ப்புக்களை உலகுக்கு காட்டும் இலங்கை முதலீட்டு மற்றும் வர்த்தக மாநாடு - 2017 ஜூனா திபதி மைத்திரிபால சிறிசேன தலைமையில் நேற்றுமுன்தினம் கொழும்பு சினமன் கிராண்ட் ஹோட்டலில் ஆரம்பமானது. அதன்போது இதற்குரிய சான்றிதழ் பிரிட்டனின் எப்.டி.ஐ. சஞ்சிகையின் துணை ஆசிரியர் ஜுகோப் டெர்ஹோனியால் ஜனாதிபதியிடம் ஒப்படைக்கப்பட்டது. (எ)

இயற்கை அனர்த்தத்தால் பாதிக்கப்பட்டுள்ள சமூகத்துக்குத் தேவையான மனிதாபிமான உதவிகளைச் செய்வதற்கு இலங்கை சாரணர் மத்திய நிலையம் துரிதநிவாரணவேலைத்திட்டம் ஒன்றை முன்னெடுத்துள்ளது.

## சாரணர் மத்திய நிலையத்தால் துரித நிவாரண வேலைத்திட்டம்

பெரும்பாலான நியூயாண்ட் பொருள்கள் தற்போது சம்பந்தப்பட்ட மாவட்டங்களுக்குக் கிடைத்துள்ளன. சர்வதேச சாரணர் சங்கத்தின் ஆசிய பசுயிக் வலயம் இதற்கு அனுசரணை வழங்கியுள்ளது. வேறுமாணம் சாரணர் மாவட்ட சங்கத்தால் சுமார் 70 லட்சம் ரூபா பொருள்கள் மொறவக்க, கடுவல மற்றும் மாத் துறை ஆகிய பிரதேசங்களில் ஓய்வு வைக்கப்பட்டிருக்கின்றன என்று பிரதித்தலைமை சாரணர் ஆணையாளர் ஜெனரல் பொலிஸாரிடோ தெரிவித்துள்ளார். (எ)

## அமெரிக்காவில் தங்கி இருந்தவாறு ஆறு மணி நேரத்துக்கு ஒரு தடவை அறிக்கை கோருகிறார் பிரதமர்

கொழும்பு, ஜூன் 01 இலங்கையின் அனர்த்த நிலைமைகள் தொடர்பாக ஆறு மணித்தியாலங்களுக்கு ஒரு தடவை தமக்கு அறிக்கை சமர்ப்பிக்க வேண்டும் என பிரதமர் ரணில் விக்கிரமசிங்க அதிகாரிகளுக்குப் பணிப்புரை விடுத்துள்ளார்.



இந்தத் தகவலை சுகாதார

அமைச்சர் ராஜித சேனாரட்ண ஊடகவியலாளர்களுக்குத் தெரிவித்தார். அனர்த்த முகாமைத்துவ நிலையத்தில் நேற்றுமுன்தினம் நடைபெற்ற சந்திப்பிலேயே அவர் இவ்வாறு கூறினார். அங்கு அவர் மேலும் கூறுகையில்,

அத்தியாவசியமான மருத்துவ சிகிச்சைகளுக்காகவே பிரதமர் அமெரிக்காவுக்கு விஜயம் செய்துள்ளார். 18 மாதங்களுக்கு முன்னர் மருத்துவ சிகிச்சை எடுக்க வேண்டிய நிர்ப்பந்தம் பிரதமருக்கு ஏற்பட்டது. எனினும் அந்த நேரத்தில்

நோய் படுக்கையில் இருக்க விரும்பாத பிரதமர், மருத்துவ சிகிச்சை உணவு ஒத்திவைத்து மனிதனைத் தொடர்ந்தார். தற்போது அவர் அமெரிக்காவில் திருந்தாலும் அங்கிருந்தவாறு அதிகாரிகளுக்கு ஆணைகளை வழங்கி வருகின்றார். எனத் தெரிவித்தார். (ம)

சந்திரிகா கூறினார் என உடைகங்களில் தகவல்:

# காணாமலாக்கப்பட்டோர் கொல்லப்பட்டு விட்டார்கள்!

யாரும் மறைத்து, தடுத்து வைக்கப்படவில்லையாம்

கொழும்பு, ஜூன் 01 காணாமலாக்கப்பட்டவர்கள் என்று கூறப்படும் அனைவரும் கொல்லப்பட்டுவிட்டார்கள் என்ற சார்புட முன்னாள் ஜனாதிபதி சந்திரிகா குமாரதுங்க கொழும்பு உடைகம் ஒன்றுக்குக் கருத்துத் தெரிவித்திருக்கின்றார்.

தமிழர் தாயகப் பகுதிகளிலிருந்து வலிந்து காணாமலாக்கப்பட்டவர்கள் அனைவரும் இரகசிய முகாம்களில் தடுத்து வைக்கப்பட்டுள்ளனர் எனக் காணாமலாக்கப்பட்டவர்களின் பெற்றோர்கள் தெரிவித்து வருகின்றனர்.

காணாமலாக்கப்பட்டவர்கள் எந்த முகாம்களில் தடுத்துவைக்கப்பட்டுள்ளார்கள் என்பதை அவர்களின் உறவினர்கள் தெரியப்படுத்தினால் அங்கு தாம் அவர்களை அழைத்துச் செல்வார் என அண்மையில் ஜனாதிபதி மைத்திரிபால சிறிசேன தெரிவித்திருந்தார். அதனையே தானும் தெரிவிக்கின்றார் என உடைகம் ஒன்றுக்கு வழங்கிய செவ்வியல் சந்திரிகா கூறியுள்ளார்.

இது தொடர்பில் அவர் மேலும் தெரிவிக்கையில் -

காணாமல் ஆக்கப்பட்டவர்கள் உண்மையிலேயே உயிருடன் இருக்கின்றார்களா அல்லது உயிரிழந்துவிட்டார்களா என்பதை தேடிப்பார்க்க வேண்டும். எனக்குத் தெரிந்த வகையில் அப்படி யாரையும் முகாம்களில் மறைத்து வைக்கவில்லை. அப்போது ராஜபக்ஷவின் ஆட்சியிலிருந்து இராணுவத்தின் பழக்கத்திற்கேற்ப அவர்கள் அழைத்துச் செல்லப்பட்டு

கொலை செய்யப்பட்டிருக்கலாம். அது எனக்குத் தெரியாது. ஆனால், அப்போது அவர்களை பெற்றிருந்தால் யாரையும் கொலை செய்வார்களே அன்றி, இவ்வளவு வருடங்களாக தடுத்து வைக்கப்பட்டிருக்க மாட்டார்கள்.

எனவே, காணாமல் ஆக்கப்பட்டவர்களின் உறவினர்கள் தயாரென்றால், ஜனாதிபதியும் அதற்கு இணங்கினால் நானும் இதற்கு உதவிபுரிவேன். ஜனாதிபதி அப்படியான அறிவிப்பு ஒன்றை விடுத்தார். அதற்குப் பின்னர் இதுகுறித்து நான் அவரிடம் வினவவில்லை. ஆனாலும் ஜனாதிபதி பொய்யைக் கூறவில்லை. ஜனாதிபதி உண்மையாகவே அதனை தெரிவித்தார்.

இருந்த போதிலும் முடியாது என்று ஜனாதிபதி தெரிவிக்காத பட்சத்தில் அவர்கள் காணாமலாக்கப்பட்டோரின் உறவினர்கள் தயாரென்றால் அவர்களை எந்த இடத்திற்கும் அழைத்துச் செல்ல நாங்கள் தயாராக இருக்கின்றோம். இந்த இடத்திற்கு அழைத்துச் செல்ல வேண்டுமென அவர்கள் கோரினால் அவர்களை நாங்கள் அந்த இடத்துக்கு அழைத்துச் செல்வோம். எனது கருத்தை நான் உண்மையாகவே கூறுகிறேன். அதனைத் தெரிவிக்க அநேக சிங்களவர்களுக்கு அச்சம் உள்ளது. அவர்கள் உயிருடன் இல்லை. - என்றார். (உ)

## ஒரு லட்சம் போலி சாரதி 'லைசென்ஸ்' பழக்கத்தில் விட்ட குழு வசமாக சிக்கியது!

கொழும்பு, ஜூன் 01 போலி வாகனச் சாரதி அனுமதிப் பத்திரங்களைத் தாயாரிக்கும் இடம் ஒன்றை நேற்று சுற்றி வளைத்த பொலிஸார் 56 போலிச் சாரதி அனுமதிப் பத்திரங்களுடன் 6 சந்தேக நபர்கள் அடங்கிய குழு ஒன்றையும் கைது செய்துள்ளனர்.

இந்தக் கைதை அடுத்து சுமார் ஒரு லட்சத்துக்கு மேற்பட்டோருக்கு இவ்வகையான போலி அனுமதிப்பத்திரம் விநியோகிக்கப்பட்டிருக்கலாம் என்ற தகவலும் வெளியாகியிருக்கின்றது.

தீட்டமிட்ட குற்றங்களைத் தடுக்கும் சிறப்பு பொலிஸ் பிரிவுக்குக் கிடைத்த இரகசியத் தகவல் ஒன்றுக்கு அமைவாக வேரவெர, மருதாணைப் பகுதிகளில் முன்னெடுக்கப்பட்ட சிறப்பு நடவடிக்கைகளின் போது மேற்படி குழு கைது செய்யப்பட்டுள்ளது.

போலிச் சாரதி அனுமதிப்பத்திரங்கள் தயாரிக்கப்பட்டு வந்ததாகக் கருதப்படும் மருதாணை - தேவநம்பியதீர்ஸ் பகுதியில் உள்ள வீடொன்றும் பொலிஸாரால் சுற்றிவளைக்கப்பட்டு அது தொடர்பில் பயன்படுத்தப்பட்ட உபகரணங்களும் மீட்கப்பட்டுள்ளன. மோட்டார் வாகனத் திணைக்களத்தில் உள்ள சில அதிகாரி

களின் ஒத்துழைப்புடனேயே இந்தச் சட்டவிரோத நடவடிக்கை கடந்த 10 வருடங்களுக்கு மேலாகத் தொடர்ந்து முன்னெடுக்கப்பட்டுள்ளமையும், அதனுடாக இதுவரை ஒரு லட்சத்துக்கும் மேற்பட்டோருக்கு இவ்வாறு போலி சாரதி அனுமதிப் பத்திரம் விநியோகிக்கப்பட்டுள்ளமையும் பொலிஸ் விசாரணைகளில் தெரியவந்துள்ளதாம்.

போலியான வாகனச் சாரதி அனுமதிப்பத்திரம் பெற்றவர்கள் எனச் சந்தேகிக்கப்படும் நபர்களின் பட்டியல் அடங்கியிருக்கலாம் எனச் சந்தேகிக்கப்படும் வந்த 15 ஆயிரம் வந்தனர் என மீட்டுள்ளமையுடன், அதில்

## சசி வீரவன்ஸவின் கடவுச்சீட்டும் அ.அட்டையும் காணாமல் போகவில்லை

கொழும்பு நீதிவான் மன்று தெரிவிப்பு

விமல் வீரவன்ஸவின் மனைவி சஷி வீரவன்ஸவின் கடவுச்சீட்டு மற்றும் அடையாள அட்டை என்பன நீதிமன்றப் பொறுப்பில் இருந்த நிலையில் காணாமல் போய்விட்டன எனத் தெரிவிக்கப்பட்டதில் உண்மையில்லை என கொழும்பு நீதிவான் நீதிமன்றம் தெரிவித்துள்ளது.

போலியான ஆவணங்களை கையளித்து முறையற்ற வகையில் கடவுச்சீட்டு மற்றும் தேசிய

அடையாள அட்டை என்பவற்றைப் பெற்றுக் கொண்டனர் எனக் குற்றம் சுமத்தி சஷி வீரவன்ஸவின் தாய் செய்துள்ள வழக்கு நேற்று கொழும்பு பிரதான நீதிவான் நீதிமன்றில் விசாரணைக்கு எடுத்துக் கொள்ளப்பட்டது.

ஆள்பதிவுத் திணைக்களத்தின் உதவி ஆணையாளர் இந்தக் குமார சேரம் உட்பட சிலர் நேற்று சாட்சியமளித்தனர்.

## 300 வருட புராதன இடிதாங்கியை கொள்ளையிட்ட நான்கு பேர் கைது

கொழும்பு - 7ல் உள்ள கோண்டுவரர் ஒருவரிடமிருந்து சுமார் பதினான்கு கோடி ரூபாய் பெறுமதிபானது எனக் கருதப்பட்ட புராதன இடிதாங்கியொன்றைக் கொள்ளையிட்ட நால்வரைப் பொலிஸார் கைது செய்துள்ளனர். நீர்கொழும்பில் புராதனப் பொருள்களை விற்பனை செய்யும்

நிறுவனமொன்றின் உரிமை யாளரிடம் இருந்தே இந்த இடிதாங்கி துப்பாக்கி முனையில் கொள்ளையடிக்கப்பட்டிருந்தது.

கருத்துறையைச் சேர்ந்த வர்த்தகர் ஒருவர் அதனைப் பதினான்கு கோடி ரூபாய்க்கு விற்பனை செய்து கொண்டு வந்தார். நீர்கொழும்பு வர்த்தகரிடம் கையளித்திருந்தார்.

இது தொடர்பான தகவலை அறிந்து கொண்ட கும்பல் ஒன்று பொலிஸ் உத்தியோகத்தார் ஒருவரின் தலைமையில் அந்த வர்த்தகரை அச்சுறுத்தி இடிதாங்கியைக் கொள்ளையிட்டுச் சென்றிருந்தது.

கொள்ளையிட்ட இடிதாங்கி சுமார் 300 வருடங்களுக்கும் மேலாக பழையமையானது என்று தெரிவிக்கப்படுகின்றது.

இது தொடர்பான விசாரணைகளை முன்னெடுத்திருந்த பொலிஸார் நான்கு சந்தேக நபர்களை கைது செய்துள்ளனர். கொள்ளைக்குப் பணுக்குத் தலைமை வகித்த பொலிஸ் உத்தியோகத்தார் தப்பிச் சென்று மாயமாகியுள்ளார் என்றும் கூறப்பட்டது. அவரைத் தேடி மேலதிக விசாரணைகள் முன்னெடுக்கப்பட்டுள்ளதாகவும் தகவல்கள் வெளியாகியுள்ளன.

## தீ மிதிப்பு

கரணவாய், ஜூன் 01 கரணவாய் நவிண்டில் கப்பியந்தோட்ட பெரியஞ்சீமா ஞானவைரவர் ஆலய தீ மிதிப்பு நாளை வெள்ளிக்கிழமை இரவு 8 மணிக்கு இடம்பெறும்.

நாளைய மறுதினம் சனிக்கிழமை அதிகாலை பொங்கல் விழாவுடன் உற்சவம் நிறைவுறும். (சு)

## இருந்த கட்டடத்துக்கு அனுமதி வழங்கியோர் மீது நடவடிக்கையாம்

கொழும்பு, ஜூன் 01 வெள்ளவத்தைப் பகுதியில் அண்மையில் இடிந்து விழுந்த கட்டடத்திற்காக அங்கீகாரம் அளித்த அதிகாரிகளுக்கு எதிராக நடவடிக்கை மேற்கொள்ளப்படும் என்று இடம் முகாமைத்துவ அமைச்சர் அனூ பிரியதர் சன யாப்பா தெரிவித்தார்.

அரசாங்கத் தகவல் கேட்போர் கூடத்தில் நேற்றுக் கரணவரைப் பெற்ற அமைச்சரவைத் தீர்மானங்களை அறிவிக்கும் செய்தியாளர் மாநாட்டிலே அவர் இந்த விடயத்தைக் குறிப்பிட்டார்.

சமீபத்தில் வெள்ளவத்தை யில் இடிந்து விழுந்த மாடிக் கட்டடத்தைத் தொடர்ந்து சுமார் ஆயிரத்து 300 மாடிக் கட்டடங்கள் உரிய அனுமதியின்றி

அமைக்கப்பட்டுள்ளன என்ற தகவல் வெளியாகியுள்ளது.

இது தொடர்பாக செய்தியாளர் ஒருவர் கேட்ட கேள்விக்கு பதிலளிக்கையிலேயே அமைச்சர் மேற்படி விடயத்தை கூறினார்.

மூன்று மாடிக் கட்டடம் அமைப்பதாகக் கூறி அனுமதியைப் பெற்று பின்னர் 7, 8 மாடிக் கட்டடங்களாக அமைக்கப்பட்டுள்ளன.

இவ்வாறானவற்றிற்கு உரிய அங்கீகாரம் வழங்கப்படவில்லை. முறையற்ற விதத்தில் அங்கீகாரம் வழங்கப்பட்டிருந்தால் அவற்றை வழங்கிய அதிகாரிகளுக்கு எதிராகச் சட்ட நடவடிக்கை எடுக்கப்படும். - என்றும் இடம் முகாமைத்துவ அமைச்சர் மேலும் தெரிவித்தார். (உ)

## காரைநகர் - யாழ். சேவையில் ஈடுபட்ட

### இ.போ.ச. பேருந்தும் தனியார் சிற்றூர்தியும் போட்டிக்கு ஓட்டம்; பயணிகள் பாதிப்பு

காரைநகர், ஜூன் 01 காரைநகரில் இருந்து நேற்றுப் பிற்பகல் கண்டிக்கு பயணிகள் சேவையை மேற்கொண்ட இ.போ.ச. பேருந்தும் யாழ்ப்பாணத்திற்கு பயணிகள் சேவையில் ஈடுபட்ட தனியார் சிற்றூர்தியும் போட்டிபோட்டு சென்றமையால் வீதியால் போக்குவரத்துச் செய்த பொதுமக்கள் பலர் மயிரிழையில் உயிர்தப்பினர்.

நேற்றுப் பிற்பகல் 4.30 மணியளவில் காரைநகர் சாலையில் இருந்து புறப்பட்ட இ.போ.ச. பேருந்தும் அதே நேரத்தில் காரைநகரில் இருந்து புறப்பட்ட

பாலத்தில் கடுகதி வேகத்தில் பயணித்தன.

முன்னே சென்ற தனியார் சிற்றூர்தியை முந்திச் செல்ல முற்பட்ட இ.போ.ச. பேருந்து ஒன்றை யொன்று உரசுவது போன்று செல்ல முற்பட்டது. ஆனால், தனியார் சிற்றூர்தி அதற்கு இடமளிக்கவில்லை. அதன்போது வீதியால் மோட்டார் கைசீக்கர்களில் பயணித்தவர்கள் விபத்துக்களில் இருந்து மயிரிழையில் தப்பினர்.

மேற்படிச் சம்பவத்தில் பாதிக்கப்பட்டவர்கள் இ.போ.ச. காரைநகர் சாலை முகாமையாளரைத் தொடர்புகொண்டு அது

குறித்து அறிவித்தனர். அவர், மேற்படி சம்பவம் பற்றிய விவரத்தை எழுத்து மூலம் வழங்கினால் உரிய நடவடிக்கை எடுக்கப்படும் எனத் தெரிவித்தார் என அவர்கள் கூறினர்.

மேற்படி சம்பவத்துடன் தொடர்புடைய இ.போ.ச. சாரதி தொடர்ந்தும் இவ்வாறே வேகமாகப் பேருந்தைச் செலுத்திச் செல்பவர் எனவும், அது தொடர்பாகத் தாங்கள் வடக்கு மாகாண போக்குவரத்து அமைச்சர் பா.டெனீஸ்வரனின் கவனத்திற்குக் கொண்டுவரவுள்ளனர் எனவும் அவர்கள் மேலும் தெரிவித்தனர். (உ)



## யாழ்ப்பாணத்தில் முதன் முதலாக மீள்பாவனைப் பொருள்சந்தை - 2017

உலக சுற்றாடல் தினத்தை முன்னிட்டு யாழ்ப்பாணத்தில் முதன் முதலாக மீள்பாவனைப் பொருள்சந்தை நல்லூர் சங்கிலியன் பூங்காவில் ஜூன் 01 தொடக்கம் ஜூன் 03 வரை நடத்தப்படவுள்ளது.

யாது மக்கள் தங்களிடம் நல்ல நிலையிலுள்ள பாவிக்க விரும்பாத பொருள்களை அவை தேவையடுவோருக்கு விற்க லர். அரிய சந்தர்ப்பம்!

காலை 9.00 முதல் மாலை 6.00 வரை

குறிப்பு:-

- \* இச்சய சந்தைப்படுத்தல் வசதிக்கான இட ஒதுக்கீடு மேற்கொள்ளப்படும்.
- \* விற்பனை தொடர்பாக எழும் விடயங்களுக்கு மாநகர சபை பொறுப்பேற்காது.

# நமது பார்வை

உண்மை - நேர்மை - பக்கம் சாராமை

ஆசிரியர்ப்பம்: 30, கல்லூரி வீதி, யாழ்ப்பாணம்  
 செய்தி: 021 222 3000, kalaikkathirnews@gmail.com  
 தொலைநகல் (fax): 021 221 9440, ads@kalaikkathir.lk  
 விளம்பரம்/விநியோகம்: 021 222 2600

## பண்பாட்டுப் படுகொலை

ஈழத் தமிழர்களின் வரலாற்றில் - ஆன்மாவில் - மிக மோசமான காயத்தை - ரணத்தை - ஆறாத வருவை - நிரந்தர மாகப் பதிவிட்ட மறக்க முடியாத நாள் இன்று.

இலங்கை அரசின் கைக்கூலிகளினாலும், படைத்தர்ப்பு ஆதரவுடன் செயற்பட்ட காதையர்களாலும் யாழ்ப்பாண மக்களின் அறிவுக் கருவூலமான பொதுநூலகம் எரிக்கப்பட்டது இந்நாளில்தான்.

சரியாக 36 ஆண்டுகளுக்கு முன்னர், 1981 ஆம் ஆண்டு மே மாதம் 31 ஆம் திகதி நள்ளிரவுக்குப் பின் - அதாவது ஜூன் முதலாம் திகதி அதிகாலை - இலங்கைத் தமிழர்களின் அறிவுக் களஞ்சியம் எரியூட்டி சிதைக்கப்பட்டது. குண்டர் குழுவினால் தீக்கிரையாக்கப்பட்டு நீறாகிப்போனது.

பொதுநூலகம் மட்டுமல்ல, அக்காலத்தில் யாழ்ப்பாணத்தில் இருந்து வெளிவந்து கொண்டிருந்த ஒரே நாளிதழான 'ஈழநாடு' பத்திரிகைக் காரியாலயம், பூபாலசிங்கம் புத்தகசாலை ஆகிய இரு அறிவு மூலங்களும் சேர்த்தே அக்கிரையில் சிதைக்கப்பட்டன.

தமிழர்களின் அறிவுத் தேடல் எனும் பெரும் சொத்துத் தீயிட்டு, எரித்து நாசமாக்கப்பட்ட இந்த நடவடிக்கை மிகப்பெரும் பண்பாட்டுப் படுகொலையாகும்; ஒரு வகையில் மிக மோசமான இனவழிப்புச் செயற்பாடும் ஆகும்.

தமிழர்களின் பாரம்பரியங்களின் - பண்பாட்டுக் கோலங்களின் - கலாசாரச் சிறப்புகளின் - சரித்திரப் பதிவை நிர்மூலமாக்கும் இனத் துடைத்தழிப்புக் கொடுரத்தின் ஒரு பகுதியே இந்த மோசமான நடவடிக்கை என்பதில் சந்தேகம் இல்லை.

இனி மீளக்கிடைப்பதற்கரிய பழம்பெரும் நூல்கள், காலத்தால் முந்திய துண்டுபிரசுரங்கள், பல நூற்றுக்கணக்கான ஆண்டுகள் பழைமையான ஓலைச்சுவடிகள், நாளிதழ்கள் என மற்றும் அறிவுப் பொக்கிசங்களான மொத்தம் 97 ஆயிரம் புத்தகங்களுடன் - அன்றைய நிலையில் தென்கிழக்காசியாவின் மிகப் பெரிய நூலகமாகக் கருதப்பட்ட யாழ்ப்பாணப் பொது நூலகம் எரிக்கப்பட்டது.

அந்த நூலகத்துடன் நெருங்கி ஊடாடிய சென். பற்றிக்ஸ் கல்லூரி ஆசிரியரும், பேரறிஞரும், ஆராய்ச்சியாளருமான வண. பிதா டேவிட், நூலகம் எரிவது பற்றிய தகவல் அறிந்து மன அதிர்ச்சியில் அன்றிரவே காலமானார் என்பது அப்போதைய செய்தி.

யாழ்ப்பாணம் எரிப்பு என்பது வெறும் சட்பொருள்களான நூல்களையும், ஆவணங்களையும், ஓலைச் சுவடிகளையும் அழகிய கட்டடங்களையும் நிராக்கிய சம்பவம் மட்டுமன்று.

அதனையும் தாண்டி தமிழர் தேசியத்துக்கு வைக்கப்பட்ட இலக்கு அது.

தமிழ்த் தேசியத்தைக் கடிக்கப்பதற்கு தமிழர்கள் கிளர்ந்தெழ வேண்டும் என்ற உண்மையை - உணர்வுபூர்வமாக உணர்த்தி - தமிழர்களைத் தட்டி, அடித்து எழுப்பி, உசுப்பேற்றிய விடயம் இது.

அது மாத்திரமல்ல, இலங்கையில் தமிழர்களுக்கு எதிராக ஒரு மோசமான இனவழிப்புக் கொடூரம் அரங்கேறித் தொடர் கின்றது என்ற செய்தியையும் -

ஈழ விடுதலைப் போராட்டம் அறவழியில் இருந்து திரும்பி மற வழியை நாடுவது மாற்ற முடியாத நிர்ப்பந்தமாகத் தமிழர்கள் மீது திணிக்கப்பட்டுவிட்ட விவகாரம் என்பதையும் -

இந்தச் சம்பவம் உலகின் மூலமூலக்கு எங்கும் ஒரு செய்தியாக எடுத்துச் செல்லவும் தவறவில்லை.

பின்னாளில் - 1983 இல் ஆழிக்கூத்தாக அரங்கேறிய ஆடிக் கலவரத்துக்கும், அதற்குப் பின்னர் இலங்கைத் தீவைப் பெரும் ரணகளமாக்கி உலுக்கப் போகும் இனப் போருக்கும் கடியும் கூறும் நிகழ்வாகவே யாழ்ப்பாண நூலகம் எரிப்பு அரங்கேறியது என்று கருதுவதிலும் தப்பில்லை.

ஓர் இனத்தை அழிக்க வேண்டுமானால் அதற்குப் பல வழிகள் உள்ளன. அதன் வரலாற்று வேரோடடங்களைக் கிளறி நாசமாக்க வேண்டும். காலம் காலமாக நிலைத்து நிற்கும் தாயக மண்ணிலிருந்து அந்த இனத்தை வேரோடும், வேரடி மண்ணோடும் புரட்டிப் போடவேண்டும். அந்த இனத்தின் தனித்துவ அடையாளங்களை - பண்பாட்டுக் கோலங்களை - பாரம்பரிய வழக்காறுகளை - சிதைத்து அழிக்க வேண்டும். அதன் தாயக மண்ணை ஆக்கிரமித்துச் சிதறடிக்க வேண்டும். இப்படிப் பல பல...

இந்த இலங்கைத் தீவ தனியாகப் பௌத்த, சிங்களவர்களுக்கு மட்டுமே உரித்தானது என்று உரிமை கொண்டாடும் பேரினவாதிகள், இலங்கைத் தீவின் மற்றொரு சரித்திர தேசிய இனமான - தமிழர்களுக்கு இந்தத் தீவின் மீதுள்ள வரலாற்று உரிமைகளை இல்லாதொழிப்பதற்காக இந்த இனவழிப்புக் கான ஒவ்வொரு மார்க்கத்தையும் நாடி, அதன்படி செயற்பட்டு வந்துள்ளனர் என்பதே எமது தமிழர் தாயகத்தின் வரலாற்றுப் பதிவாக உள்ளது.

அத்தகைய எத்தனாங்குள்ள ஒன்றே இந்த பொதுசன நூலகம் எரிப்புக்கொடூரம் என்பதிலும் இரு வேறுபட்ட கருத்துகளுக்கு இடமே இல்லை.

# புகைத்தலால் அரசுக்கு வருடாந்தம்

## 4 ஆயிரம் கோடி ரூபா வரையில் நஷ்டம்

கொழும்பு, ஜூன் 01  
 புகைத்தல் மற்றும் அதனுடன் தொடர்புடைய விடயங்களால் அரசுக்கு வருடமொன்றுக்கு சுமார் 4 ஆயிரம் கோடி ரூபா நட்டம் ஏற்படுவதாக சுகாதார அமைச்சு தெரிவித்துள்ளது.

சுவீதேசபுஷ்பிலை எதிர்ப்பு தினத்தையொட்டி சுகாதார அமைச்சு வெளியிட்டுள்ள தகவல்களில் இவ்விடயம் தெரிவிக்கப்பட்டுள்ளது.

இது தொடர்பில் அந்த அமைச்சு வெளியிட்ட தகவல்களில் மேலும் தெரிவிக்கப்பட்டுள்ளவை வருமாறு:-

புஷ்பிலை உற்பத்தி பொருள்களின் வாயிலாக அரசு 10 ஆயிரம் கோடி ரூபாவை வருமானமாகப் பெறுகின்றது. எனினும், வருடாந்தம் புகைத்தல் மற்றும் அதுசார்ந்த சுகாதார

## சுகாதார அமைச்சு கூறுகிறது

பிரச்சினைகளால் 25 ஆயிரம் பேர் உயிரிழக்கின்றனர். புகைத்தல் மற்றும் அதனுடன் தொடர்புடைய சுகாதார சிகிச்சைகளுக்காக 14 ஆயிரத்து 200 கோடி ரூபா செலவிடப்படுகின்றது. இதனால் அரசுக்கு 4 ஆயிரத்து 200 கோடி ரூபா நட்டம் ஏற்படுகின்றது.

அத்தோடு, இலங்கையில் 24 சதவீதமான ஆண்களும் 2.3 சதவீதமான பெண்களும் புகைத்தலுக்கு அடிமையாகியுள்ளனர். 13-18 வயதான காலப்பகுதியிலேயே மாணவர்கள் புகைப்பழக்கத்தை பரீட்சித்துப் பார்க்கின்றனர். - என்றுள்ளது.

இதேவேளை, உலக சுகாதார நிறுவனத்தின் புகையிலைக்

கட்டுப்பாட்டுச் சாசனத்தை நடைமுறைப்படுத்திய முதலாவது ஆசிய மற்றும் நான்காவது உலக நாடு இலங்கை ஆகும்.

இந்தநிலையில், இலங்கையில், பாடசாலைகள் அமைந்துள்ள இடத்திலிருந்து 500 மீற்றர் தூரத்துக்குள் சிகரெட் விற்பனையை தடைசெய்யும் அமைச்சரவை பத்திரம் ஒன்றை சுகாதார அமைச்சர் ராஜித் சேனாரத்ன முன்வைத்திருந்தார்.

அத்துடன், சிகரெட்டை தனித் தனியாக விற்பனை செய்வதைத் தடை செய்யும் வகையிலான அமைச்சரவை பத்திரமொன்றும் தாக்கல் செய்யப்பட்டுள்ளதாக தெரிவிக்கப்படுகிறது.

(எ)

# இயற்கை அனர்த்தம் பாதித்த மக்களுக்கு துறைமுக அமைச்சு துரித நடவடிக்கை!

கொழும்பு, ஜூன் 01  
 இயற்கை அனர்த்தத்தால் பாதிப்புக்குள்ளாகிய மக்களுக்குத் தேவையான சேவைகளை வழங்குவதற்குத் தற்போது கொழும்பு துறைமுகம் விரைவான நடவடிக்கைகளை எடுத்துள்ளதாகத் துறைமுகங்கள் மற்றும் கப்பற்றுறை அமைச்சு அறிவித்துள்ளது.

இதுதொடர்பில் துறைமுகங்கள் மற்றும் கப்பற்றுறை அமைச்சு கூறியுள்ள விடயம் வருமாறு:-

அந்த அறிக்கையில் மேலும் தெரிவிக்கப்பட்டுள்ளவை

இதனடிப்படையில் நிவாரணங்களை வழங்குதல் கனிய எண்ணெய், அத்தியாவசிய உணவுப் பொருள்கள் மற்றும் பொருள்களை இறக்கும் நடவடிக்கைகளை மிக விரைவாக முன்னெடுக்கவும். அதன்மூலம் அத்தியாவசிய சேவைகளை வழங்குவதற்குத் தேவையான நடவடிக்கைகளை மேற்கொள்ளுமாறு துறைமுகங்கள் மற்றும் கப்பற்றுறை அமைச்சர் மஹிந்த சமரசிங்க உரிய அதிகாரிகளுக்கு அறிவுறுத்தல்கள் வழங்கியுள்ளார்.

இந்தியா மற்றும் பாகிஸ்தான்

ஆகிய நாடுகளிலிருந்து அத்தியாவசியப் பொருள்களை ஏற்றிக்கொண்டு வந்த கப்பல்களிலிருந்து பொருள்களை இறக்கும் நடவடிக்கைகள் தற்போது நிறைவடைந்துள்ளன.

எதிர்வரும் நாட்களில் சீனா மற்றும் ஏனைய நாடுகளிலிருந்து நாட்டுக்கு வருகை தரவுள்ள கப்பல்களிலிருந்து பொருள்களை துரிதகதியில் இறக்குவதற்குத் தேவையான ஊழியர்களை 24 மணித்தியாலங்களும் சேவையில் அமர்த்துவதற்கு வேண்டிய நடவடிக்கைகள் மேற்கொள்ளப்பட்டுள்ளன. - என்றுள்ளது. (எ)

# பெற்றோரை இழந்த பிள்ளைகளின் தகவல்களை உடனடியாக வழங்குக!

## சிறுவர் பாதுகாப்பு அதிகார சபை கோரிக்கை

கொழும்பு, ஜூன் 01  
 தற்பொழுது ஏற்பட்டுள்ள இயற்கை அனர்த்தத்துக்கு மத்தியில் பெற்றோர், பாதுகாவலர்களை இழந்த பிள்ளைகள் இருப்பார்களாயின் அவர்கள் தொடர்பான தகவல்களை உடனடியாக வழங்குமாறு தேசிய சிறுவர் பாதுகாப்பு அதிகார சபை கேட்டுக்கொண்டுள்ளது.

இது தொடர்பில் அதிகார சபை மேலும் தெரிவித்தவை வருமாறு:-

இது தொடர்பான தகவல்களை அருகிலுள்ள பொலிஸ் சோதனைச்சாவடியில் இடம் பெயர்ந்த முகாமுக்குப் பொறுப்பான அதிகாரிகளுக்கு, இடர்

முகாமைத்துவ மத்திய நிலைய அதிகாரிகளுக்கு, கிராம உத்தியோகத்தர் அல்லது சிறுவர் மேம்பாட்டு அதிகாரிகளுக்கு, தேசிய சிறுவர் பாதுகாப்பு அதிகார சபையின் மாவட்ட அல்லது பிரதேச செயலாளர்களுக்கு அல்லது பாராமரிப்பு நிலையங்களுக்கு அறிவிக்க முடியும்.

அவ்வாறு இல்லாத பட்சத்தில் 1929 என்று இலங்கை சிறுவர்கள் தொடர்பான உடனடி தொலைபேசிக்கு தொடர்பு கொண்டு இது தொடர்பான தகவல்களை அதிகாரிகளுக்கு வழங்க முடியும். - என்றுது.

(எ)

# புதிய அரசமைப்புக்கு அனைவரும் இணக்கம் என்கிறார் கிரியெல்ல

கொழும்பு, ஜூன் 01

புதிய அரசமைப்பை அமைக்கும் முயற்சிக்கு அனைவரும் இணங்கியுள்ளனர் என்று உயர்கல்வி அமைச்சர் லக்ஸ்மன் கிரியெல்ல தெரிவித்துள்ளார். கொழும்பு பல்கலைக் கழகத்துக்கு புதிய விடுதி ஒன்றை அமைப்பதற்கான கட்டட அடிக்கல் நடும் விழா நிகழ்விலேயே அவர் இதனைத் தெரிவித்துள்ளார்.

இதுதொடர்பில் அவர் மேலும் தெரிவிக்கையில்:-

நாடாளுமன்றில் அங்கம் வகிக்கும் அனைத்து அரசியல் கட்சிகளும் இந்த யோசனைத் திட்டத்துக்கு ஆதரவை வெளியிட்டுள்ளன.

'தமிழ்த் தேசியக் கூட்டமைப்பும் இந்த யோசனைத் திட்டத்துக்கு ஆதரவளித்துள்ளது.' - என்றார். (எ)

**நீர்வெறுப்பு நோய் தடுப்போம்**

சிறுவர்கள் வாழும் சூழலிலும் விளையாடும் சூழலிலும் காணப்படும் நாய்களுக்கு விலாசின் விசீ தடுப்பூசுருந்தை அளிக்க வேண்டியது பெற்றோரின் பொறுப்பாகும்.

**செல்லப் பிராணிகளை கட்டாக்காலிகளாக அலைய விட வேண்டாம்.**

தகவல்:- சுகாதார வைத்திய அதிகாரி பணிமனை. யாழ்ப்பாணம்.

**நாளை**

02.06.2017

வெள்ளிக்கிழமை

நட்சத்தம்: பூரம் 4.56 வரை  
 தி: அபுமி மு.பி.பு 11.35 வரை

க்பநேரம் : 5.52 - 7.22 வரை  
 இராகுகாலம் : 10.22 - 11.52 வரை

# முள்ளியவளையில் புகைத்தலுக்கு எதிரான பேரணி



முல்லைத்தீவு, ஜூன் 01  
முல்லைத்தீவு - முள்ளியவளையில் புகைத்தலுக்கு எதிரான பேரணி ஒன்று நேற்று நடைபெற்றுள்ளது. இந்தப் பேரணி முல்லைத்தீவு பிராந்திய சுகாதார வைத்திய அதிகாரி பணி

மனையின் ஏற்பாட்டில் நேற்று முற்பகல் 10.30 மணியளவில் இடம்பெற்றது. இந்தப் பேரணியின் நிறைவில் புகைப்பிடித்தல் உடல் நலத்துக்கு கேடு விளைவிக்கும் என்பது தொடர்பான

கருத்தரங்கு இடம்பெற்றுள்ளது. மேலும், முல்லைத்தீவு வர்த்தக நிலையங்களில் புகைப்பொருள்கள் விற்பனை செய்யாத வர்த்தகர்களுக்கு விழிப்புணர்வு நினைவுப்பரிசில்கள் வழங்கப்பட்டுள்ளன. (எ)

## ஆன்மீக சொற்பொழிவு

யாழ்ப்பாணம், ஜூன் 01  
யாழ். தொண்டைமானாறு சந்நிதியான் ஆச்சிரம சைவ கலை பண்பாட்டுப் பேரவையால் வாரந்தோறும் நடத்தப்படும் ஆன்மீகச் சொற்பொழிவு நாளை வெள்ளிக்கிழமை முற்பகல் 10.30 மணிக்கு ஆச்சிரமத்தில் இடம்பெறும். 'சைவ வாழ்வியல்' என்னும் தலைப்பில் இந்தச் சொற்பொழிவை சிவபூர் குமாரசாமி சண்முகலிங்கம் நிகழ்த்துவார். (ச)

# யாழ்ப்பாணத்தில் வறட்சியால் ஒரு லட்சம் பேருக்கு மேல் பாதிப்பு



## அரசு அதிபர் வேதநாயகன் தெரிவிப்பு

சேர்ந்த சுமார் 33 ஆயிரம் குடும்பங்களைச் சேர்ந்த ஒரு லட்சத்து 20 ஆயிரம் பேர் பாதிக்கப்பட்டுள்ளனர்.

இவ்வாறு பாதிக்கப்பட்டுள்ள மக்களுக்கு பிரதேச செயலகங்கள் ஊடாக குடிதண்ணீர் வசதி ஏற்படுத்திக் கொடுக்கப்பட்டுள்ளது.

மேலும் பாதிக்கப்பட்ட மக்களுக்கு குடிதண்ணீர் வசதியை ஏற்படுத்திக் கொடுப்பதற்காக அனர்த்த முகாமைத்துவ அமைச்சால் 6 புதிய குடிதண்ணீர் தாங்கிகள் வழங்கப்பட்டுள்ளன. அதுமட்டுமன்றி, எரிபொருள் மற்றும் நிதியும் அமைச்சால் வழங்கப்பட்டுள்ளது.

மேலும் நாட்டின் தென்பகுதியில் வெள்ளப்பெருக்கு அனர்த்தத்தால் பாதிக்கப்பட்ட மக்களுக்கான நிவாரணப் பணிகளை யாழ். மாவட்ட செயலகம் ஆரம்பித்துள்ளது. எம்மோடு இணைந்து பாதிக்கப்பட்ட மக்களுக்கு உதவ விரும்புவோர் நிவாரணப் பொருள்களை வழங்கி உதவுமாறும் கேட்டுக்கொள்கின்றேன். -என்றார். (எ)

யாழ்ப்பாணம், ஜூன் 01  
நாட்டில் கடந்தவருடம் ஏற்பட்ட வறட்சியால் யாழ்ப்பாணத்தில் ஒரு லட்சத்துக்கும் மேற்பட்டோர் பாதிக்கப்பட்டுள்ளனர் என்று யாழ். மாவட்ட அரசு அதிபர் என்.வேதநாயகன் தெரிவித்துள்ளார்.

யாழ். மாவட்ட செயலகத்தில் நேற்று இடம்பெற்ற செய்தியாளர் சந்திப்பின் போதே அவர் மேற்கண்டவாறு தெரிவித்துள்ளார்.

அங்கு அவர் மேலும் தெரிவித்தவை வருமாறு:-

இதன்போது, கடந்த வருடம் மழைவீழ்ச்சி குறைவடைந்ததன் விளைவாக வேலணை, ஊர்காவற்றுறை, காரைநகர், மருதங்கேணி மற்றும் கடற்கரையை அண்மித்த பகுதிகளைச்

# சட்டவிரோத மதுபானம் விற்பனை: முள்ளியவளையில் ஒருவர் கைது

முல்லைத்தீவு, ஜூன் 01  
முல்லைத்தீவு - முள்ளியவளை வடக்குப் பகுதிகளில் சட்டவிரோதமாக மதுசார விற்பனையில் ஈடுபட்டுக் கொண்டிருந்த நபரை பொலிஸார் நேற்று கைது செய்துள்ளனர்.

அந்த சந்தேகநபர் 25 லீற்றர் மதுசாரத்தை உடைமையில் வைத்திருந்தார் என்றும், அவரை நீதிமன்றில் முன்னிலைப்படுத்த நடவடிக்கை எடுக்கப்பட்டுள்ளது என்றும் பொலிஸார் கூறியுள்ளனர்.

இதேவேளை, சம்பவம் தொடர்பாக மேலதிக விசாரணைகளை முள்ளியவளை பொலிஸார் மேற்கொண்டு வருகின்றனர். (எ)



# எமது சேவைக்கு துணை நின்ற பேராளன்



அமரர்

நடராஜா பாலராமன்

ஸ்ரீபாதத் தலைவர் வட்டி, கிந்து வாலிபர் சங்கம் (கொழும்புக் கிளை)

நிலை தளர்ந்து துயரநறுவோர் இடர்

களையவென்றும் முன்னிற்கும் இனியன்

மலை போல் தேவைகள் நிறைந்திருக்கும்

நிலையறிந்து முதுமை துறந்து பணி செய்ய

இனையோர்தும் இந்து வாலிபர் சங்கயதற்கு

கிளைநிறுவி தலைமையேற்று உழைத்தோன்

எமக்கு உறுதுணையாய் தின்ற பெரியோன்

நாம் உமக்கு கண்ணீரோடு விடைநந்தோம்

கிந்து வாலிபர் சங்கம், வட்டிக்கோட்டை

வட்டி கிந்து வாலிபர் சங்கம் (கொழும்புக் கிளை) வட்டி கிந்து வாலிபர் சங்கம் (கனடாக் கிளை)



ரமழான் நற்சிந்தனை

பேரன்புமிக்க இஸ்லாமிய சகோதரர்களே!

இந்த ரமழான் மாதம் மூன்று பகுதிகளாக பிரிக்கப்பட்டுள்ளது. முதல் பத்து நாட்களும் ரஹ்மத்துடைய நாட்களாகவும் இரண்டாவது பத்து நாட்களும் பாவ மன்னியுக்குரிய நாட்களாகவும் மூன்றாவது பத்து நாட்களும் நகர நெருப்பை விட்டும் பாதுகாப்பை தேடக் சமூக நாட்களாகவும் இருக்கின்றன.

ஆகவே, சகோதரர்களே! நாம் ரஹ்மத் உடைய நாட்களில் இருக்கின்றோம். இந்த ரஹ்மத் உடைய நாட்களில் அல்லாஹ் ரஹ்மத் அடியார்கள் மீது இரங்குகின்றார்.

எனவே, அல்லாஹ்யிடம் ரஹ்மத்தைப் பெற்றுக் கொள்வதற்காக அதிக அதிகமாகப் பிரார்த்தனை செய்வதுடன், நல்ல செயல்களைச் செய்வது அல்லாஹ் ரஹ்மத்தை பெற்றுக் கொள்ள முயற்சி செய்வோமாக!

01.06.2017  
தொழுகை நேரம்  
சுபஹ் - 4.26 மு.ப  
ஜஹர் - 12.09 பி.ப  
அஸர் - 3.41 பி.ப  
மஃரிப் - 8.29 பி.ப  
இஷா - 7.45 பி.ப

## தெற்கே ஞானசாரர்; வடக்கே சிவாஜி!

இருவராலும் பயனில்லை என்கிறார் வடக்கு ஆளுநர்

தெற்கில் ஞானசார தேரர் போன்றே வடக்கில் சிவாஜி லிங்கம் இருக்கின்றார். இவர்கள் இருவரும் சொல்ல முடியாத வற்றையும் செய்ய முடியாதவற்றையுமே பேசுகின்றனர், செய்கின்றனர் என வடக்கு மாகாண ஆளுநர் ரெஜினோல்ட் குரே கூறியுள்ளார்.

வடக்கு ஆளுநரில் அலுவலகத்தில் நேற்று முன்தினம் நடத்திய ஊடகவியலாளர் சந்திப்பிலேயே அவர் இவ்வாறு தெரிவித்தார்.

தெற்கில் அண்மைக் காலமாக இனவாதக் கருத்துக்கள் வெளியாகின்றமை தொடர்பாக ஊடகவியலாளர்கள் எழுப்பிய கேள்விக்குப் பதிலளிக்கையிலேயே அவர் இவ்வாறு கூறினார். (ம)

# வீதியோர வியாபாரம்: எதிராக நடவடிக்கை!

கல்லடியில் நேற்று பதற்ற நிலை!!



கல்லடி, ஜூன் 01 மட்டு நகர் கல்லடிப் பகுதியில் வீதியோர வியாபாரத்தில் ஈடுபட்டு வந்த வியாபாரிகளுக்கு எதிராக நேற்று புதன் கிழமை மட்டக்களப்பு மாநகரசபை உத்தியோகத்தர்கள் நடவடிக்கை எடுக்க முற்பட்டமையால், அங்கு சிறிது நேரம் பதற்றம் நிலவியது. கல்லடி பிரதான வீதியோரத்தில் மீன், மரக்கறி உள்ளிட்ட வற்றை விற்பனை செய்து வரும் வியாபாரிகளுக்கு எதிராகவே மேற்படி நடவடிக்கை எடுக்கப்பட்டது. இதன்போது, அங்கிருந்த பொதுமக்கள் சிலருக்கும் மட்டக்களப்பு மாநகரசபை உத்தியோகத்தர்களுக்கும் இடையில் வாய்த்தர்க்கம் ஏற்பட்டது. வீதியோரத்தில் வியாபார நடவடிக்கையை மேற்கொள்

வதால், பாதசாரிகளுக்குச் சிரமம் ஏற்படுகின்றமையால், கல்லடி பிரதான வீதியோரத்தில் வியாபார நடவடிக்கைக்குத் தடை விதிக்கப்பட்டுள்ளது. இதனை மீறி வீதியோரத்தில் வியாபாரத்தில் ஈடுபடுபவர்கள் மீது நடவடிக்கை எடுக்கப்படும் என்று தெரிவிக்கப்பட்டது. இதனை அடுத்து வீதியோரத்தில் வியாபாரத்தில் ஈடுபட்ட வியாபாரிகள் அங்கிருந்து அகற்றப்பட்டனர். இதேவேளை, மீன் வியாபாரத்தில் ஈடுபடும் வியாபாரிகளுக்கு கல்லடி மீன்சந்தையிலும், மரக்கறி மற்றும் பழ வியாபாரத்தில் ஈடுபடும் வியாபாரிகளுக்கு மட்டக்களப்பு பொதுச் சந்தையிலும் வியாபாரத்தில் ஈடுபடுமாறு மாநகரசபை உத்தியோகத்தர்கள் பணித்தனர். (ச)

**தே** டிவரும் எல்லா பக்தர்களுக்கும் கேட்ட வரம் கொடுத்து மகிழ்விப்பவர் புனித அந்தோனியார். வேற்றுமையில் ஒற்றுமையைக் காண வைப்பவர். ஆறாத்துயரை அகற்றி, நீங்கா இன்பத்தை அளிக்க யாழ். மாவட்டத்தின் பாஷையூர் ஆலயத்தில் அமர்ந்திருக்கிறார் இந்த கோடி அற்புதர்.

மருத்துவர்களால் கைவிடப்பட்ட நோயாளிகள், சித்தம் கலங்கியவர்கள், சாத்தானின் பிடியில் அகப்பட்டு அல்லற்படுவோர், பல்வேறு நோய்களால் மன உளைச்சலில் சிக்கித் தவிப்போர் எல்லோரும் மகிழ்வோடும், நிம்மதியோடும் வாழ்வதற்காக ஒவ்வொரு செவ்வாய்க்கிழமையும் பாஷையூர் அந்தோனியாரை நாடுகின்றனர்.

புனித அந்தோனியார் ஆலயம் யாழ்ப்பாண நகரில் இருந்து சுமார் 3 கிலோமீற்றர் தொலைவில் உள்ள பாஷையூர் என்னும் கிராமத்தில் அமைந்துள்ளது. ஆலயத்திருவிழா ஒவ்வோர் ஆண்டும் ஜூன் மாதம் முதலாம் திகதி ஆரம்பமாகும்.

இவ்வருடத் திருவிழா இன்று வியாழக்கிழமை மாலை 5 மணிக்குக் கொடியேற்றத்துடன் ஆரம்பமாகிறது. தொடர்ந்து 13 நாட்கள் இடம்பெறும் திருவிழாவில் எதிர்வரும் 13 ஆம் திகதி தேர் பவனியுடன் திருவிழா நிறைவும் பெறும்.

அந்தோனியார் வரலாறு புனித அந்தோனியார் ஐரோப்பாவில் போர்த்துக்கல் நாட்டின் தலைநகராகிய லிஸ்பன் மாநகரில் கி.பி. 1195 ஆம் ஆண்டு ஓகஸ்ட்



## கேட்ட வரம் அளிப்பவர் அந்தோனியார்

பாஷையூரில் இன்று மாலை கொடியேற்றம்


15 ஆம் திகதி பிறந்தார். அவருடைய இயற்பெயர் பெர்டினான்ட் தெபுல்லிபோயின்ஸ். சிறுவயதிலிருந்தே தவறாமல் தினமும் திருப்பலியில் கலந்து கொள்வார். இளமையில் அனைத்தையும் துறந்து புனித அருஸ்தினாரின் துறவற சபையில் சேர்ந்தார். பின்னர் புனித பிரான்சிஸ்குவின் சபையில் சேர்ந்தார். வெளிநாடுகளுக்குச் சென்று திருமறையைப் பரப்ப வேண்டும் என்று விரும்பினார். ஆனால், உடல் நலக்குறைவால் அவரது விருப்பம் நிறைவேறாமல் போயிற்று. திருமறை உரை ஆற்றுவதில் வல்லுநர். அவரது மறை உரையைக் கேட்க, பல இடங்

களிலிருந்தும் மக்கள் வந்தனர். அவரது உரை கேட்டு மனம் மாறினர். இறைவனின் அருளால் அவர் பல புதுமைகளைச் செய்தருளினார். கி.பி. 1231 ஆம் ஆண்டு ஜூன் 13 ஆம் திகதி அவர் நன்மரணம் அடைந்தார். இத்தாலியிலுள்ள பதுவா நகரில் அடக்கம் செய்யப்பட்டார். அவர் இறந்தபோது புனிதர் இறந்தார் என்று உலகம் கூறிற்று. மறு வருடமே திருத்தந்தை இவருக்குப் புனிதர் பட்டம் கொடுத்தார். அவர் அடக்கம் செய்யப்பட்ட நாள் செய்வாய்க்கிழமை என்பதாலும், அந்த நாளில் பல புதுமைகள் நடந்தமையின் காரணத்தாலும் உலகமெங்கும் வாழும் கிறிஸ்தவர்கள் செய்வாய்க்கிழமைத் தினத்தை அந்தோனியாரின் புனித நாளாகக் கொண்டாடுகின்றனர். \*

# எழுத்து மூல உறுதிமொழி வழங்கினால் போராட்டத்தைக் கைவிடுவதற்குத் தயார்!

மட்டக்களப்பு, ஜூன் 01 கிழக்கு மாகாண முதலமைச்சரோ அல்லது அரச பிரதிநிதி ஒருவரோ வேலைவாய்ப்புக்கான நியமனங்கள் வழங்குகின்றமை தொடர்பில் எழுத்து மூலமான உறுதி மொழியை வழங்கினால், போராட்டத்தைக் கைவிடுவதற்குத் தயார் என மட்டக்களப்பு மாவட்ட வேலையற்ற பட்டதாரிகள் தெரிவித்தனர். வேலைவாய்ப்புக்கான அரச நியமனங்கள் கோரி, காந்தி பூங்காவுக்கு முன்பாக சத்தியாக்கிரகப் போராட்டத்தில் ஈடுபட்டுவரும் மட்டக்களப்பு மாவட்ட வேலையற்ற பட்டதாரிகளின் போராட்டம் நேற்றோடு 100 ஆவது நாளை எட்டியுள்ளது. இதன்போது அவர்கள் மேற்கண்டவாறு தெரிவித்தனர். இது தொடர்பில் அவர்கள் மேலும் தெரிவிக்கையில் - வேலையற்ற பட்டதாரிகளுக்கு வேலைவாய்ப்பு வழங்கப்படும் என்று ஊடகங்களில் செய்திகள்

## நூறாவது நாளில் மட்டு. பட்டதாரிகள்



வெளிவருகின்றன. ஆனால், எம்மிடம் இன்னும் உறுதியான எந்த விதத் தகவலும் வழங்கப்படவில்லை. வேலையற்ற பட்டதாரிகளுக்கு நியமனங்கள் வழங்கப்படும் என்று கூறுகின்றார்களே தவிர, அந்த நியமனங்கள் எப்போது வழங்கப்படும் என்று உறுதியாக இன்னும் கூறப்படவில்லை.

இந்த நூறு நாட்களும் எத்தனையோ இன்னல்களுக்கு முகம்கொடுத்து போராட்டத்தை முன்னெடுத்துள்ளோம். நிலையான தீர்வு கிடைக்காமல் போராட்டத்தைக் கைவிட்டால் இத்தனை நாட்கள் போராடியமைக்கு அர்த்தமற்றுப் போய்விடும். - என்றனர். (ச)

## புன்னக்குடாவில் காணி அபாத்து: வழக்கு விசாரணை ஒத்திவைப்பு!

மட்டக்களப்பு - ஏறாவூர் புன்னக்குடா பிரதேசத்தில் காணி மறுசீரமைப்பு ஆணைக்குழுவுக்குச் சொந்தமான காணிகளை சிலர் பலவந்தமாகக் கைப்பற்றி இருந்தமை தொடர்பான வழக்கு விசாரணை எதிர்வரும் செப்டம்பர் மாதம் 13 ஆம் திகதிக்கு ஒத்திவைக்கப்பட்டுள்ளது. இந்த வழக்கு விசாரணை ஏறாவூர் சுற்றுலா நீதிமன்றத்தில் இடம்பெற்றது. இதன்போது காணி சீர்திருத்த ஆணைக்குழுவின் மட்டக்களப்பு மாவட்ட ஆணையாளர் நேசக் குமார் விமல்ராஜ் மற்றும் இது தொடர்பான வழக்கு விசாரணைகளை மேற்கொள்ள காணி சீர்திருத்த ஆணைக்குழுவினரின் சட்டப்பணிப்பாளர் சட்டத்தரணி உதய சிறிராஜபக்ஷ ஆகியோர் ஆஜராகி இருந்தனர்.

மட்டக்களப்பு காணி மறுசீரமைப்பு ஆணைக்குழுவுக்குச் சொந்தமான காணிகளைப் பலவந்தமாகக் கைப்பற்றி இருந்தமை தொடர்பாக முறைப்பாடு பதிவாகி இருந்தது. இது தொடர்பான விசாரணை முன்னெடுக்கப்படவிருந்த நிலையில், கடந்த 2 மாதங்களுக்கு முன்னர் காணி ஆணைக்குழுவின் மட்டக்களப்பு மாவட்ட ஆணையாளர் நேசக் குமார் விமல்ராஜ் துப்பாக்கிச் சூட்டுக்கு இலக்கியிருந்தார். இதனால் மேற்படி விசாரணை கிடப்பில் போடப்பட்டிருந்தது. இந்தச் சம்பவத்தை அடுத்து, நேற்று புதன் கிழமை விசேட போக்குவரத்து பொலிஸார் மற்றும் கடமை நேர பொலிஸாரின் பாதுகாப்புடன் நீதிமன்றத்தில் அவர் ஆஜராகி இருந்தார். (ச)

# மட்டு. வாவியில் கைப்பற்றப்பட்டன சட்டவிரோத வலைகள்!

மட்டக்களப்பு, ஜூன் 01 மட்டக்களப்பு வாவிப் பகுதியில் மேற்கொள்ளப்பட்ட திடீர் சுற்றி வளைப்பின்போது, 15 லட்சம் ரூபா பெறுமதியான சட்டவிரோத வலைகள்

கைப்பற்றப்பட்டுள்ளன எனக் கடற்றொழில் திணைக்களத்தின் மட்டக்களப்பு மாவட்ட உதவிப் பணிப்பாளர் ருஷான் சி. குருஸ் தெரிவித்தார். மட்டக்களப்பு, காத்தான்குடி மற்றும்

வெல்லாவெளி, பங்குடாவெளி, வலையிறவு, களுவாஞ்சிக்குடி, மங்கிக்கட்டு, கன்னன்குடா, ஆரையம்பதி உள்ளிட்ட பகுதிகளில் கடந்த ஒரு வாரகாலமாக இரவு வேளைகளில்

கடற்றொழில் திணைக்கள அதிகாரிகள் சோதனை மேற்கொண்டனர். இதன்போது மேற்படி வலைகள் கைப்பற்றப்பட்டன. (ச)

# அம்பாந்தோட்டை துறைமுக விவகாரம்: சீன நிறுவனத்துடன் மீண்டும் தின்று பேச்சு!



கொழும்பு, ஜூன் 01 அம்பாந்தோட்டை துறைமுக உடன்பாடு தொடர்பாக, சீனாவின் மேர்சர்சன்ட் ஹோல் டிங்ஸ் நிறுவனத்துடன் இலங்கை அரசு மீண்டும் இன்று பேச்சுக்களை ஆரம்பிக்கவுள்ளது.

அமைச்சரவை மாற்றத்தை அடுத்து, துறைமுகங்கள் கப்பல்துறை அமைச்சராகப் பொறுப்பேற்றுள்ள மணிந்த

சமரசிங்க இந்தத் தகவலை வெளியிட்டுள்ளார்.

இது தொடர்பில் அவர் மேலும் தெரிவித்தவை வருமாறு:-

இன்று சீன நிறுவனத்துடன் முதலாவது சந்திப்பை நடத்தவுள்ளோம்.

எனது துறைக்குள் இந்த விவகாரம் இருப்பதால், நானே நேரடியாகப் பேச்சுக்களை நடத்தவிருக்கிறேன். இந்த

விவகாரத்தில் வேறு எவரையும் நுழைவதற்கு நான் அனுமதிக்கப் போவதில்லை.

பலர் இந்தப் பேச்சுக்களில் ஈடுபட்டமையால்தான் இறுதியான இணக்கப்பாடு ஒன்றை எட்டும் முயற்சிகள் முடங்கியிருக்கின்றன.

முன்னதாக அம்பாந்தோட்டை துறைமுகத்தை சீன நிறுவனத்துக்கு குத்தகைக்கு வழங்கும் விவகாரம் தொடர்பாக, அமைச்சர்கள் மலிக் சமரவிக் கிரம மற்றும் சரத் அமுனுகம ஆகியோர் பேச்சுக்களில் ஈடுபட்டனர்.

அத்துடன், துறைமுகங்கள் கப்பல்துறை அமைச்சராக இருந்த அர்ஜின ரணதுங்கவும் தனியாகப் பேச்சு நடத்தினார்.

எனினும், அம்பாந்தோட்டை துறைமுகம் தொடர்பான பேச்சுக்களின் தற்போதைய நிலை தொடர்பாக முன்னர் பேச்சுக்களை நடத்திய அமைச்சர்களுடன், கலந்தாலோசித்திருக்கிறோம் என்றும் அவர் தெரிவித்துள்ளார்.

# தெற்கில் வெள்ளம்; வடக்கில் வறட்சி!

கொழும்பு, ஜூன் 01 இலங்கையின் தெற்கு, மேற்குப் பகுதிகளில் கடுமையான மழையால் வெள்ளம் பெருக்கு ஏற்பட்டுள்ள நிலையில், வடக்கு மாகாணத்தில் தொடர்ந்தும் கடுமையான வறட்சி நீடிக்கிறது என்று அனர்த்த முகாமத்துவ நிலையம் அறிவித்துள்ளது.

வடக்கில் ஒரு லட்சத்து 30 ஆயிரத்து 243 குடும்பங்களைச் சேர்ந்த 4 லட்சத்து 40 ஆயிரத்து 531 பேர் வறட்சியால் பாதிக்கப்பட்டுள்ளனர்.

முல்லைத்தீவில் ஒரு லட்சத்து 15 ஆயிரத்து 20 பேரும், யாழ்ப்பாணத்தில் ஒரு லட்சத்து 21 ஆயிரத்து 57 பேரும், கடுமையான வறட்சியால் பாதிப்புக்குள்ளாகியுள்ளனர் என்றும் அனர்த்த முகாமத்துவ நிலையம் அறிவித்துள்ளது.

வவுனியா, கிளிநொச்சி, மன்னார் ஆகிய மாவட்டங்களிலும் வறட்சியால் பெருமளவானோர் பாதிக்கப்பட்டுள்ளனர்.



மன்னார் மாவட்டத்தில் உள்ள முசலி பிரதேச செயலர் பிரிவில் 14 ஆயிரத்து 748 பேர் வறட்சியால் பாதிக்கப்பட்டுள்ளனர் என்றும் அறிவிக்கப்பட்டுள்ளது.

அதேவேளை, கடந்தவாரம், தெற்கு, மேற்கு மற்றும் சப்ரகமுவ மாகாணங்களில் ஏற்பட்ட வெள்ளம் மற்றும் நிலச்சரிவால் உயிரிழந்தோரின் எண்ணிக்கை 194 ஆக அதிகரித்துள்ளது.

94 பேர் இன்னமும் காணாமற் போயுள்ளனர். மேலும் ஆறு லட்சம் பேர் வெள்ளம் மற்றும் நிலச்சரிவால் பாதிக்கப்பட்டுள்ளனர் என்றும் அனர்த்த முகாமத்துவ நிலையம் அறிவித்துள்ளது.

# அனர்த்தத்தால் பாதிக்கப்பட்டோருக்கு மனிதாபிமான உதவிகளை வழங்குங்கள்! உருத்திரகுமாரன் வேண்டுகோள்!

கொழும்பு, ஜூன் 01 வெள்ள அனர்த்தத்தால் பாதிக்கப்பட்டுள்ள மக்களுக்கு சாத்தியமான வழிகளில் மனிதாபிமான உதவிகளை வழங்குங்கள் என்று புலம்பெயர் தமிழர்களுக்கு நாடுகடந்த தமிழீழ அரசின் பிரதமர் வி. உருத்திரகுமாரன் வேண்டுகோள் விடுத்துள்ளார்.

இது தொடர்பில் அவர் மேலும் தெரிவித்து அவை வருமாறு:-

பாதிக்கப்பட்ட மக்களின் துன்பங்களைத் தணிக்க, சாத்தியமான எல்லா வழிகளிலும் தன்னார்வ அடிப்படையில் புலம்பெயர் தமிழர்கள் உண்மையான ஆதரவை வழங்கவேண்டும்.

அத்துடன், பாதிக்கப்பட்ட மக்களின் மீட்பு மற்றும் மறு



வாழ்வுகளுக்குத் தாராளமாக பங்களிக்க அனைத்துலக சமூகமும் முன்வர வேண்டும்.

எதிர்பாராத அனர்த்தத்தால் மனிதாபிமான நெருக்கடி ஏற்பட்டுள்ள இந்தத் தருணத்தில், பாதிக்கப்பட்டுள்ளவர்கள் மீது அனைவரும் கரிசனை காட்ட வேண்டும்.

இதுபோன்ற இயற்கை அனர்த்தங்களைத் தவிர்ப்பதற்கு, உள்ளூர் உட்கட்டமைப்பில் மாற்றங்கள் செய்யப்பட வேண்டியமை அவசியம் என்றும் அவர் வலியுறுத்தியுள்ளார். (க)

# அனர்த்தத்தால் பாதிக்கப்பட்ட கஷ்டப் பிரதேசங்களுக்கு நிவாரணங்கள் சென்றடையவில்லை எனக் குற்றச்சாட்டு!

கொழும்பு, ஜூன் 01 கடந்த சில நாட்களாக இடம் பெற்ற இயற்கை அனர்த்தங்களால் பாதிக்கப்பட்ட மக்களுக்கான நிவாரணப் பணிகளில் கஷ்டப் பிரதேச மக்கள் புறக்கணிக்கப்படுகின்றனர் என்று தகவல்கள் தெரிவிக்கின்றன.

குறிப்பாக இரத்தினபுரி, காலி, மாத்தறை ஆகிய மாவட்டங்களில் இந்த நிலைமை கடுமையாக காணப்படுகின்றது.

மாத்தறை மாவட்டத்தின் மாலிம்பட கிராமம், காலியின் லங்காகம, இரத்தினபுரியின் கலவான மற்றும் அயகம

பிரதேச செயலகப் பிரிவுகளில் உள்ள கிராமங்கள் என்பன இவ்வாறு நிவாரண உதவிகள் இன்றி பாதிக்கப்பட்டுள்ள சில கிராமங்களாகும்.

வெள்ளம் காரணமாக பாதைகள் சேதமடைந்து காணப்படும் நிலையில், இந்தப் பிரதேச மக்களுக்கு எதுவித நிவாரண உதவிகளும் உரிய முறையில் சென்றடையவில்லை என்று தெரிவிக்கப்படுகின்றது.

இரத்தினபுரி கலவான பிரதேசத்தில் உள்ள பிடகெலே கிராமத்தில் மண்சரிவின் காரணமாக ஒரே குடும்பத்தைச் சேர்ந்த ஐந்து பேர் உயிரிழந்துள்ளனர்.

இந்த நிலையில், நிவாரணப் பொருள்கள் இன்னும் குறித்த கிராமத்தைச் சென்றடையவில்லை என்று பொதுமக்கள் முறைப்பாடு தெரிவித்துள்ளனர்.

கடந்த ஐந்து நாட்களாக ஒரு குடும்பத்துக்கு இரண்டு கிலோ அரிசி வீதம் மாத்திரமே வழங்கப்பட்டுள்ளது என்று தெரிவித்துள்ள அவர்கள், அதிகாரிகள் மற்றும் நிவாரண பொருள்கள் விநியோகிப்போர் தமது கிராமம் தொடர்பில் கவனம் செலுத்துங்கள் என்றும் வேண்டுகோள் விடுத்துள்ளனர். (க)

# அமைச்சரவை இணைப் பேச்சாளராக தயாசிறி ஜெயசேகர நியமிக்கப்பட்டார்!



கொழும்பு, ஜூன் 01 இலங்கை அமைச்சரவையின் இணைப் பேச்சாளராக விளையாட்டுத்துறை அமைச்சர் தயாசிறி ஜெயசேகர நியமிக்கப்பட்டுள்ளார். ஜனாதிபதி மைத்திரிபால சிறிசேனவால் நேற்று முன்தினம் இந்த நியமனம் வழங்கப்பட்டுள்ளது.

சிறிலங்கா சுதந்திரக் கட்சியின் சார்பில் இவர் அமைச்சரவை இணைப் பேச்சாளராக நியமிக்கப்பட்டுள்ளார்.

ஏற்கனவே, அமைச்சரவை இணைப் பேச்சாளர்களாக அமைச்சர்கள் ராஜித சேனாரத்ன, மற்றும் கயந்த கருணாதிலக ஆகியோர் பணியாற்றி வரும் நிலையில் மூன்றாவது இணைப் பேச்சாளர் நியமிக்கப்பட்டுள்ளார்.

இலங்கையில் மூன்று அமைச்சரவை இணைப் பேச்சாளர்கள் நியமிக்கப்பட்டுள்ளமை இதுவே முதல்முறையாகும். (க)

# மண்சரிவில் காணாமற்போன மகள்; பிரிவின் ஏக்கத்தில் தந்தை மரணம்!

கொழும்பு, ஜூன் 01 அண்மையில் ஏற்பட்ட அனர்த்தம் காரணமாக 200 பேர் வரையில் உயிரிழந்தனர். நூற்றுக்கும் அதிகமானோர் காணாமற் போயுள்ளனர்.

இந்த நிலையில், மண்சரிவில் மகள் காணாமற் போன மகன் மகள் காணாமற் போன மகன் அடுத்து தந்தை ஒருவர் உயிரிழந்துள்ளார்.

காணாமற் போன மகன் மீண்டும் வருவார் என்ற நம்பிக்கையில் காத்திருந்த குணரத்ன என்பவரே இவ்வாறு உயிரிழந்துள்ளார்.

எஹலியகொட பகுதியைச் சேர்ந்த இவர், மகன் காணாமற் போன காலப்பகுதியில் எந்தவித உணவும் உட்கொள்ள



வில்லை எனத் தெரிவிக்கப்படுகிறது.

உயிரிழந்தவரின் மகளான நிரோஷா சாமினி என்ற 22 வயதுப் பெண், மண்சரிவில் சிக்கிய போதிலும் தீதுவரையில் அவரது சடலத்தைக் கண்டுபிடிக்கவில்லை.

தோயால் பாதிக்கப்பட்டிருந்த தந்தையிடம் தீது தொடர்

யிலான தகவல்கள் மறைக்கப்பட்டு வந்தன. எனினும், அவர் உண்மையை அறிந்து கொண்டுள்ளார்.

இதனையடுத்து உணவு, தீர்மானி மகளுக்காக காத்திருந்த நிலையில் நேற்று முன்தினம் காலை அவர் உயிரிழந்துள்ளார் என அறிவிக்கப்பட்டுள்ளது. (க)

### ரம்ழான் காலத்தில் முஸ்லிம் பொலிஸாருக்கு தேவையான வசதிகளை செய்துகொடுங்கள்

பொலிஸ்மா அதிபரிடம் ஹிஸ்புல்லாஹ் விசேட வேண்டுகோள்

புனித ரம்ழான் மாதத்தில் முஸ்லிம் பொலிஸ் உத்தியோகத்தர்களுக்குத் தமது மத அனுஷ்டானங்களைத் தடையின்றி மேற்கொள்வதற்குத் தேவையான வசதிகளை ஏற்படுத்திக் கொடுக்குமாறு பொலிஸ்மா அதிபர் பூஜித ஜயசந்தரவிடம், புனர்வாழ்வு மற்றும் மீள்குடியேற்ற இராஜாங்க அமைச்சர் எம்.எல்.ஏ.எம். ஹிஸ்புல்லாஹ் கோரிக்கை விடுத்துள்ளார்.

பொலிஸ்மா அதிபருக்கு, இராஜாங்க அமைச்சர் நேற்று முன்தினம் அனுப்பி வைத்துள்ள கடிதத்திலேயே மேற்கண்டவாறு கோரிக்கை விடுக்கப்பட்டுள்ளது.

இது தொடர்பில் அவர் மேலும் தெரிவித்தவை வருமாறு:-

பொலிஸ் சேவையில் ஏராளமான முஸ்லிம் பொலிஸ் உத்தியோகத்தர்கள் பணி புரி

கின்றனர். இப்போது, சஹர், தரா வீஹ்தொழுகைமற்றும் ஏனைய வழமையான கடமைகளை அவர்கள் ஒழுங்கான முறையில் நிறைவேற்ற வேண்டியுள்ளது.

இதற்கமைய, புனித ரம்ழான் மாதத்தில் சேவையில் ஈடுபடுகின்ற முஸ்லிம் பொலிஸ் உத்தியோகத்தர்களுக்குத் தமது மத அனுஷ்டானங்களைத் தடையின்றி மேற்கொள்வதற்குத் தேவையான வசதிகளை ஏற்படுத்திக் கொடுக்குமாறு பொலிஸ்மா அதிபரிடம் எழுத்து மூலம் கோரிக்கை விடுத்துள்ளேன்.

விசேடமாக, தற்போது நாட்டில் ஏற்பட்டிருக்கும் சீரற்ற காலநிலை காரணமாக பொலிஸாரின் விடுமுறைகள் ரத்துச் செய்யப்பட்டுள்ளன. இதனால், சேவையில் உள்ள முஸ்லிம் பொலிஸ் உத்தியோகத்தர்கள் பல்வேறு சிரமங்களை எதிர்நோக்கியுள்ளனர். -என்றார். (எ)

## நிவாரண மத்திய நிலையங்களாக அமைத்து தேசிய பாடசாலைகளும்!



### கல்வி அமைச்சர் தீர்மானம்

கொழும்பு, ஜூன்.1 அனைத்து தேசிய பாடசாலைகளையும் பாதிக்கப்பட்ட பிள்ளைகளுக்கான நிவாரணப் பொருள்களைச் சேகரிக்கும் மத்திய நிலையமாக செயற்படுத்துவதற்கு தீர்மானித்துள்ளதாக கல்வி அமைச்சர் அகில விராஜ் காரியவசம் தெரிவித்துள்ளார்.

இதன்போது நிதி வழங்க வேண்டாம் என்று உதவி வழங்குபவர்களிடம் கேட்டுக் கொண்

டுள்ள கல்வி அமைச்சர், ஆடைகள் வழங்குவதாயின் புதிய ஆடைகளை வழங்குமாறும் கேட்டுக் கொண்டுள்ளார்.

ஜனாதிபதி செயலகத்தில் நடைபெற்ற அனர்த்த முகாமத்துவ தேசிய சபை கூட்டத்தின் போதே அமைச்சர் இவ்வாறு தெரிவித்தார்.

இது தொடர்பில் அவர் மேலும் தெரிவித்தவை வருமாறு:-

அதேவேளை, பாடசாலைகளில் காணப்படுகின்ற ஆபத்தான கட்டடங்களை அடையாளம் கண்டு வலயப் பணிப்பாளர்களிடம் தெரிவிக்குமாறு ஆலோசனை வழங்கப்பட்டு

ளது. எதிர்வரும் நாள்களில் அது தொடர்பான அமைச்சரவை பத்திரம் தாக்கல் செய்யப்படும்.

வெள்ளம் மற்றும் மண் சரிவு காரணமாகப் பாதிக்கப்பட்ட அனைத்து மாணவர்களுக்கும் தேவையான கற்றல் உபகரணங்களை வழங்கும் திட்டம் நடைமுறைப்படுத்தப்படும்.

புத்தகங்கள், சீருடைகள், காலணிகள் உள்ளிட்ட அனைத்து கற்றல் உபகரணங்களையும் வழங்கும் திட்டம் முன்னெடுக்கப்பட்டுள்ளது. அனர்த்தத்தால் பாதிக்கப்பட்ட அனைத்துப் பிரதேசங்களிலும் கல்வித் திணைக்களங்களினூடாக இந்த நடவடிக்கைகள் நடைமுறைப்படுத்தப்படும். -என்றார். (எ)

### தினசரி ராசி பலன் 01.06.2017

2017 ஆம் ஆண்டு ஏவிளம்பி வருடம் வைகாசித் திங்கள் 18 ஆம் நாள். ஸப்தமீதிதி காலை 6.20 மணி வரை. பின்னர் அஷ்டமீதி. நட்சத்திரம் மகம் பகல் 11.15 மணி வரை. அமிர்த சித்தயோகம் முழுவதும். ராகு காலம் பகல் 1.42 மணி முதல் 3.17 மணி வரை. சுபநேரம் காலை 7.22 மணி முதல் 8.52 மணி வரை. திவசம் செய்ய வேண்டிய திதி: வைகாசி மாத வளர்பிறை அஷ்டமீதி. பிறந்த நட்சத்திர வழிபாடு: மகம்.

### 'ஜோதி மணி' பிரம்மநீ ஜோகநீஸ்வரர்மா ஜே.பி.

- மேஷம்:** இனிமையான நாள். பணம் தராளமாகப் புழங்கும். இல்லத்தில் இனிமை கொலுவிருக்கும். ஆடை, ஆபரணச் சேர்க்கை உண்டாகும். திருமண காரியங்கள் ஒப்பேறும்.
- ரிஷபம்:** சலனம் மிகுந்த நாள். மனச்சஞ்சலம், கவலை அதிகமாகும். வீண் விரயச் செலவுகள் உண்டாகும். தொழிலில் பல பிரச்சினைகள் உண்டாகும்.
- மிதுனம்:** சமபலன்கள் காணப்படுகின்றன. வருமானம் சுமாராக இருக்கும். எடுக்கும் முயற்சிகள் தடைப்படும். வியாபாரம் சுமாராக நடக்கும்.
- கடகம்:** யோசனை நாள். வியாபாரிகளுக்கு வெளிநாட்டு ஒப்புநூல்களால் மேலதிக வருமானம் கிடைக்கும். வீடு, வாகனம் வாங்கும் யோசனைமுண்டாகும்.
- சிம்மம்:** நன்மையான நாள். பணம் பல வழிகளாலும் வந்து சேரும். குடும்பத்தில் நல்லுறவு நிலவும். வெளிநாட்டிலிருந்து நற்செய்தி கிடைக்கும்.
- கன்னி:** ஈடுசலமான நாள். மனம் குழப்ப நிலையில் இருக்கும். பணத்தட்டுப்பாடு உண்டாகும். தொழிலில் கடின உழைப்பு இருக்கும்.
- துலாம்:** மகிழ்ச்சியான நாள். நினைத்தவை நிறைவேறும். பிரிந்திருந்த உறவுகள் மீண்டும் ஒன்று சேரும். திருமண காரியங்கள் கைகூடும். வியாபாரம் பல்கிப் பெருகும்.
- விருச்சிகம்:** மத்திம நாள். வியாபாரத்தில் மத்திம முன்னேற்றம் காணப்படும். தொழிலாளர்கள் பிரயாசைச் சேற்ப லாபம் பெறுவது கடினம்.
- நனுசு:** ஆக்கபூர்வ முன்னேற்றம் காணப்படுகின்றது. வியாபாரத்தில் புதிய யுக்திகளைக் கையாண்டு லாபம் ஈட்டுவார்கள்.
- மகரம்:** அலைச்சல் மிகுந்த நாள். சிலர் வேலைதேடி அலைவார்கள். சிலர் சொந்தத் தொழிலில் பொருள்கள் விற்பனை செய்து முடிக்க அலைந்து திரிவார்கள்.
- கும்பம்:** விருத்தியான நாள். குடும்ப ஒற்றுமை மேலோங்கும். வியாபாரம் நன்கு அபிவிருத்தியடைபும். செய்யும் தொழில் முன்னேற்றமடையும்.
- மீனம்:** நன்மையான நாள். பணப்புழக்கம் தராளமாக இருக்கும். குடும்ப உறவு அன்புடையதாக இருக்கும். சுகோதர உறவு வலுவடையும்.

## தன்னியக்க முறையில் நிறுவனங்களை பதிவுசெய்யும் திட்ட ஒப்பந்தம் கைச்சாத்து

கொழும்பு, ஜூன் 01 நிறுவனங்களை, இலத்திரனியல் அடிப்படையில் தன்னியக்க முறையில் பதிவு செய்யும் திட்டத்துக்கான ஒப்பந்தம், வர்த்தகம் மற்றும் கைத்தொழில் அமைச்சர், அமைச்சர் ரிஷாத் பதியுதீன் முன்னிலையில் நேற்று முன்தினம் கைச்சாத்திடப்பட்டது.

இது தொடர்பில் வர்த்தக மற்றும் கைத்தொழில் அமைச்சர் சால் வெளியிடப்பட்ட ஊடக அறிக்கையில் தெரிவிக்கப்பட்டுள்ளவை வருமாறு:-

நிறுவனங்கள் பதிவாளர் டி.என்.ஆர் சிறிவர்த்தனமற்றும் கே.பி.எம்.ஜி தனியார் நிறுவனம் ஆகியவற்றுக்கும் இடையிலான இந்த ஒப்பந்தம், வர்த்தக - கைத்தொழில் அமைச்சர் வைத்து கைச்சாத்திடப்பட்டது. கைச்சாத்திடப்பட்ட இந்த ஒப்பந்தம் தொடர்பான திட்டத்தை நடைமுறைப்படுத்த 5 கோடியே 70 லட்சம் ரூபா செலவிடப்படுகிறது.

இந்தத் தொகையை, நிறுவனங்கள் பதிவாளர் திணைக்களம், வரியிறுப்பாளர்களிடமிருந்து அறவிடாமல் பதிவாளர்



ள் திதியத்திடமிருந்து பெற்று வழங்குகிறது.

ஒரே நாளில் புதிய நிறுவனங்களை இலத்திரனியல் முறையின் கீழ், இணையம் மூலம் பதிவு செய்து கொள்ள முடியும்.

இதுவரை காலமும், ஒரு நிறுவனத்தைப் பதிவு செய்வதற்கு இருந்த பல்வேறு சிரமங்கள், இந்தப் புதிய முறை மூலம் நீக்கப்படுவதோடு மாத்திரமின்றி மூன்று நாள் காலத்திற்கு வேண்டிய தேவை இல்லை.

வெளிநாடுகளில் வாழ்வோர் இலங்கையில் நிறுவனம் ஒன்றைப் பதிவு செய்ய வேண்டுமாயின், இலங்கைக்கு வந்து சிரமப்பட வேண்டியிருந்த நிலை இனிமேல் இருக்காது. அவர்கள் தமது ஆவணங்களையும், கடவுச்சீட்டு மற்றும் விவரங்களையும் இணையம் மூலம் வழங்கி அவை சரிபார்க்கப்பட்ட பின், தமது நிறுவனத்தை ஒரே நாளில் பதிவு செய்து கொள்ள இந்த புதிய திட்டம் வழிவகுக்கிறது. -என்றுள்ளது. (எ)



மன்னார் தாழ்வுபாடு பகுதியில் இயங்கிவரும் ஆயுர்வேத வைத்திய நிலையமும் பேசாலையில் இயங்கி வரும், மன்னார் பிரதேச சபையும் இணைந்து பேசாலையில் இலவச ஆயுர்வேத மருத்துவ முகாம் ஒன்றை நேற்று முன்தினம் நடத்தின. (எ-112)

## வேந்தன்

**யா**ழ்ப்பாணப் பொது நூலகம் எரியூட்டிச் சிதைக்கப்பட்டு முப்பத்தைந்து ஆண்டுகள் நிறைவு பெற்றுவிட்டன. 1981 ஆம் ஆண்டு ஜூன் மாதம் முதலாம் திகதி இந்த அறிவுக்களஞ்சியம் காதையர்களினால் நெருப்பிடப்பட்டு நீறாகிப் போய்விட்டது.

இன வெறியர்களால், இலங்கை இராணுவம் மற்றும் காவல் துறை ஆதரவுடன் யாழ்ப்பாண நூலகம் தீவைத்து எரிக்கப்பட்ட தினம் இன்றாகும்.


தென் கிழக்கு ஆசியாவின் மிகப் பெரும் நூலகமாக விளங்கியது யாழ்ப்பாண நூலகம். தமிழர்களின் அறிவுக்கருவூலம் என்றே இதை அழைக்கலாம். 'எங்கு நல்ல புத்தகங்கள் எரிக்கப்படுகின்றனவோ அங்கு விரைவில் நல்ல மனிதர்களும் எரிக்கப்படுவார்கள்' என்ற சேகுவேராவின் கூற்றை யாழ்ப்பாணம் பொது நூலகம் எரிப்பு நிகழ்வு நினைக்கியது. இது இலங்கை இனப் பிரச்சினையில் ஒரு முக்கிய நிகழ்வாகும்.

## ஆறாத காயம்

இந்த அழிப்பு நேர்ந்த காலகட்டத்தில் யாழ்ப்பாணப் பொது நூலகம் கிட்டத்தட்ட 97 ஆயிரம் அரிய நூல்களுடன் தென்கிழக்காசியா விலேயே மிகப்பெரிய நூலகமாகத் திகழ்ந்தது. இந்த நூலக எரிப்புச்சம்பவம் இலங்கையின் அமைச்சர் காமினி திசாநாயக்கா உட்பட வேறு பல அப்போதைய சிங்கள அரசியல் தலைவர்கள் தொடர்புபட்டிருந்தனர் என்று கூறப்பட்டது.

இந்த நூலகம் எரிக்கப்பட்டமை, ஈழத் தமிழ் மக்கள் மத்தியில் அழியாத காயத்தை ஏற்படுத்தி, தமிழ்த் தேசியப் போக்குக்கு உரம் ஊட்டியது.

யாழ்ப்பாணம் 1933 ஆம் ஆண்டில் இருந்து கட்டியெழுப்பப்பட்டு வந்துள்ளது. முதலில் சிலரதுதனிப்பட்ட சேகரிப்புகளுடன் நூலகம் ஆரம்பிக்கப்பட்டு, மிக விரைவில் உள்ளூர் தமிழ் மக்களின் ஆதரவுடன் ஒரு முழு நூலகமானது, யாழ்ப்பாணத்தின்



## யாழ்ப்பாண நகரில் காதையரின் கைவரிசையை அடுத்து அழிந்தது எங்கள்

பல இடங்களிலும் தனிப்பட்டவர்களிடம் இருந்து வந்த பல நூல்கள் சேர்ந்தன.

யாழ்ப்பாணம் பொலிஸ் நிலையத்திற்கு எதிரே 700 மீற்றர் தூரத்தில் யாழ்ப்பாண நூலகம் அமைந்துள்ளது. யாழ்ப்பாண மாவட்ட அபிவிருத்திச் சபைத் தேர்தல் பாதுகாப்பு நடவடிக்கைகளுக்காகத் தென்னிலங்கையிலிருந்து யாழ்ப்பாணம் வந்திருந்த விசேட பொலிஸார் தங்கியிருந்த துரையப்பா விளையாட்டு அரங்கம் யாழ்ப்பாண நூலகத்துக்கு எதிரே தான் இருந்தது.

கொடியவர்களின் கைவரிசை இவ்வளவு பாதுகாப்பு இருந்தும்

## நூலகம்

அன்றைய தினம் (01.06.1981) இரவு 10 மணியளவில் நூலகத்துக்குள் நுழைந்த கொடியவர்கள், காவலாளியைத் துரத்திவிட்டு நூலகக் கதவைக் உடைத்து உள்ளே நுழைந்து கிடைத்தற்கரிய நூல்களைப் பெற்றோல் ஊற்றித் தீக்கிரையாக்கினர். சுவர்கள் வெப்பத்தினால் வெடித்து உதிர்ந்தன. யன்னல்கள் சிதறிப்போயின. நூலகத்துக்குள்ளே சாம்பல் குவியல்களே எஞ்சிக் கிடந்தன.

சுவாமி ஞானப்பிரகாச சுவாமிகளின் மாணவர், பன்மொழிப் புலவர் சங்.பிதா கலாநிதி டேவிட் அவர்கள் (தாவீது அடிகளார்) அந்தச் செய்தியைத் தாங்கிக் கொள்ள முடியாதவராய் அதிர்ச்சியில் தம் உயிரை நீத்தார்.

யாழ்ப்பாண நூலகத்தில் ஊழியராக வேலை செய்து வந்த பற்குணம் என்பவர் நூல் நிலையம் எரிந்த நிலையைக் கண்டு மூன்று, நான்கு நாட்கள் சித்தம் குழம்பிய நிலையில் காணப்பட்டார்.

தீயை அணைக்கச் சென்ற பணியாளர்களை தடுத்தனர் பொலிஸார் நூல் நிலையம் தீப்பற்றி எரிகிறது

என அன்றிரவு 10.15 மணியளவில் மாநகரசபை ஆணையாளர் சி.வீ.கே. சிவஞானத்துக்கு செய்தி கிடைத்தது. உடனேயே மாநகரசபை தீயணைப்புப் பிரிவை அனுப்பி, மாநகரசபை ஊழியர்களை அனுப்பி தீயை பரவாது தடுக்க முனைந்தார்.

ஆனால், அவர்களை நூலகத்துக்கு அருகிருந்த துரையப்பா விளையாட்டரங்கில் இருந்த பொலிஸார் தடுத்தனர்.


இப்போது சர்வதேசக் கவனத்தைப் பெற்று விட்ட இந்த நூலகத்தை மீண்டும் இலங்கை அரசு கட்டியுள்ளது. இந்தியா உள்ளிட்ட பல நாடுகள் மீளவும் நூலகத்தைக் கட்டுவதற்கு உதவின.

பலரும் முன் வந்து புத்தகங்கள் வழங்கினர். இந்திய அரசு முப்பதாயிரம் புத்தகங்களை வழங்கியது. இப்போது நூலகம் மீண்டும் புதுப் பொலிவுடன் காட்சி தருகிறது.

# 35

ஆண்டுகள் கழிந்த போதும் குமுறும் தமிழர் நெஞ்சங்கள்

இருப்பினும் எரிந்து போன அந்த நூலகத்தின் சாம்பல் மேட்டின் நினைவில் இருந்து தமிழர்களால் இன்னும் மீள முடியவில்லை. அரிய ஓலைச் சுவடிகளும், புத்தகங்களும் எரிக்கப்பட்ட அந்த கட்டடம் ஒரு படுகொலையின் சமாதியாகவே இருக்கிறது.



## அனர்த்தத்தால் பாதிக்கப்பட்ட மக்களுக்கு உதவிப்பொருள்கள் கையளிப்பு



தென்பகுதியில் இயற்கை அனர்த்தத்தால் பாதிக்கப்பட்ட மக்களுக்கு விநியோகிப்பதற்காக வவுனியா கூமாங்குளம் சுப்பர் ஸ்ரார் விளையாட்டுக் கழகம் உலர் உணவுப் பொருள்களைச் சேகரித்து வவுனியா பிரதேச செயலகத்திடம் கையளித்துள்ளது.

கூமாங்குளம் கிராம சேவகர் கம்மிகன் தலைமையில், கூமாங்குளம் சுப்பர் ஸ்ரார் விளையாட்டுக் கழகமும் இணைந்து வீடு வீடாகச் சென்று சேகரித்த உலர் உணவுப் பொருள்களையே இவ்வாறு கையளித்தது. (எ-100)




தெற்கில் இயற்கை அனர்த்தத்தால் பாதிக்கப்பட்ட மக்களுக்கு நாடாளுமன்ற உறுப்பினர் அங்கஜன் இராமநாதனின் இணைந்து அணியினர் யாழ்ப்பாணம் மற்றும் கிளிநொச்சி ஆகிய மாவட்டங்களில் மக்களிடம் நேரில் சென்று அன்பளிப்புப் பொருள்களைப் பெற்று அதனை தெற்கிற்கு அனுப்பி வைக்கும் பணிகளில் ஈடுபட்டு வருகின்றனர்.

உலர் உணவு, பால் மா வகைகள், ஆடைகள், மற்றும் அத்தியாவசிய பொருள்களையே சேகரித்து அனுப்பும் பணியில் அவர்கள் ஈடுபட்டுள்ளனர். (எ-21)

ஓய்வூதிய நிதிக்கான ஒட்டு மொத்த நிதியிடல் பற்றாக்குறையானது, கடந்த ஆண்டில் 434 பில்லியன் டொலர்களிலிருந்து 3.85 டிரில்லியன் டொலர்களாக உயர்ந்துள்ளது.

ஃபைனான்சியல் டைம்ஸில் உள்ள ஒரு கட்டுரையின்படி, நாடு முழுவதும், பொது ஓய்வூதிய நிதிக்கான ஒட்டு மொத்த நிதியிடல் பற்றாக்குறையானது, கடந்த ஆண்டில் 434 பில்லியன்



டொலர்களிலிருந்து 3.85 டிரில்லியன் டொலர்களாக உயர்ந்துள்ளது. அமெரிக்க எல்லைப்புற போர்ட்டோரிகோ திவாலானது, ஆயிரக்கணக்கான ஆசிரியர்கள் மற்றும் பொதுத்துறை பணியாளர்கள் வேலைக்குறைப்புடன் ஓய்வூதியத்தில் 10 சதவீதம் வெட்டு செய்வதற்கான சாக்குப்போக்காக பயன்படுத்தப்படுகிறது. ஆளும் வர்க்கத்தால் டிராயிட் பாணியிலான வரிசைக்கிரமமான நலன்களைத் துண்டுதுண்டாக வெட்டல் மற்றும் சமூக சேவைகளை வெட்டிக்குறைத்தல் என்பதற்கான ஒரு முன்னுதாரணமாக பார்க்கப்படுகிறது.

மேலும், அங்கு அடிப்படை சமூகக் கட்டமைப்பின் அழிவு நடந்து கொண்டிருக்கிறது. ஃபிளிண்ட்டில், 8000 குடியிருப்போர், இரு கட்சிகளின் உள்ளூர் மற்றும் தேசிய அலுவலர்களின் குற்றகரமான நடவடிக்கைகளின் மூலம் நகரம் நச்சுத்தன்மையானது அம்பலமான மூன்றாண்டுகளுக்கும் பின்னர் ஈயம் சேர்ந்த நீருக்கு பணம் செலுத்தத் தவறியதற்காக முன் கூட்டிய மூடலை எதிர்கொண்டுள்ளனர். உண்மையில் நீர்விநியோகத்தில் ஈயம் கலக்கும் பழமையான குழாய் அமைப்பை மாற்றுவதற்கு அவர்கள் ஒன்றுமே செய்யவில்லை. நாடு முழுதும் உள்ள நகரங்களில் அதேபோன்ற சீரழிந்த நீர்மைப்பு முறைதான் நிலவுகிறது.

மொத்த மாணவர் கல்விக்கடன் இப்பொழுது 1.4 டிரில்லியன் டொலர்களுக்கும் அதிகமாக உள்ளது

இளைஞர்களுக்கு நேர்த்து சம்பள வேலை மற்றும் நிலையான கடன்படலை எதிர்கொள்கின்றனர். தரமான வேலை வாய்ப்புக்கான எந்த முன்னேற்றத்திற்கும் தேவையான - கல்லூரி மற்றும் பல்கலைக் கழகங்களுக்கான கல்விப் பயிற்சி செலவு தொடர்ந்து ரொக்கெட் போல, 1985 இற்குப் பின்னர் இருந்து 500 சதவீதத்திற்கும் அதிகமாக உயர்ந்து விட்டது. புதிய மத்திய அரசின் கல்விக்கட்டண கட்டுக்கான வட்டிவீதம் அடுத்த ஆண்டு உயருமென்பட்டியலிடப்பட்டுள்ளது. மொத்த மாணவர்

கல்விக்கடன் இப்பொழுது 1.4 டிரில்லியன் டொலர்களுக்கும் அதிகமாக உள்ளது, சராசரியாக இளம் பட்டதாரிகள் கல்லூரியை விட்டு கடன் சுமையோடு நீங்குவது 37,000 டொலர்களுக்கும் அதிகமாக உள்ளது.

ட்ரம்ப்பின் கல்விச் செயலர் Betsy DeVos இற்கு மாணவர்கள் வெறுப்பொலி காட்டும் கடந்தவார (2017 மே மாதத்தின் இரண்டாம் வாரம்) பல்கலைக் கழக நிகழ்ச்சி ஒன்றின் பொழுது, பொதுக் கல்வி மீதான தாக்குதலுக்கு எதிரான பரந்த மக்களின் குரோதம் எடுத்துக் காட்டப்பட்டது, குழந்தை தொழிலாளர் உழைப்புக்கு ஆதரவளித்த அமைப்பொன்றை ஒருமுறை வழி நடத்திய, கோடீஸ்வர வாரிசான இவர் கல்விச் செயலராக இருப்பது, ஜோர்ஜ் புஷ் மற்றும் பராக் ஒபாமா ஆகியோரால் முன்னெடுக்கப்பட்ட பொதுக் கல்வி மீதான தாக்குதலை தீவிரப்படுத்துவதாக இருக்கிறது.

போதை மருந்து தொற்றுநோய் போல் பெருகுவது கட்டுப்பாட்டுக்கு அப்பாற்போய் விட்டது

இதற்கிடையே, ட்ரம்ப் நிர்வாகமானது புலம்பெயர்ந்த தொழிலாளர்களை சுற்றி வளைத்து நாடு கடத்தும் வேலையை முன்னெடுத்து வருகிறது. போதை மருந்து தொற்றுநோய் போல் பெருகுவது கட்டுப்பாட்டுக்கு அப்பாற்போய் விட்டது, அட்டர்னி ஜெனரல்

ஜெஃப் செசென்ஸ் போதைப்பொருள் தொடர்பான குற்ற வழக்குகளை மிக மென்மையாக நடத்துவதற்கான வழிகாட்டல்களை வாபஸ் பெறுவதற்கு திட்டமிட்டுள்ளார். கொடூரமான பொலிஸ் வன்முறைகள் அன்றாட அடிப்படையில் தொடர்கிறது, உண்மையில் இவை ஊகங்களில் அறிவிக்கப்படுவதில்லை. இந்த ஆண்டு இதுவரைக்கும் இதனால் 445 பேர் கொல்லப்பட்டுள்ளனர்.

உண்மையான தேவைகளைக் கவனிக்கும், அதன் சொந்த தீர்வுடன் இந்த நெருக்கடியில் கட்டாயம் தலையிட வேண்டும், சோசலிச சமத்துவக் கட்சியானது, வெள்ளை, கறுப்பு மற்றும் இலத்தினோ, புலம்பெயர்ந்த மற்றும் சொந்தமாய் பிறப்பிடம் கொண்ட, ஆண்கள், பெண்கள் என அனைத்துத் தொழிலாளர் பகுதிகளின் வளர்ந்து வரும் போராட்டங்களை ஒரு சோசலிச




உலக முதலாளித்துவ மையத்தில் அரசியல் சட்ட வடிவிலான ஆட்சி முறிவடைந்து வருவதானது, முடிவற்ற யுத்தம் மற்றும் சமூக சமத்துவ மின்மையின் வரலாற்று மட்டங்களின் அரசியல் விளைவாகும்.

வொஷிங்டனில் உள்ள அரசியல் நெருக்கடியானது, முழு உலகிற்கும் வெடிப்புமிக விளைவுகளை ஏற்படுத்தும் ஒரு வரலாற்றுத் தன்மை கொண்டது. உலக முதலாளித்துவ மையத்தில் அரசியல் சட்ட வடிவிலான ஆட்சி முறிவடைந்து வருவதானது, முடிவற்ற யுத்தம் மற்றும் சமூக சமத்துவ மின்மையின் வரலாற்று மட்டங்களின் அரசியல் விளைவாகும்.

அத்தகைய நெருக்கடியானது, ஒரு

மற்றும் புரட்சிகர வேலைத்திட்டத்தின் மீதாக ஐக்கியப்படுத்தும், ஓர் அரசியல் தலைமையை தொழிலாள வர்க்கத்தில் கட்டி எழுப்பிக் கொண்டிருக்கிறது.

சோசலிச சமத்துவக் கட்சி தொழிலாளர்களுக்கு அடிப்படை உரிமைகள் - நல்ல சம்பளத்துடனான ஒரு பாதுகாப்பான வேலைக்குரிய உரிமை, சுகாதார பராமரிப்பு மற்றும் வசதியாக ஓய்வு பெறுவதற்குமான உரிமை, இலவச பொதுக் கல்வி பெறுவதற்கான உரிமை, செலவுகளைத் தாங்கக்கூடிய வீடமைப்பு வசதி மற்றும் பொழுது போக்கும் உரிமை, பயன்பாடுகளைப் பெறுவதற்கும் ஓர் ஆரோக்கிய குழலுக்குமான உரிமை, கலையையும் பண்பாட்டையும் துய்க்கும் உரிமைகள் உள்ளதை வலியுறுத்துகிறது. இவ்வுரிமைகளை பெருநிறுவனங்கள் மற்றும் செல்வந்தர்களது சிறப்புரிமை மீதான முன்தாக்குதல் மூலம் அல்லாது பாதுகாக்கப்பட முடியாது. ஊக வணிகம் மூலமாகவும் மோசடி மூலமாகவும் திரட்டப்பட்ட முறையற்ற வழிகளில் பெறப்பட்ட இலாபங்கள் உட்பட அனைத்தையும் கைப்பற்றி, செல்வமானது பரந்த அளவில் மறு பங்கீடு செய்யப்பட வேண்டும். பிரதான



புரட்சிகர குழலுக்கு முந்தைய நிலைக்கான அடையாளக் குறிகளாகும், ஆனால், புரட்சிகர இயக்கம், மோதிக் கொள்ளும் ஆளும் வர்க்க கன்னைகளுக்குள் வளர்ச்சியடைவதில்லை. மோதலானது மிக வேறுபட்ட அம்சத்தில் அமெரிக்காவில் அவிழ்ந்து வருகிறது. அது மிக அதிகமான பூகோள ரீதியான பின்தாக்கங்களைக் கொண்டு தொழிலாள வர்க்கத்திற்கும் முதலாளித்துவ வர்க்கத்திற்கும் இடையிலான ஒரு மோதலாகிறது.

இந்த முறை தொழிலாள வர்க்கத்திற்குரியதாக இருக்க வேண்டும். தொழிலாள வர்க்கம் அதன் சொந்த




வங்கிகளும் பெருநிறுவனங்களும், பொது சொத்துடைமையின் கீழ், தொழிலாள வர்க்கத்தின் ஜனநாயகக் கட்டுப்பாட்டின் கீழ், பொதுப் பயன்பாடுகளுக்கானதாக கட்டாயம் மாற்றப்படலாக வேண்டும். (தொடரும்)





ஈழத் தமிழினத்தின் தேச வீர தலை பற்றி சீர்தொழைப் புரட்சியை முன்னெடுத்தவர்களுள் வீரதொழைப் புலிகளின் தத்துவ ஆசிரியரான அன்ரன் பாலசீங்கம் மிக முக்கியமானவர். அரவியல் ஞானம் மிக்க தத்துவ ஆசிரியர்.

ஈழத் தமிழினத்தின் உயரிய வரலாற்றுப் பதிவு ஏதான 'போரும் சமாதானமும்' என்ற நூலை அவர் படைத்திருக்கின்றார். இலங்கைத் தீவீல் தமிழ்த் தேசிய எழுச்சி பற்றி அந்நூலில் அவர் குறிப்பிடும் நுட்பமான - நுண்ணியமான - விடயங்களை இக்கட்டுரைத் தொடரில் நாம் அறிந்து கொள்ளலாம்.



163

**புலிகளின் போரியல் வளர்ச்சியும்  
நோர்வேயின் சமாதான முயற்சியும்**

**ஐந்தாவது கட்டச் சுற்றுப் பேச்சு**

பேர்ளின் நகரில் உள்ள நோர்வேத் தூதரகத்தில் பேச்சுகள் ஆரம்பமாகிய ஒரு சில மணி நேரத்தின் பின்பு, வன்னியில் இருந்து ஓர் அவசர செய்தி எனக்குக் கிடைத்தது. யாழ்ப்பாணக் குடா நாட்டுக்கு அப்பால், நெடுந்தீவுக்கு அருகில் சிறிலங்கா கடற்படையினர் கடற்புலிப் படகு ஒன்றைக் கைப்பற்றி, கடற்படைத் தளத்துக்குக் கட்டி இழுத்துச் செல்கின்றனர் என அந்தத் தகவல் கூறியது. கண்காணிப்புக் குழுத் தலைவர் ஜெனரல் பூரகோவ்டேக்கு இந்தச் சம்பவம் உடன் அறிவிக்கப்பட்டது. இதற்கிடையில், என்னுடன் தொடர்பு கொண்ட கடற்புலிகளின் சிறப்புத் தளபதி கேணல் சூசை, கடற்படை கைப்பற்றிய படகில் மூன்று போராளிகள் இருக்கின்றனர் எனவும், படகு கடற்படைத் தளத்துக்குக் கொண்டு செல்லப்பட்டால் அவர்கள் தற்கொலை செய்யத் துணிந்துவிடுவார்கள் எனவும் அவர் கூறினார். உடனடியாகக் கடற்படைத் தலைமையுடன் தொடர்புகொண்டு பிரச்சினைக்குத் தீர்வு காணுமாறு நான் பேராசிரியர் பிரிஸையம் மிலிந்த மொற கொடவையும் கேட்டுக்கொண்டேன். என்னுடன் மீண்டும் தொடர்புகொண்ட சூசை, தனக்கும் கடற்புலிப் படகுக்கும் திடீரென தொடர்பு அறுந்து போனதாகச் சொன்னார். பாதுகாப்பு அமைச்சரையும், கடற்படைத் தளபதியையும் தொடர்புகொள்ள மிலிந்த மொறகொட முயன்று கொண்டிருந்தார். கடலில் ஒரு பாரதூரமான சம்பவத்தைத் தவிர்ப்பதற்கு எல்லோரும் முயன்று கொண்டிருந்த வேளையில் ஜெனரல் பூரகோவ்டே என்னுடன் தொடர்புகொண்டு சோகமான தகவலைத் தெரிவித்தார். கடற்புலிப் படகு குண்டு வைத்துத் தகர்க்கப்பட்டுள்ளதாகவும், மூன்று கடற்புலிப் போராளிகளும் தற்கொலை செய்து கொண்டனர் எனவும் ஜெனரல் பூரகோவ்டே கூறினார். இந்தத் துன்பியல்

# தமிழ்த் தேசிய எழுச்சி

நிகழ்வு பற்றிய விவாதத்துடன் பேச்சுகள் மீள ஆரம்பித்தன.

நெடுந்தீவுப் படகுச் சம்பவம் குறித்து எமது இயக்கத்தின் சார்பில் நான் கடுமையான ஆட்சேபம் தெரிவித்தேன். போர் நிறுத்த உடன்பாட்டு விதிகளின்படி சிறிலங்கா கடற்படை கடற்புலிகளுடன் மோதல்களைத் தவிர்க்க வேண்டுமெனத் தெளிவாக வரையறுக்கப்பட்டிருக்கிறது. இந்த விதியை மீறி எமது படகு ஒன்றைக் கடற்படைகைப்பற்றியமைப்பாரதூரமான போர் நிறுத்த மீறல் என நான் குற்றம் சாட்டினேன். சிறிலங்கா கடற்படை பகைமை உணர்வுடன் கடற்புலிகளுடன் மோதுவதற்கு வெறிகொண்டு அலைகிறது. கடற்புலிகளின் நடமாடச் சுதந்திரத்துக்கு இடமளித்து கடற்படையினரைக் கட்டுப்பாட்டுக்குள் வைத்திருக்கத் தவறினால், கடலில் மோதல்கள் நிகழ்வது தவிர்க்க முடியாததாகிவிடும். இது சமாதானப் பேச்சுக்களுக்குப் பெரும் குந்தகத்தை ஏற்படுத்துமென எச்சரித்தேன்.

கடலில் மோதல்களைத் தவிர்க்கும் நோக்குடன் சில பாதுகாப்பு ஒழுங்குகளை வகுப்பதற்கு அரசும் விடுதலைப் புலிகளும் கண்காணிப்புக்குழு அதிகாரிகளுமாக இணைந்து கலந்தாலோசித்து முடிவுகளை எடுக்கவேண்டும் என இரு தரப்பிலும் இணக்கம் காணப்பட்டது. 'சிரான்' உபகுழுவின் செயற்பாட்டு அறிக்கை ஒன்றை பேர்னாட் குணத்தில்கா சமர்ப்பித்தார். தமிழ் மக்களின் மனிதாபிமான, புனர்வாழ்வுத் திட்டங்

பல்வேறு அநாதை இல்லங்களிலும் சிறுவர் நலன்புரி நிலையங்களிலும் பல ஆயிரக்கணக்கான சிறுவர்களை விடுதலைப் புலிகள் இயக்கம் பராமரித்து வருகின்றனர் எனக் கூறினார். "போரால் ஏற்பட்ட பொருளாதாரச் சீரழிவும், ஏழ்மையும், வறுமையும் காரணமாகப் பெருந்தொகையான சிறுவர்கள் ஏதிலிகளாக, அநாதைகளாக வாழ வழியின்றி விடுதலைப் புலிகளிடம் தஞ்சம் கோரி வருகிறார்கள். இவர்களை அரவணைத்து நாம் பராமரித்து வருகிறோம். இந்தச் சிறாரைப் பராமரித்து அவர்களுக்குப் புனர்வாழ்வு அளிப்பதற்கு எமது விடுதலை இயக்கம் கோடிக்கணக்கில் செலவு செய்து வருகிறது." - என்றார் தமிழ்ச்செல்வன். 18 வயதுக்கு உட்பட்ட சிறுவர்களை இயக்கம் இணைத்துக் கொள்வதில்லை எனத் தெரிவித்த அவர், சமீபத்தில் வயது குறைந்தவர்கள் என்ற காரணத்துக்காக, 350 சிறுவர்களைப் பெற்றோரிடம் ஒப்படைத்தனர் எனக் கூறினார். போரால் பாதிக்கப்பட்ட சிறுவர்களுக்குப் புனர்வாழ்வு அளிக்கும் நோக்கில் ஐ.நா. சிறுவர் நிதியத்துடன் இணைந்து ஒரு செயற்றிட்டத்தை நடைமுறைப்படுத்த விடுதலைப் புலிகள் இணங்கினர்.

பேர்ளின் பேச்சுக்கள் முடிவடைந்த சிலவாரங்களின் பின்னர், பேச்சுக்களின் முன்னேற்றம் பற்றிக் கலந்துரையாடுவதற்காக என்னையும் எனது மனைவி அடேலையும் வன்னிக்கு அழைத்தார் பிரபாகரன். 2003 ஆம் ஆண்டு மார்ச்

காரணமாக, கடற்புலி அணிகளின் நடமாட்டச் சுதந்திரம் பெரிதாகப் பாதிக்கப்பட்டிருப்பதாகவும் கூறினார். பல கோடி டொலர்கள் பணத்தைக் கொட்டி, சிறிலங்கா அரசு தனது ஆயுதப் படைகளை நவீனமயப்படுத்தி வருவதாகத் தெரிவித்த பிரபாகரன், விடுதலைப் புலிகள் அமைப்பு தனது படை வலுவைக் கட்டியெழுப்ப முடியாதிருக்கின்றது என விசைப்பட்டார்.

"ஜெனரல் பூரகோவ்டே வரித்துள்ள கோட்பாட்டின் பிரகாரம், படை வலுச் சமநிலை போர்நிறுத்த உடன்பாட்டைப் பேணுவதற்கு ஆதாரமானது. அப்படி இருக்கும் பொழுது, சிறிலங்கா அரசு தனது படைப் பலத்தைப் பெரிதாக வளர்த்துக்கொண்டு, எமது கடற்படையை நடமாட விடாது தடுத்து, எமது பலத்தை முடக்கிவிட முயல்வதால் இராணுவச் சமபலம் அரசுக்குச் சாப்பாக மாறிவருகின்றது. இராணுவச் சமவலு பாதிக்கப்பட்டால் போர் நிறுத்த உடன்பாடும் பாதிக்கப்படும்" - என்றார் பிரபாகரன். புலிகளின் தலைவர் கூறுகின்றமையில் நியாயப்பாடு உண்டு என்பது ஜெனரல் பூரகோவ்டேக்கு தெரியும். தனது தத்துவத்தை மேற்கோள்காட்டி, தனக்கே குட்டு விடுகிறார் என்பதும் அவருக்குப் புரியும். எதற்கு வீணாக வம்பில் மாட்டிக்கொள்ளுவான் என எண்ணினாரோ தெரியவில்லை. புன்முறுவலுடன் மௌனமாக இருந்தார். பிரபாகரன் தொடர்ந்து பேசுகையில், கடற்புலிகளின் நடமாட்டச் சுதந்திரத்தை உறுதி செய்யாதமை போர்நிறுத்த உடன்பாட்டி



களை துரிதகெதியில் நடைமுறைப்படுத்துமாறு தமிழ்ச்செல்வனும், மகேஸ்வரனும் வலியுறுத்தினர். வடக்குக் கிழக்கு நிவாரண நிதியின் வைப்புகமாகச் செயற்பட உலக வங்கி இணங்கி இருப்பதாகவும் இது சம்பந்தமாக வெகு சீக்கிரத்தில் ஓர் உடன்பாடு செய்யப்படும் என்றும் குணத்தில்கா தெரிவித்தார். தமிழ் மக்களின் உடனடி மனிதாபிமானத் தேவைகளை நிறைவு செய்ய அவசரமான நிதியை ஒதுக்கீடு செய்யுமாறு உதவி வழங்கும் நாடுகளைக் கோருவதென இரு தரப்பும் முடிவெடுத்தது.

அடுத்ததாக, வயது குறைந்த சிறுவர்களைப் படைத்துறையில் இணைத்துக் கொள்வதாக விடுதலைப் புலிகள் மீது சுமத்தப்பட்ட குற்றச்சாட்டு விவாதத்துக்கு எடுத்துக்கொள்ளப்பட்டது. இந்தக் குற்றச்சாட்டைத் திட்டவடமாக நிராகரித்த தமிழ்ச்செல்வன்,

மாதம் 2 ஆம் திகதி நாம் வன்னியைச் சென்றடைந்தோம். நாம் வன்னியில் பிரபாகரனுடனும் ஏனைய தலைவர்களும், தளபதிகளுடனும் மந்திராலோசனை நிகழ்த்தி வந்த வேளையில் சிறிலங்கா கண்காணிப்புக் குழுவின் புதிய தலைவராகப் பொறுப்பேற்ற ஜெனரல் ரெலெவ் சனும் ஓய்வுபெற்றுச் செல்லும் ஜெனரல் பூரகோவ்டேயும் பிரபாகரனைச் சந்திப்பதற்காகக் கிளிநொச்சி வந்தனர். மார்ச் மாதம் 5 ஆம் நாள் நிகழ்ந்த இச்சந்திப்பில் பிரபாகரனுக்கு உதவியாக நானும், தமிழ்ச்செல்வனும், அடேலும் கலந்துகொண்டோம்.

கருத்தாடலைத் தொடக்கி வைத்துப் பேசிய பிரபாகரன், கடற்புலிகள் மீதும் தமிழ் மீனவர்கள் மீதும் சிறிலங்கா கடற்படையினர் கட்டவிழ்த்து விடும் பகைநடவடிக்கைகளை நிறுத்துவதற்கு உருப்படியான நடைமுறைகள் எவையும் இருக்கவில்லை எனக் கவலை தெரிவித்தார். போர் நிறுத்த உடன்பாடு

லுள்ள பெரும் குறை என்றார். கண்காணிப்புக் குழுவின் புதிய தலைவர் ஜெனரல் ரெலெவ் சன் பேசுகையில், கடற்படைத் தலைமைப் பீடத்துடன் தொடர்புகொண்டுகடலில் மோதல்கள் நிகழாதவண்ணம் புதிய பாதுகாப்பு ஒழுங்குகளைச் செய்யத் தான் முயற்சிப்பார் எனவும் பிரபாகரனுக்கு அவர் வாக்குறுதி அளித்தார்.

கண்காணிப்புக் குழுத் தளபதிகளுடன் நாம் கருத்தாடலில் ஈடுபட்ட வேளையில், கிளிநொச்சி சமாதானச் செயலகக் காரியாலயத்தில், பெண்ணிய விவகாரம் சம்பந்தமான உபகுழுக் கூட்டம் நிகழ்ந்து கொண்டிருந்தது. இரண்டு நாள் களாக (மார்ச் 5, 6 ஆம் நாள்) நடைபெற்ற இக் கூட்ட முடிவில் வெளியிடப்பட்ட பத்திரிகை அறிக்கையிலிருந்து சில முக்கிய பகுதிகளை இங்கு பிரசுரிக்கின்றோம்.

(தொடரும்...)

# 'இந்துசமயத்துக்கான கூரையமைப்பு'

## நிறுவப்பட்டது சுவிஸில்!

புலம்பெயர் சுவிஸ் தமிழ்ச் சமூகத்தில் கடந்த 30 ஆண்டுகளாக பல காலகட்டங்களில் திருக்கோவில்கள் நிறுவப்பட்டு இன்று 23 இற்கு மேற்பட்ட நூற்றாண்டுகளைப் பின்னணியாகக் கொண்ட இந்துசமய அமைப்புகளாகவும், கோவில்களாகவும், மன்றங்களாகவும் சமயப்பணி ஆற்றி வருகின்றன.

பல்சமய இல்லத்தில் உறுப்பினராக இருக்கும் சைவநெறிக் கூடத்தின் இணைப்பாளரும், ஞானலிங்கேச்சுரர் திருக்கோவில் அருட்சனையர்களில் ஒருவருமான தர்மலிங்கம் சசிக் குமார் காலத்தின் தேவைகருதி அனைத்துக் கோயில்களையும் அழைத்து இந்து சமயத்துக்கான கூரையமைப்பை நிறுவுவதற்கான முன் முயற்சியை எடுத்திருந்தார்.

அதன் படி, அனைத்து இந்துசமய அமைப்புகளையும் ஒருங்கிணைக்கும் பணி கடந்த 28 ஆம் திகதி ஞாயிற்றுக்கிழமை காலை 9.30 மணிமுதல் பேர்ன் மாநிலத்தில் அமைந்துள்ள பல் சமய இல்லத்தில் கூரை அமைப்பு நிறுவும் பொதுக் கூட்டமாக நடைபெற்றது.

முதலில் காலை உணவு விருந்து சைவநெறிக் கூடத்தால் அளிக்கப்பட்டது. அதனைத் தொடர்ந்து 10.10 மணிமுதல் ஞானலிங்கேச்சுரர் திருக்கோவில் இறைவழிபாட்டுடன் வரவேற்புரை ஆற்றப்பட்டது. பல்சமய இல்லத்தின் தலைவராக விளங்கும் கலாநிதி திருமதி கேர்டா ஹவுக் பல் சமய இல்லத்தின் சார்பில் வாழ்த்துக்களைத் தெரிவித்து சிற்றூரை ஆற்றியிருந்தார்.

நிகழ்வுக்கு சமூகமளித்திருந்த 15 கோவில் மன்றங்களில் ஒவ்வொன்றிலும் இருந்து இரண்டு பிரதிநிதிகளைத் தெரிவுசெய்து 'இந்துசமயத்துக்கான கூரையமைப்பு சுவிஸ் லாந்தில்' நிறுவப்பட்டது. அதனைத் தொடர்ந்து நிர்வாக உறுப்பினர்களில் இருந்து தலைவர், செயலாளர், பொருளாளர் மற்றும் துணைப்பொறுப்பாளர்கள் தெரிவுசெய்யப்பட்டனர்.



தலைவர்- தர்மலிங்கம் சசிக் குமார் (அருள்ஞானமிகு ஞானலிங்கேச்சுரர் திருக்கோவில் பேர்ன்), துணைத் தலைவர்- நா. கஜேந்திர சர்மா (ரிசினோ சிவசுப்பிரமணியர் ஆலயம்), செயலாளர் சின்னராசா இராதாகிருஷ்ணன் (சைவத் தமிழ்ச் சங்கம் - அருள்மிகு சிவன் கோவில்) துணைச் செயலாளர்- விக்னராஜா குலசிங்கம் (அருள்மிகு

பாசல் இந்து ஆலயம்), பொருளாளர்- வேலுப்பிள்ளை கணேசுகுமார் (அருள்மிகு ஸ்ரீ கதிர்வேலாயுத சுவாமி ஆலயம், சென் மார்கிறேத்தன்), துணைப் பொருளாளர் கணபதிப்பிள்ளை உருத்திரன் (லுட்சேர்ன் தூர்க்கை அம்மன் ஆலயம்) ஆகியோர் தெரிவு செய்யப்பட்டனர். (எ)

# நாடு கடந்த தமிழீழ அரசின் விருதுகள் வழங்கும் நிகழ்வு

நாடுகடந்த தமிழீழ அரசின் மூன்று விருதுகள் வழங்கும் நிகழ்வு வருடாந்த இரவு விருந்துபசார நிகழ்வுடன் கடந்த 22 ஆம் திகதி ரொறன்ரோவில் உள்ள ஸ்காபொரோ மாநாட்டு நிலையத்தில் மிகச் சிறப்பான முறையில் நடந்தேறியது.

'தந்தை செல்வா ஞாபகார்த்த விருது' ஈழவேந்தனுக்கும், 'மாமனிதர் துரைராஜா ஞாபகார்த்த விருது' கலாநிதி சேவியர் பெர்னாண்டோவுக்கும், 'நெல்சன் மண்டேலா ஞாபகார்த்த விருது' தென்னாபிரிக்க மனித உரிமைச் செயற்பாட்டாளரான யஸ்மின் லூயிஸ் சூகாவுக்கும் வழங்கப்பட்டன.

இந்நிகழ்வில் சிறப்பு விருந்தினர்களாக தந்தை செல்வாவின் பேத்தியான மல்லிகா வில்லன், அமெரிக்க மனித உரிமைகள் சட்டவாளர் ஹெதர் ரயன், கனேடிய நாடாளுமன்ற உறுப்பினர்களான பொப் ஸரோயா, கரி ஆனந்தசங்கரி, ஒன்ராறியோ மாநில சட்டமன்ற உறுப்பினர் ஜாக் மக் லோரன் மற்றும் ஆணையாளர் நீதன் ஷான் ஆகியோர் கலந்து கொண்டனர். (எ)



# வன்னி புலம்பெயர் மாணவியான சஜீர்த்தனா பிரான்ஸில் சாதனை

பிரான்ஸ் தமிழ்ச்சோலைத் தலைமைப் பணியகம் தமிழ் இணையப் பல்கலைக் கழகத்துடன் இணைந்து நடத்தும் தமிழியல் இளங்கலைமாணிப் பட்டப்படிப்புக்காக நடைபெற்ற நுழைவுப் பரீட்சையில் சஜீர்த்தனா நேசராசா என்ற புலம்பெயர் மாணவி சாதனை படைத்துள்ளார்.

பரீட்சைகள் கடந்த மாதம் 20 ஆம் திகதி நடைபெற்றுள்ளமையுடன், இணைய வழிப் பரீட்சையில் 100 புள்ளிகளைப் பெற்றுள்ளார்.

வன்னி பெருநிலப்பரப்பைப் பூர்வீகமாகக் கொண்டு போர்ச் சூழல் காரணமாக புலம்பெயர்ந்து வாழ்ந்த சஜீர்த்தனா நேசராசாவின் சாதனை பெருமைக்குரியதாகக் கருதப்படுகின்றது.

தமிழ்ச்சோலைத் தலைமைப் பணியகத்தால் நடத்தப்படும் பட்டப்படிப்பில், பிரான்ஸில் பிறந்து தமிழ்ச்சோலைப் புள்ளிகளில் தமிழில் 12 வரை நிறைவு செய்த மாணவர்கள் கல்வி கற்று வருகின்றனர். அந்த தமிழியல் இளங்கலை மாணி பட்டப்படிப்பு கடந்த நான்கு வருடங்களாக நடைபெற்றுவருகிறது.

இதேவேளை, புலம்பெயர் மண்ணில் பிறந்த மாணவிகள்தான் தொடர்ந்தும் சாதனை படைத்து வருகின்றனர்.



2016 ஆண்டில் நடைபெற்ற நுழைவுத் தேர்வில் பரமேஸ்வரன் சுசானி, எழுத்துப் பகுதி மற்றும் இணைய வழி வினாக்கள் என இரண்டு பகுதிகளுக்கும் மொத்தமாக 96 புள்ளிகள் பெற்றுள்ளார்.

2015 ஆண்டில் நடைபெற்ற நுழைவுப் பரீட்சையில் தட்சாயணி தங்கதுரை இணைய வழித் தேர்வில் 100 புள்ளிகளைப் பெற்று சாதனை படைத்திருந்தார் என்பதும் இங்கு குறிப்பிடத்தக்கது.

ஏற்கனவே பட்டப்படிப்பை முடித்து இரண்டு தொகுதி மாணவர்கள் பட்டம் பெற்று வெளியேறியுள்ளதுடன் தொடர்ந்தும் புலம்பெயர் மண்ணில் பிறந்த மாணவிகள் சாதனைப் படைத்து வருகின்றமை பெருமைக்குரியதாகக் கருதப்படுகின்றது. (எ)

# சுவிஸ் வடமராட்சி கிழக்கு ஒன்றியம் நடத்திய 'கலைமாலை' நிகழ்வு

சுவிஸ் வடமராட்சி கிழக்கு ஒன்றியத்தின் 10 ஆவது ஆண்டு நிறைவை முன்னிட்டு நடத்தப்பட்ட கலைமாலை 2017, நிகழ்ச்சி கடந்த சனிக்கிழமை பிற்பகல் சூரிச் நகரில் மிகச்சிறப்பாக நடைபெற்றது. இசை, நடனம், நாடகம் என கலை அம்சங்களால் இந்நிகழ்வுகள் களைகட்டியிருந்தன.

நோர்வே, லண்டன், டென்மார்க், ஜேர்மனி ஆகிய நாடுகளிலிருந்து வருகைதந்த வடமராட்சி கிழக்கு பிரதேச கலைஞர்களும் கலந்து கொண்டு சிறப்பித்தனர்.

வடமராட்சி கிழக்கு ஒன்றியத் தலைவர் மதிய பரணம் விஜயகுமார் தலைமையில் நடைபெற்ற இந்த விழாவின் கலைநிகழ்வுகளை கணபதிப்பிள்ளை பாஸ்கரன் தொகுத்து வழங்கினார். ஒன்றியத்தின் செயலாளர் தம்பிப்பிள்ளை யோகராசா வரவேற்புரை நிகழ்த்தினார்.

ஒன்றியத்தின் முன்னாள் தலைவர்களான முருகுப்பிள்ளை இராசதுரை, இ.துரைரத்தினம் ஆகியோர் ஏனைய நாடுகளிலிருந்து வருகை தந்த கலைஞர்களைக் கௌரவித்தனர். பிற்பகல் 1.30 மணிக்கு ஆரம்பமான நிகழ்ச்சிகள் இரவு 9.30 மணிவரை நடைபெற்றன.





தேசிய இளைஞர் சேவைகள் மன்றம் ஏற்பாடு செய்த ஊடகவியலாளர் சந்திப்பு அண்மையில் முல்லைத்தீவில் நடைபெற்றது. வருடம்தோறும் தமது வேலைத்திட்டம் தொடர்பில் இளைஞர்கள் மக்களைத் தெளிவுபடுத்தும் நோக்கத்துடன் இந்த ஊடகவியலாளர் சந்திப்பு நடத்தப்பட்டு வருகின்றது. அந்தவகையில், இந்த வருடத்தில் இதுவரை நடைமுறைப்படுத்தப்பட்ட வேலைத்திட்டங்கள் இனி நடைமுறைப்படுத்தவுள்ள வேலைத்திட்டங்கள் தொடர்பில் ஊடகவியலாளர்களுக்கு விளக்கமளிக்கப்பட்டது.

இந்த ஊடகவியலாளர் சந்திப்பில் தேசிய இளைஞர் சேவைகள் மன்ற முல்லைத்தீவு மாவட்ட உதவிப்பணிப்பாளர் திருமதி கு. சரோஜா, மாவட்ட இளைஞர் சேவை அதிகாரி மா.சசிக்குமார் முல்லைத்தீவு மாவட்ட சம்மேளனத் தலைவர் உள்ளிட்ட பலர் கலந்துகொண்டனர். (எ-81)



வடமராட்சி கிழக்கு மருதங்கேணி கோட்டத்துக்கு உட்பட்ட பாடசாலைகளிலிருந்து 2016 ஆம் ஆண்டு புலமைப் பரிசில் பரீட்சையில் சித்தியடைந்த 28 மாணவர்களைக் கௌரவிக்கும் நிகழ்வு அண்மையில் கூட்டுறவுச் சங்கங்களின் சாசத்தின் ஏற்பாட்டில் சமாசத்தின் மாநாட்டு மண்டபத்தில் இடம்பெற்றது.

நிகழ்வுக்கு மருதங்கேணி பிரதேசசெயலர் கே.கனகேஸ்வரன், மருதங்கேணி கோட்டக் கல்விப்பணிப்பாளர் எஸ்.திரவியராசா, யாழ்.மாவட்ட கூட்டுறவு அபிவிருத்தி உதவி ஆணையாளர், பாடசாலை அதிபர்கள், ஆசிரியர்கள் சமாச நிர்வாகத்தினர் பணியாளர்கள் எனப் பலர் கலந்துகொண்டனர். பரீட்சையில் சித்தியெய்திய 28 மாணவர்களுக்குச் சான்றிதழும் பரிசில்களும் வழங்கப்பட்டன. (வெற்றிலைக் கேணி செய்தியாளர்) (எ-35)

## தூய ஆவி பெருவிழா

தூய ஆவியானவர் பெருவிழாத் திருவிழிப்பு ஆராதனை யாழ்.புனித மாட்டன் குரும்ட வளாகத்தில் நாளமறுதினம் சனிக்கிழமை 6.30 மணி முதல் மறுநாள் 4 ஆம் திகதி அதிகாலை 5 மணி வரை நடைபெறும் என்று யாழ்.மறை மாவட்ட இறைதியானக் குழுவினர் அறிவித்துள்ளனர்.

தியானங்கள், ஆராதனைகள், நற்கருணை என்பவற்றைத் தொடர்ந்து ஞாயிற்றுக்கிழமை அதிகாலை 4 மணிக்கு யாழ்.ஆயர் மேதகு ஜஸ்ரின் ஞானப் பிரகாசம் ஆண்டகை தலைமையில் பெருவிழாத்திருப்பலியும் இடம்பெறும். இந்தியாவில் இருந்து வருகை தந்துள்ள அருட்தந்தை மாட்டன் ராஜ், சகோதரன் இருதயசாமி குழுவினர் வழிபாடுகளை நடத்தவுள்ளனர். (ச)

# இலங்கையில் காலநிலை சீர்கேடு கவலை வெளியிடும் ஐ.நா.

தேவையான உதவிகளை வழங்குவதாக தெரிவித்தார் பொதுச்செயலாளர்

இலங்கையில் ஏற்பட்டுள்ள காலநிலை சீர்கேட்டு நிலைமை தொடர்பில் ஐக்கிய நாடுகள் அமைப்பு கவலை வெளியிட்டுள்ளது. ஐக்கிய நாடுகள் அமைப்பின் பொதுச் செயலாளர் அன்டானியோ குட்ராஸ் இவ்வாறு கவலை வெளியிட்டுள்ளார்.

பாதிக்கப்பட்ட மக்களுக்கு வழங்கப்படும் நிவாரணம் மற்றும் மீட்பு நடவடிக்கைகளைப்பற்றி வரவேற்றுள்ள ஐ.நா. பொதுச் செயலாளர், தேவையான உதவிகளை ஐ.நா.வழங்கும் எனவும் தெரிவித்துள்ளார்.

ஐக்கிய நாடுகள் சபையின் இடப்பெயர்வு தொடர்பிலான முகவர் நிறுவனம் இலங்கையில் ஏற்பட்டுள்ள வெள்ளம் மற்றும் மண்சரிவால் கூடுதலான பாதிப்புக்களை எதிர்நோக்கியுள்ள நான்கு மாவட்டங்களில் மதிப்பீடுகளை மேற்கொள்ள நடவடிக்கை எடுத்துள்ளது.

இரத்தினபுரி, களுத்தறை, காலி மற்றும் மாத் தறை ஆகிய மாவட்டங்களுக்கு ஐ.நா முகவர் அமைப்பின் அதிகாரிகள் சென்று மதிப்பீடுகளை மேற்கொள்ளவுள்ளனர். கடந்த ஞாயிற்றுக்



கிழமை முதல் நாட்டில் ஓரளவு மழை குறைவடைந்துள்ளபோதிலும் கூடுதலான அழிவுகளை எதிர்நோக்கியுள்ள இடங்களைச் சென்றடைவதில் மீட்பு பணியாளர்கள் சிக்கலை எதிர்நோக்கியுள்ளனர் என்று அந்த அமைப்பு வெளியிட்டுள்ள அறிக்கையில் கூறப்பட்டுள்ளது.

இதேவேளை, வெள்ளத்தில் மூழ்கியுள்ள பெரும்பாலான கிராமங்களுக்கு இதுவரை அத்தியாவசிய உதவிப்பொருள்கள் எவையும் சென்றடையவில்லை என்று ஐக்கிய நாடுகள் சபையின் இடப்பெயர்வு தொடர்பிலான முகவர் நிறுவனம் சுட்டிக்காட்டியுள்ளது. (எ)

## இயற்கை அனர்த்தங்களினால் சுற்றுலாத்துறைக்கு பாதிப்பில்லை

அமைச்சர் ஜோன் அமரதுங்க தெரிவிப்பு

கொழும்பு, ஜூன் 01 இலங்கையின் பல பாகங்களிலும் கடந்த சில தினங்களாக இடம்பெற்ற இயற்கை அனர்த்தங்கள் காரணமாக சுற்றுலாத்துறைக்கு எந்தவித பாதிப்பும் இல்லை என்று சுற்றுலாத்துறை அபிவிருத்தி மற்றும் கிறிஸ்தவ மத விவகாரங்கள் அமைச்சர் ஜோன் அமரதுங்க தெரிவித்துள்ளார்.

இயற்கை அனர்த்தங்களின் பின்னரான சுற்றுலாத்தொழில்துறை

யின் நிலைமைகள் தொடர்பில் நேற்று முன்தினம் செவ்வாய்க்கிழமை மாலை கொழும்பில் நடத்தப்பட்ட செய்தியாளர் சந்திப்பிலேயே அவர் இவ்வாறு தெரிவித்தார். இதன்போது அவர் மேலும் தெரிவித்தவை வருமாறு:-

அண்மைய இயற்கை அனர்த்தங்களின்போது சுற்றுலாத்துறை விடுதி

கள், சுற்றுலாப்பயணிகள், சுற்றுலாத்துறை யுடன் தொடர்புடைய ஊழியர்கள் மற்றும் சுற்றுலா மையங்கள் என்னவோர் இடத்திலும் எதுவித பாதிப்பும் ஏற்படவில்லை.

எனவே, சுற்றுலாத்துறை மூலமாக எதிர் பார்க்கப்படும் வருமானத்தில் எதுவித வீழ்ச்சியோ மாற்றமோ ஏற்படுவதற்



கானவாய்ப்புகள் இல்லை. அத்துடன், அனர்த்த நிவாரணப் பணிகளுக்காக சுற்றுலாத்துறை அபிவிருத்தி அமைச்சின் ஊடாக சுமார் 20 லட்சம் ரூபா பெறுமதியான நிவாரணப் பொருள்கள் சேகரிக்கப்பட்டு கையளிக்கப்படவுள்ளன. -என்றார். (எ)

## அனர்த்தத்தில் சிக்கி பாடசாலை மாணவர்கள் 44 பேர் உயிரிழப்பு

நாடளாவிய ரீதியில் நிலவிய சீரற்ற காலநிலை காரணமாக ஏற்பட்ட மழை, மண்சரிவு அனர்த்தங்களில் சிக்கி இதுவரை பாடசாலை மாணவர்கள் 44 பேர் உயிரிழந்துள்ளனர் என்று கல்வி அமைச்சர் அகில விராஜ்காரியவசம் தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:- இரத்தினபுரி, மாத் தறை, அம்பாந்தோட்டை ஆகிய மாவட்டங்களில் இடம்பெற்ற இயற்கை அனர்த்தத்தில் சிக்கியே அதிக எண்ணிக்கையான மாணவர்கள் இவ்வாறு உயிரிழந்துள்ளனர். இரத்தினபுரியில் 30 ஆயிரம் மாணவர்கள் வரை பாதிக்கப்பட்டுள்ளனர் என மாகாண கல்வித் திணைக்களத்தகவல்கள் தெரிவித்துள்ளன. -என்றார். (எ)

## அனர்த்தம் பாதித்த மக்களுக்கு தயங்காமல் சேவை வழங்குங்கள்!

அரச அதிகாரிகளுக்கு அமைச்சர் ஏரான் விக்கிரமரட்ண வேண்டுகோள்



கொழும்பு, ஜூன் 01 அனர்த்தத்தால் பாதிக்கப்பட்ட மக்களுக்குத் தேவையான சேவைகளை வழங்குவதற்கு, அரச அதிகாரிகள் எதற்கும் அஞ்ச வேண்டிய அவசியமில்லை. தயங்காமல் தீர்மானங்களை எடுங்கள். உங்களின் ஊனாதிபதியும் ஊனாள் ஜனாதிபதியும் பிரதமரும் இருக்கின்றனர் என்று அரசு தொழில் முயற்சிகள் அபிவிருத்தி பிரதி அமைச்சர் ஏரான் விக்கிரமரட்ண வேண்டுகோள் விடுத்துள்ளார். ஐக்கிய தேசியக் கட்சியின் தலைமையகமான சிறி கொத்தாவில், நேற்று முன்தினம் இடம்பெற்ற ஊடகவியலாளர்

சந்திப்பிலேயே அவர் மேற்கண்டவாறு தெரிவித்தார்.

அங்கு அவர் மேலும் தெரிவித்தவை வருமாறு:-

இயற்கை அனர்த்தங்களால் பாதிக்கப்பட்டுள்ள மக்களுக்குத் தேவையான சேவைகளை இன, மத பேதங்கள் பார்க்காமல் செய்ய வேண்டும்.

இந்த விடயத்தில், இராணுவத்தினர் மிகவும் பெரிய தொரு சேவையைத் தற்போது வழங்கிக்கொண்டு இருக்கின்றனர்.

அரச ஊழியர்களும், தங்களது சேவைகளை வழங்குவதற்கு சுற்றறிக்கைகளைப் பார்த்துக் கொண்டு இருக்காமல் பாதிக்கப்பட்ட பகுதிகளுக்கு விரைந்து தமது சேவைகளை வழங்குங்கள். - என்றார். (எ)

## அனர்த்தம் தொடர்பில் நாசாவிடம் உதவி

இலங்கையில் கடந்த வாரம் ஏற்பட்ட அனர்த்தம் தொடர்பில் சர்வதேச விண்வெளி ஆய்வுநிலையமான நாசாவின் உதவி கோரப்பட்டுள்ளது. கடந்த 22 ஆம் திகதி முதல் இலங்கையைத் தாக்கிய பருவமழையால் பெரிய அனர்த்தம் ஏற்பட்டுள்ளது.

இதன்போது ஏற்பட்ட மண்சரிவு போன்ற பெரிய அனர்த்தங்கள் தொடர்பில் நாசாவின் உலகளாவிய மழை அளவீட்டுத்திட்டம் அல்லது செயற்கைக் கோள்தரவுகளை இலங்கை சேகரித்துள்ளது. காற்றுக்கான வளிம ஆய்வுகளை வழங்கும் திட்டநிலையில், நேற்று முன்தினம் வரை பருவமழை தொடர்ந்துள்ளது.

வங்காள விரிகுடாவின் தென்மேற்கு பகுதியில் கடும் மழை பெய்துள்ளதாக நாசாவின் ஒருங்கிணைந்த செயற்கை கோள்களில் புகுப்பாய்வு செய்யப்பட்டுள்ளது. ஜிபிஎம் என்ற தரவின் ஊடாக இந்த தகவல் வெளியிடப்பட்டுள்ளது. ஜி.பி.எம். என்பது நாசா மற்றும் ஜப்பானிய விண்வெளி நிறுவனமான JAXA ஆகியவற்றுக்கும் ஒரு கூட்டுப் பணியாகும். (எ)

# திரைப்படமாக வருகிறது 'சுவாதி கொலை வழக்கு'!



சென்னை, ஜூன் 01 உளவுத்துறை, வஜ்ரம் திரைப்படங்களை இயக்கிய ரமேஷ் செல்வனின் அடுத்த திரைப்படமாக 'சுவாதி கொலை வழக்கு' தயாராகியுள்ளது. இந்த திரைப்படத்தின் தலைப்பை அறிவிக்கும் நிகழ்வு நேற்றுமுன்தினம் செவ்வாய்க்கிழமை சென்னையில் நடைபெற்றது. சென்னை நங்கம்பாக்கம் ரயில் நிலையத்தில் கடந்த ஆண்டு ஜூன் மாதம் 24 ஆம் திகதி மென் பொருள் பொறியியலாளர் சுவாதி கொலை செய்யப்பட்டார். இந்த வழக்கு தொடர்பாக, திருநெல்வேலி மாவட்டம் செங்கோட்டை மீனாட்சிபுரத்தைச் சேர்ந்த ராம்குமார் கடந்த வருடம் ஜூலை மாதம் முதலாம் திகதி கைது செய்யப்பட்டார். இந்நிலையில், புழல் சிறையில் அடைக்கப்பட்டிருந்த ராம்குமார், மின்சாரக் கம்பியைக் கடித்துத்

தற்கொலை செய்து கொண்டார். தமிழகத்தையே மிகவும் பரபரப்பாக்கிய இந்தக் கொலை வழக்கு தற்போது திரைப்படமாகியுள்ளது. சுவாதி கொலை வழக்கு என்று பெயரிடப்பட்டுள்ள இப்படத்தை ரமேஷ் செல்வன் இயக்கியுள்ளார். 'இந்தப் படத்தில் கற்பனையாக எந்தக் காட்சியும் சேர்க்கப்படவில்லை. நிஜ சம்பவங்களை அப்படியே படத்தில் சேர்த்துள்ளோம். மக்களுக்குத் தெரிவிக்கப்படாத பல சம்பவங்கள் படத்தில் இடம் பெற்றுள்ளன' என்று இயக்குநர் ரமேஷ் செல்வன் தெரிவித்துள்ளார். இந்நிலையில், சுவாதி கொலை வழக்குப் பத்திரிகை செய்தியே வேண்டும் என சென்னை மயிலாப்பூர் பொலிஸ் நிலையத்தில் சுவாதியின் தந்தை முறைப்பாடு அளித்துள்ளமை குறிப்பிடத்தக்கது. (ச)

## சட்டசபைக்கு புதிய செயலாளர்!

தமிழக சட்டசபை செயலாளராக இருந்த ஜமாலுதீன் என்பவரின் பதவிக்காலம் நேற்றுடன் முடிவடைந்துள்ளது. இந்நிலையில், தமிழக சட்டசபையின் புதிய செயலாளராக பூபதி என்பவர் நியமிக்கப்பட்டுள்ளார். புதிய செயலாளரை தேர்வு செய்வது தொடர்பாக முதலமைச்சர் எடப்பாடி பழனிசாமியை சபாநாயகர் தனபால் சந்தித்து ஆலோசனை நடத்தினார். இந்நிலையில் சட்டசபையின் புதிய செயலாளராக பூபதி நியமிக்கப்பட்டார். அவர் நேற்று சபாநாயகர் தனபால் முன்னிலையில் புதிய செயலாளராகப் பொறுப்பேற்றுக் கொண்டார். பூபதி இதுவரை சட்டசபையின் கூடுதல் செயலாளராக பணியாற்றி வந்தமை குறிப்பிடத்தக்கது. (ச)

## கருணாநிதியை பார்ப்பதற்குத் தடை!

கருணாநிதியின் 94 ஆவது பிறந்தநாள் விழா, நாளை மறுதினம் சுனிக்கிழமை சென்னையில் நடைபெற உள்ளது. அவரின் உடல் நிலையில் ஓரளவு முன்னேற்றம் ஏற்பட்டுள்ளது. ஆனாலும், அவருக்கு நோய்த்தொற்று ஏற்படாமல் இருக்க, பார்வையாளர்களைச் சந்திக்காமல் இருக்க வேண்டும் என மருத்துவர்கள் அறிவுறுத்தி உள்ளனர். இதனால், பிறந்தநாள் அன்று கருணாநிதியைத் தொண்டர்கள் நேரில் சந்திப்பதை தவிர்க்கும் வகையில், இன்னையதன்மையிலாக வாழ்த்துத் தெரிவிக்க ஏற்பாடு செய்யப்பட்டுள்ளது. (ச)

# நாட்டில் சுதந்திரமாக வாழும் உரிமை மோடி ஆட்சியில் பறிக்கப்படும் நிலை!

சென்னை, ஜூன் 01 மோடி ஆட்சியில் நாட்டில் சுதந்திரமாக வாழும் உரிமை பறிக்கப்படும் நிலை உருவாகியிருக்கிறது. -இவ்வாறு தி.மு.க. செயல் தலைவர் மு.க. ஸ்டாலின் பேசினார். மாட்டிறைச்சிக்குத் தடைசட்டம் கொண்டு வந்த மத்திய அரசையும், அதற்குத் துணைபோகும் அதி.மு.க. அரசையும் கண்டித்து, தி.மு.க. செயல் தலைவரும், தமிழக சட்டப்பேரவையின் எதிர்க்கட்சித் தலைவருமான மு.க. ஸ்டாலின் தலைமையில் நேற்று புதன் கிழமை சென்னை மாவட்ட ஆட்சியர் அலுவலகம் முன்பாக கண்டன ஆர்ப்பாட்டம் நடைபெற்றது. இதில் உரையாற்றுகையிலேயே அவர் மேற்கண்டவாறு தெரிவித்தார். அங்கு அவர் மேலும் தெரிவித்தவை வருமாறு: - பா.ஜ.க. ஆட்சிபெற்றுப் பேற்று 3 ஆண்டுகள் நிறைவடைந்துவிட்டன. பா.ஜ.க.வின் ஆட்சிக்காலத்தில் செய்திருக்கக் கூடிய சாதனைகள் என்று குறிப்பிட்டுச் சொல்லக்

## தி.மு.க. செயல் தலைவர் ஸ்டாலின் சாடல்

கூடிய நிலையில் எதுவுமே இல்லை. பா.ஜ.க. ஆட்சிக்கு வந்ததும் ஊழலை ஒழிக்க லோக்பால் அமைப்பைக் கொண்டு வருவோம் என்று சொன்னார்கள். ஆனால், இதுவரை அதனை நிறைவேற்றவில்லை. இந்த நாட்டின் 2 கோடி இளைஞர்களுக்கும் வேலை வாய்ப்புகளை ஏற்படுத்தித் தருவோம் என்று சவால் விட்டார்கள். ஆனால், இதுவரையில் யாருக்கும் வேலை வாய்ப்பு வழங்கப்படவில்லை. மாறாக மத்திய அரசு மாட்டிறைச்சிக்குத் தடை விதித்து மக்களது அடிப்படை உரிமையைப் பறித்துள்ளது. ஏற்கனவே, தமிழகத்தின் விவசாயிகள் பல கொடுமைகளுக்கு ஆளாகி உள்ளனர். மழைபொய்த்து போய் வறட்சி ஏற்பட்டுள்ளது. இதனால் இவர்கள் கடுமையாக பாதிக்கப்பட்டுள்ளனர். 400 இறவங்களும் மேற்பட்ட விவசாயிகள் தற்கொலை செய்துள்ளனர். இந்நிலையில், இந்தக் கொடுமையான சட்டத்தை மோடி தலைமையிலான இந்த ஆட்சி கொண்டுவந்திருக்கிறது. இந்தச் சட்டத்தை உடனே திரும்பப் பெறாவிடின் மீண்டும் மெரினா புரட்சி வெடிக்கும்.



மாட்டிறைச்சித் தடைச் சட்டம் தொடர்பில் கேரளத்தில் இருக்கக்கூடிய முதலமைச்சர், 'இச்சட்டத்தை நிறைவேற்ற நாங்கள் தயாராக இல்லை', என்று அறிக்கை வெளியிடுகிறார். அதேபோல், மேற்குவங்க முதல்வராக இருக்கக்கூடிய மம்தா 'இது கொடுமையான சட்டம். மாநில உரிமையில் மத்திய அரசு தலையிடக் கூடாது.' என்று அறிக்கை விடுகிறார். பக்கத்தில் இருக்கக்கூடிய புதுவை மாநிலத்தின் முதல்வர் நாராயணசாமி 'சட்டத்தை கண்டித்து, அதை நிறைவேற்ற முடியாது' என்று திட்டவாட்டமாக தெரிவிக்கிறார். திரிபுரா மாநிலத்தின் முதல்வரும் சட்டத்தை எதிர்த்து அறிக்கை வெளியிடுகிறார். ஆனால் தமிழக முதலமைச்சர் எடப்பாடி பழனிசாமி மட்டும் மௌனமாகவே இருக்கிறார். அவருக்கு மக்கள் நலனில் அக்கறை இல்லை. -என்றார். (ச)

# காங்கேசன்துறை - காரைக்கால் கப்பல் போக்குவரத்தை ஆரம்பிக்க வேண்டும் வலியுறுத்துகிறார் இந்து மக்கள் கட்சித் தலைவர்



சிதம்பரம், ஜூன் 01 காங்கேசன் துறையிலிருந்து தமிழகத்திலுள்ள காரைக்கால் வரை கப்பல் போக்குவரத்து ஆரம்பிக்க வேண்டும் என இந்து மக்கள் கட்சித் தலைவர் அர்ஜுன் சம்பத் வலியுறுத்துகிறார். சிதம்பரத்தில் நேற்று முன்தினம் செவ்வாய்க்

கிழமை ஊடகவியலாளர்களிடம் கருத்துத் தெரிவிக்கையிலேயே அவர் மேற்கண்டவாறு தெரிவித்தார். அவர் மேலும் தெரிவித்தவை வருமாறு: - எதிர்வரும் ஜூன் மாதம் நடராஜர் கோயிலின் ஆனித்திருமஞ்சன விழா நடைபெறவுள்ளது. இந்த விழாவில் பங்கேற்பதற்காக பெருமளவான இலங்கைத் தமிழர்கள் சிதம்பரத்துக்கு வருகை தருவார்கள். எனவே, இலங்கைக்கும், தமிழகத்துக்கும் உள்ள உறவை

மேலும் வலுப்படுத்தும் வகையில், காங்கேசன்துறையிலிருந்து காரைக்கால் வரை கப்பல் போக்குவரத்தை ஆரம்பிக்க வேண்டும். ஏற்கனவே, நடைமுறையில் இருந்த இப்போக்குவரத்து யுத்த காலத்தில் தடை செய்யப்பட்டது. எனினும் தற்போது சுமுகமான நிலைமை காணப்படுகின்றமையால், இந்திய மத்திய மற்றும் மாநில அரசுகள் இணைந்து இந்த நடவடிக்கையை மேற்கொள்ள வேண்டும். -என்றார். (ச)

## கேரளாவில் 29 வீதமான மாணவர்களுக்கு புகைப் பழக்கம்!



கொச்சி, ஜூன் 01 உலக புகைத்தல் எதிர்ப்பு தினத்தை முன்னிட்டு கேரளாவில் மண்டல புற்றுநோய் மையம் சார்பில் பாடசாலை மாணவர்களிடம் ஆய்வு ஒன்று நடத்தப்பட்டது. இந்த ஆய்வில் கேரளாவில் கல்வி கற்கும் 29.6 சதவீதம் மாணவ, மாணவிகளுக்கு புகைக்கும் பழக்கம் உள்ளமை தெரியவந்துள்ளது. கொல்லம் மாவட்டத்தில் உள்ள 15 உயர்நிலை பாடசாலைகளில் கல்வி கற்கும் 2 ஆயிரத்து 567 மாணவர்கள், 3 ஆயிரத்து 111 மாணவிகள் என மொத்தம் 5 ஆயிரத்து 678 பேரிடம் இந்த ஆய்வு நடத்தப்பட்டது. இவர்களில் 760 மாணவர்கள் தமக்கு புகைப் பிடிக்கும் பழக்கம் உள்ளது எனத் தெரிவித்தனர். இவர்களில் 308 மாணவர்கள் ஒன்றுக்கும் மேற்பட்ட புகைத் தல் பொருள்களைப் பயன்படுத்துகின்றமை குறிப்பிடத்தக்கது. (ச)

# சென்னை புடைவையகத்தில் நேற்று தீ விபத்து!



சென்னை, ஜூன் 01 நகரில் அமைந்துள்ள சென்னை சில்லக்ஸ் புடைவையகடையில் நேற்று புதன்கிழமை அதிகாலை திடீர் தீ விபத்து ஏற்பட்டுள்ளது. இந்த விபத்தில் சிக்கிய 10 இற்கும் மேற்பட்டோர் அதிர்ஷ்டவசமாக உயிருடன் மீட்கப்பட்டுள்ளனர். தீ விபத்து ஏற்பட்ட கட்டடத்தில் விரிசல் ஏற்பட்டுள்ளது எனத் தகவல்கள் வெளியாகியுள்ளன. இதனால் தீ விபத்து இடம்பெற்ற பகுதிக்கு அருகேயுள்ள கூடைகளைத் திறக்க வியாபாரிகளுக்கு தடை விதிக்கப்பட்டுள்ளது. அருகில் உள்ள குடியிருப்புகளில் உள்ள குடியிருப்புகளில் பாதுகாப்பான இடங்களுக்கு செல்லமாறு அழிவுறுத்தப்பட்டுள்ளனர். அத்தோடு இந்தப் பகுதி அபாயகரமான இடமாக அறிவிக்கப்பட்டுள்ளது. யின் கசிவு காரணமாகவே இந்த தீ விபத்து இடம்பெற்றது என முதற்கட்ட விசாரணையில் தெரியவந்துள்ளது. இந்தக் கட்டடம் குற்போது பொலிஸாரின் கட்டுப்பாட்டுக்குள் கொண்டு வரப்பட்டுள்ளமை குறிப்பிடத்தக்கது. (ச)

# ஈராக்கில் ஐ.எஸ். அமைப்பினர் அடடுழியம்: தொடர் குண்டு வெடிப்புகளில் 40 பேர் பலி!

பாக்தாத், ஜூன் 01  
ஈராக்கில் ஐ.எஸ் அமைப்பினர் நடத்திய கார் குண்டு மற்றும் தற்கொலைப்படை தாக்குதலில் சுமார் 40 பொது மக்கள் பரிதாபமாக உயிரிழந்துள்ளனர்.

ஈராக்கில் பல்வேறு நகரங்களைத் தங்களது கட்டுப்பாட்டில் வைத்து அடடுழியத்தில் ஈடுபட்டு வரும் ஐ.எஸ். அமைப்பினர், தற்போது தங்கள் வசமிருந்த பெருமளவு பகுதிகளை அரசுப்படை யினரிடம் இழந்து வருகின்றனர்.

இதனால், தங்களது ஆத்திரங்களைத் தீர்த்துக்கொள்ள அப்பாவிப் பொதுமக்கள் மீது வெடிகுண்டுத் தாக்குதல் நடத்துகின்றனர். ஐ.எஸ். அமைப்பின் வசமிருந்த பழையமையான மொசுல் நகரை ஈராக் இராணுவம் சமீபத்தில் மீட்டது.

இதனால், ஆத்திரமடைந்த



ஐ.எஸ். அமைப்பினர், நேற்று முன்தினம் பக்தாத் நகரில் உள்ள பிரபல ஐஸ்கிரீம் நிலையம் அருகே வெடிகுண்டுகள் நிரம்பிய காலை நிறுத்திவிட்டு சென்றுள்ளனர்.

ரமழான் மாதம் என்பதால் அதிக அளவிலான பொது மக்கள் அங்கு கூடியிருந்தனர். அப்போது பயங்கர சத்தத்துடன் குண்டு வெடித்தது. இதில், 17 பேர் உடல் சிதறி

பலியாகினர். மேலும், 32 பேர் படுகாயங்களுடன் மருத்துவமனையில் சிகிச்சைக்காக அனுமதிக்கப்பட்டுள்ளனர். இதே வேளை, மற்றொரு தாக்குதல் ஷவாகா பகுதியில்

உள்ள அரசு அலுவலகம் அருகே இடம்பெற்றுள்ளது.

இந்த கோரத் தாக்குதலில் 19 பேர் பலியாகியுள்ளனர்; 39 பேர் படுகாயமடைந்துள்ளனர். இந்த இரு தாக்குதலுக்கும் ஐ.எஸ் அமைப்பினர் பொறுப்பேற்றுள்ளனர்.

ஐ.எஸ். அமைப்பின் தற்கொலைப்படை இத்தகைய தாக்குதலை நடத்தியது என அவர்கள் இணையத்தளம் வழியாகத் தெரிவித்துள்ளனர். இருப்பினும், அரசுத்தரப்பில் இந்தத் தகவல் உறுதி செய்யப்படவில்லை.

புனித ரமழான் மாதம் என்பதால் முக்கிய நகரங்களில் மாலை நேரத்தில் பொதுமக்கள் ஒன்று கூடுகின்றமையை அறிந்த தீவிரவாதிகள், இத்தகைய தாக்குதல்களை நடத்தியுள்ளனர் என்று அந்நாட்டு ஊடகங்கள் செய்தி வெளியிட்டுள்ளன. (க)

## ஆப்கானிஸ்தானில் குண்டு வெடிப்பு: 50 இற்கும் மேற்பட்டோர் உயிரிழப்பு?



காபூல், ஜூன் 01  
ஆப்கானிஸ்தான் தலைநகர் காபூலில் பிரித்தானிய தூதரகம் அருகே கார் வெடிகுண்டு மூலம் தாக்குதல் நடத்தப்பட்டதில் 50 இற்கும் மேற்பட்டோர் பலியாகியிருக்கலாம் என அஞ்சப்படுகிறது. காபூலின் வாசீர் அக்பர் கான் பகுதியில் பிரித்தானியா, இந்தியா, ஜேர்மனி உள்ளிட்ட வெளிநாடுகளின் தூதரகங்கள் அருகருகே அமைந்துள்ளன.

இந்த இடத்திற்கு அருகே தான் ஜனாதிபதி மானிகையும் அமைந்துள்ளது.

இந்தப்பகுதியில் நேற்றைய தினம் சக்தி வாய்ந்த கார் வெடிகுண்டு மூலம் தாக்குதல்

நடத்தப்பட்டுள்ளது.

இதில் 50 பேர் உயிரிழந்திருப்பார்கள் அல்லது படுகாயமடைந்திருப்பார்கள் என்று நம்பப்படுகிறது.

பலர் படுகாயமடைந்து மருத்துவமனைக்கு எடுத்துச் செல்லப்பட்டனர் என்றும் அங்கு பெரும் குழப்பமான சூழ்நிலை நிலவியது என்றும் செய்திகள் வெளியாகிக் கொண்டிருந்தன.

பிரித்தானிய வெளியுறவு துறை அலுவலகம் இந்தச் சம்பவத்தைக் கண்காணித்து வரும்நிலையில், பிரித்தானிய குடிமக்கள் இதில் பாதிக்கப்பட்டுள்ளார்களா என்ற விவரம் இதுவரை வெளியாகவில்லை.

இந்தச் சம்பவத்தை நேரில் பார்த்த ஒருவர் தெரிவிக்கையில் - வெடிகுண்டு வெடிப்பதற்கு முன்னர் பூமி அதிர்வதைப் பார்த்து நில நடுக்கம் என நினைத்தேன் என்று கூறியுள்ளார்.

பொலிஸ் அதிகாரி ஒருவர் கூறுகையில் - ஜேர்மனி தூதரகத்தின் அருகே கார் வெடிகுண்டு மூலம் தாக்குதல் நடத்தப்பட்டுள்ளது.

அதன் அருகில் மிக முக்கிய அலுவலகங்களும் இருந்தன, இந்தத் தாக்குதல் நிகழ்த்தப்பட்டதற்கான காரணத்தை கணிப்பது கடினமாக உள்ளதாகக் கூறியுள்ளார்.

குண்டு வெடித்தபோது சம்பவம் நடந்த இடத்திலிருந்து 100 மீற்றர் தொலைவில் இருந்த வீடுகளிலும் அதன் தாக்கத்தை உணர்ந்தோம் என்று மக்கள் கூறியுள்ளார்கள்.

குண்டு வெடிப்பு காரணமாக அப்பகுதியே கரும் புகை மூட்டமாக காட்சியளித்தது. கட்டடங்களின் ஜன்னல் கண்ணாடிகள் சக்குநூறாக உடைந்து நொருங்கின.


## வடகொரியாவுக்கு பதிலடியாக அமெரிக்கா ஏவுகணை சோதனை!

வொஷிங்டன், ஜூன் 01  
கொரிய தீபகற்பத்தில் போர் பதற்றம் அதிகரித்து வரும் நிலையில், ஏவுகணைகளை இடைமறித்து அழிக்கும் பாதுகாப்பு சோதனையை வெற்றிகரமாக நடத்தியுள்ளோம் என்று அமெரிக்கா தெரிவித்துள்ளது.

கடந்த ஓராண்டில் மட்டும் சுமார் 9 ஏவுகணைகளை வடகொரியா பரிசோதனை செய்துள்ளது. அமெரிக்கா, தென் கொரியா மற்றும் ஐ.நா. ஆகியவைக் கண்டனங்கள் தெரிவித்தும் வடகொரியா தனது சோதனைகளை நிறுத்தவில்லை. இதனால், கொரிய தீபகற்பத்தில் பதற்ற நிலை நீடித்து வருகிறது.

இந்த நிலையில், வடகொரியாவை சமாளிக்கும் விதமாக ஏவுகணைகளை இடைமறித்து தாக்கி அழிக்கும் பாதுகாப்பு பரிசோதனையை அமெரிக்கா நடத்தியுள்ளது.

கலிபோர்னியா மாநிலத்தில் நடைபெற்ற இந்தச் சோதனையின் போது, பசுபிக் பெருங் கடலில் உள்ள ஒரு தீவிலிருந்து ஏவப்பட்ட மாதிரி ஏவுகணையை, பாதுகாப்பு அமைப்பு இடைமறித்து அழித்தது. இந்த சோதனை வெற்றிகரமாக நடைபெற்றது என்று



பெண்டகன் தெரிவித்துள்ளது.

மேலும், கண்டம் விட்டு கண்டம் பாயும் ஏவுகணைகளை இடைமறித்து தாக்கி அழிக்கும் பாதுகாப்பு அமைப்பு சோதனையை அமெரிக்கா முதன் முறையாக வெற்றிகரமாக நடத்தியுள்ளது குறிப்பிடத்தக்கது. அதே நேரத்தில் அமெரிக்காவின் இந்த பாதுகாப்பு சோதனையை ரஷ்யா, சீனா மற்றும் வடகொரிய நாடுகள் உன்னிப்பாக கவனித்து வருகின்றன.

## உயிரினங்கள் வாழத் தகுதியுள்ள பூமி போன்ற புதிய கிரகம் கண்டுபிடிப்பு!

லண்டன், ஜூன் 01  
உயிரினங்கள் வாழத் தகுதியுள்ள பூமி போன்ற புதிய கிரகம் கண்டுபிடிக்கப்பட்டுள்ளது. விண்வெளியில் சூரிய குடும்பத்துக்கு வெளி

யேயும், அருகேயும் பல புது கிரகங்கள் மற்றும் நட்சத்திரங்கள் கண்டு பிடிக்கப்பட்டுள்ளன.


இந்த நிலையில், தற்போது பூமியை போன்று ஒரு புதிய

கிரகம் கண்டுபிடிக்கப்பட்டுள்ளது. இது பூமியை போன்று உயிரினங்கள் வாழும் தகுதிபடைத்தது. அது பூமியில் இருந்து 21 ஒளி ஆண்டுகள் தூரத்தில் உள்ளது.

இதன் மேல் பகுதியில் திரவ நிலையில் தண்ணீர் உள்ளது. இது பூமியை விட 2 அல்லது 3 மடங்கு பெரியது. இதன் ஓரத்தில் 'ஜிஜே 625' என்ற நட்சத்திரமும் உள்ளது.

உயிரினங்கள் வாழத் தகுதியுள்ள இந்த கிரகத்தை கனாரி தீவுகளில் உள்ள 'இன்ஸ்டிடியூட்டி ஆஸ்ட்ரோ பிசியா டிகனாரீஸ்' நிறுவன விஞ்ஞானிகள் கண்டுபிடித்துள்ளனர்.

# கப்டில், வில்லியம்சன் சிறப்பான ஆட்டம்; இலங்கைக்கு அதிர்ச்சியளித்த நியூஸிலாந்து அணி!



லண்டன், ஜூன் 01  
ஐ.சி.சி. சம்பியன்ஸ் கிண்ணத் தொடரின் பயிற்சி ஆட்டங்கள் ஒன்றாக நடைபெற்று முடிந்திருக்கும் நிலையில் நியூஸிலாந்து மற்றும் இலங்கை அணிகளுக்கு இடையிலான மோதலில், துடுப்பாட்டத்தில் முழுத்திறமையையும் வெளிப்படுத்தியிருந்த நியூஸிலாந்து அணி 6 விக் கெட்டுகளால் இலங்கை அணியை வெற்றி கொண்டது.

பாமிங்ஹம் மைதானத்தில் ஆரம்பமாகியிருந்த இந்தப் போட்டியில் நாணயச் சுழற்சியின் முடிவுகளிற் கு அமை வர்க நியூஸிலாந்தினால் முதலில் துடுப்பாட்ட நிர்ப்பந்திக்கப்பட்டிருந்த இலங்கை அணிக்கு, ஆரம்ப துடுப்பாட்ட வீரர்க ளாக நிரோஷன் திக்வெல்ல மற்றும் உபல் தரங்க ஆகியோர் களமிறங்கியிருந்தனர்.

இலங்கை அணியின் இரண்டு ஆரம்ப துடுப்பாட்ட வீரர்களும் அதிரடியான துடுப்பாட்டம் மூலம் சிறப்பான ஆரம்பம் ஒன்றை அணிக்கு பெற்றுத் தந்தனர். முதல் விக் கெட்டுக்காக 65 ஓட்டங்கள் இணைப்பாட்டமாக பகிரப்பட்டதுடன், முதல் விக் கெட்டாக வெளியேறியிருந்த நிரோஷன் திக்வெல்ல 25 ஓட்டங்களைப் பெற்றிருந்தார்.

தொடர்ந்து நேற்றைய போட்டியில் இலங்கை அணியின் தலைவராக செயற்பட்ட உபல் தரங்க வுடன் ஜோடி சேர்ந்த குசல் மெண்டிஸ் இரண்டாம் விக் கெட்டிற்காக வலுவான இணைப்பாட்டம் ஒன்றை வழங்கியிருந்தமையோடு, அரைச்சதம் கடந்து 50 பந்துகளில் 7 பவுண்டரிகள் மற்றும் ஒரு சிக்ஸர் அடங்கலாக 57 ஓட்டங்களைச் சேர்த்திருந்தார்.

மெண்டிஸ் ஆட்டமிழந்த தமையை அடுத்து, அரைச்சதம் கடந்த நிலையில் அணியை சுட்டியெழுப்பும் பணியில் முழுக் கவனமும் செலுத்தியிருந்த உபல் தரங்கவுடன் கைகோத்த தினேஷ் சந்திமால் பொறுப்பான ஆட்டத்தை வெளிப்படுத்தத் தொடங்கினார்.

இந்த நிலையில், நியூஸிலாந்து அணியின் களத்தடுப்பிற்கு தொடர்ச்சியாக சேதம் விளைவிக்கத் தொடங்கியிருந்த உபல் தரங்க, சதம் கடந்து இலங்கை அணியின் மொத்த ஓட்ட எண்ணிக்கையை மிகவும் வலுவான நிலைக்கு இட்டுச் சென்றிருந்தார்.

நியூஸிலாந்தின் பல பந்து வீச்சாளர்களுக்கு சவாலாக காணப்பட்டிருந்த உபல் தரங்க முடிவில், இடதுகை வேகப்பந்து வீச்சாளர் மிச்சேல் மெக்லெனகனின் பந்து வீச்சில் அடம் மில்லே இடம் பிடிக்கொடுத்து ஆட்டமிழந்தார். ஆட்டமிழக்கும் போது தரங்க, 104 பந்துகளில் 13 பவுண்டரிகள் மற்றும் 3 சிக்ஸர்களை விளாசி 110 ஓட்டங்களைப் பெற்றிருந்தார்.

தொடர்ந்து தினேஷ் சந்திமால் பெற்றுக்கொண்ட அரைச்சதம் மற்றும் குசல் பெரேராவின் அதிரடி ஆட்டம் என்பவற்றின் துணையுடன், 50 ஓவர்கள் நிறைவில் இலங்கை அணி 8 விக் கெட்டுகள் இழப்பிற்கு 356 ஓட்டங்களைக் குவித்திருந்தது.

இலங்கை அணியின் துடுப்பாட்டத்தில் தினேஷ் சந்திமால், மொத்தமாக 46 பந்துகளில் 6 பவுண்டரிகள் மற்றும் ஒரு சிக்ஸர் உள்ளடங்கலாக 55 ஓட்டங்களைப் பெற்றமையோடு, குசல் பெரேரா 28 பந்துகளில் 38 ஓட்டங்களுக்கும் பெற்றிருந்தார்.

இலங்கை அணியின் துடுப்பாட்டத்தைக் கூட்டுப் படுத்துவதில் சிரமத்தை எதிர்கொண்டிருந்த நியூஸிலாந்து அணியின் பந்து வீச்சில், ட்ரென்ட் மோல்ட் மற்றும் டிம் சௌத்தி ஆகியோர் தலா இரண்டு விக் கெட்டுகள் வீதம் கைப்பற்றியிருந்தனர்.

இதையடுத்து, சவாலான வெற்றி இலக்கான 357 ஓட்டங்களை 50 ஓவர்களில் பெறுவதற்கு பதிலுக்கு துடுப்பாடிய நியூஸிலாந்து அணி, தமது முன்வரிசை துடுப்பாட்ட வீரர்களின் அபார ஆட்டம் மூலம் தமது வெற்றி இலக்கைத் தொடும் பயணத்தில் உறுதியான நிலை

ஒன்றை ஆரம்பத்திலேயே அடைந்து கொண்டது. ஆரம்ப துடுப்பாட்ட வீரராக வந்திருந்த மார்ட்டின் கப்டில் வியக்கத்தக்க வகையிலான அதிரடி ஆட்டத்தை வெளிப்படுத்தி சதமடித்தார். அதேபோன்று, அணித் தலைவர் கேன் வில்லியம்சன் தன் பங்கிற்கான அதிரடியினை காட்டி அணியை மேலும் வலுப்படுத்தியிருந்தார்.

இவர்களது இணைப்பாட்டம் மூலம் இரண்டாவது விக் கெட்டுக்காக 157 ஓட்டங்களை துரித கதியில் பகிர்ந்து கொண்ட நியூஸிலாந்து அணி, வெற்றி இலக்கை அண்மிக்கும் நிலைக்கு விரைவாகச் சென்று கொண்டது.

தொடர்ந்து மத்திய வரிசையில் வந்திருந்த கோபி அன்டர்சன் மற்றும் நீல் ப்ரூம் ஆகியோர் இலங்கை பந்து வீச்சாளர்களை தமது அதிரடியின் மூலம் சிதைத்து, நியூஸிலாந்து அணி, 46.1 ஓவர்களில் 4 விக் கெட்டுகளை இழந்த நிலையில் 359 ஓட்டங்களைப் பெற்று வெற்றி இலக்கை அடைய உதவினர்.

வெற்றி பெற்ற நியூஸிலாந்து அணியின் துடுப்பாட்டத்தில் சதம் கடந்த மார்ட்டின் கப்டில் வெறும் 78 பந்துகளில் 10 பவுண்டரிகள் மற்றும் 5 சிக்ஸர்கள் அடங்கலாக 116 ஓட்டங்களைப் பெற்றமையோடு, கேன் வில்லியம்சன் 88 ஓட்டங்களை 60 பந்துகளில் 7 பவுண்டரிகள் மற்றும் 4 சிக்ஸர்கள் அடங்கலாகப் பெற்றிருந்தார். இன்னும் போட்டியின் இறுதி வரை அதிரடி ஆட்டத்தை வெளிப்படுத்தியிருந்த கோபி அன்டர்சன் 36 பந்துகளுக்கு 50 ஓட்டங்களைப் பெற்று ஆட்டமிழக்காமல் இருந்தார். எதிரணிக்கு சவாலான இலக்கை நிர்ணயித்தும் மிகவும் மோசமாகச் செயற்பட்டு தோல்வியடைந்த இலங்கை அணியின் பந்து வீச்சில், சூலி பந்து வீச்சாளர் சீகு கே பிரசன்ன 63 ஓட்டங்களுக்கு 2 விக் கெட்டுகளை வீழ்த்தியிருந்தார்.

இந்தப் போட்டியுடன் சம்பியன்ஸ் கிண்ணத்திற்கான, அனைத்து பயிற்சிப் போட்டிகளும் நிறைவுடைகின்றன. சம்பியன்ஸ் கிண்ணத்தில் இலங்கை அணி தனது முதல் போட்டியாக, எதிர்வரும் சனிக்கிழமை தென்னாபிரிக்காவை எதிர்கொள்ளவுள்ளது.

# இன்று ஆரம்பமாகிறது சம்பியன்ஸ் கிண்ணம்!

லண்டன், ஜூன் 01  
8 நாட்கள் பங்கேற்கும் சம்பியன்ஸ் கிண்ணத் தொடர் இன்று ஆரம்பமாகிறது. இதன் ஆரம்ப ஆட்டத்தில் 'ஏ' பிரிவில் உள்ள இங்கிலாந்து-பங்களாதேஷ் அணிகள் மோதுகின்றன. 'மினி உலக கிண்ணம்' என்று அழைக்கப்படும் இந்த ஐ.சி.சி. சம்பியன்ஸ் கிண்ணத் தொடர் கடந்த 1998 ஆம் ஆண்டு அறிமுகம் செய்யப்பட்டது.

இன்று ஆரம்பமாகவுள்ள இந்த சம்பியன்ஸ் கிண்ணத்தை யார் கைப்பற்றப் போகின்றார்கள், யார் சிறந்த வீரர் போன்ற பல சூடான வாதப்பிரதிவாதங்கள் நடைபெற்று வருகின்றது. இந்த நிலையில், ஐ.சி.சி சம்பியன்ஸ் கிண்ணப் போட்டி வரலாற்றில் இடம் பெற்றுள்ள சில சுவாரஸ்யமான தகவல்கள் வருமாறு:-

இம்முறை பங்குபற்றவுள்ள எட்டு நாடுகளும், 2015 ஆம் ஆண்டு, செப்டெம்பர் மாதம் 30 ஆம் திகதி அன்று, ஐ.சி.சி தரப்படுத்தலுக்கு அமைவாக தகுதி பெற்றுள்ளன. 2013 ஆம் ஆண்டு இங்கிலாந்தில் நடைபெற்ற சம்பியன்ஸ் கிண்ணப் போட்டிகளில் இந்தியா வெற்றி பெற்று நடப்பு சம்பியனாக இம்முறை களமிறங்கவுள்ளது.

அந்த வகையில், உலகிலுள்ள சிறந்த எட்டு கிரிக்கெட் விளையாட்டும் நாடுகள் கிண்ணத்தை வெற்றி கொள்ள ஆக்கிரோஷத்துடன் மோதிக்கொள்ளவுள்ளன.

சர்வதேச கிரிக்கெட் சபையினால் நடத்தப்படும் உலக தொடர்களில், இரண்டாவது மாபெரும் 50 ஓவர்கள் போட்டியாக சம்பியன்ஸ் கிண்ணப் போட்டிகள் உள்ளன. மேலும், இந்த மினி உலக கிண்ணப் போட்டி குறித்த நாடுகள் வெற்றியீட்டி தமது அணிகளின் பலத்தை நிரூபிக்கும் களமாகக் கணிக்கப்படுகின்றது.

அந்தவகையில், கடந்த காலங்களில் நடைபெற்ற சம்பியன்ஸ் கிண்ணப் போட்டிகளில் விசுவாடிய அணிகள் எவ்வாறான திறமைகளை வெளிப்படுத்தியுள்ளன என்பது பற்றி அணிகளின் பலத்தை நிரூபித்த அணிகளான இந்தியா மற்றும் ஆஸ்திரேலியா ஆகிய நாடுகள் முன்னிலையில் உள்ளன.

2006 மற்றும் 2009 ஆம் ஆண்டுகளில் ஆஸ்திரேலிய அணியும் 2002 மற்றும் 2013 ஆம் ஆண்டு

களில் கிண்ணத்தை வெற்றியீட்டி இந்திய அணியும் தமது பலத்தை நிரூபித்தன. 2. கிண்ணத்தை வெற்றியீட்டாமல் அதிகளவான இறுதிப் போட்டிகளில், பங்குபற்றிய அணியாக இங்கிலாந்து அணி உள்ளது. 2004 மற்றும் 2013 ஆம் ஆண்டுகளில் இறுதிப் போட்டிக்குத் தகுதி பெற்ற அந்த அணியால் கிண்ணத்தைக் கைப்பற்ற முடியவில்லை.

3. வலிமை மிக்க அணியான தென்னாபிரிக்க அணி, உலக கிண்ணப் போட்டிகளின் போது பல தடவைகள் முக்கிய தருணங்களில் கோட்டை விட்டு தொடரிலிருந்து வெளியேறுவது வழக்கமானது. எனினும், முதல் தடவையாக பங்களாதேஷில் நடைபெற்ற சம்பியன்ஸ் கிண்ணப் போட்டிகளில் கிண்ணத்தை கைப்பற்றியது. இதுவே, தென்னாபிரிக்க அணி சர்வதேச சம்பியன்ஷிப் மட்டத்தில் கைப்பற்றியுள்ள ஒரேயொரு கிண்ணமாகும்.

4. 1998 ஆம் ஆண்டு முதன் முதலாக சம்பியன்ஸ் கிண்ணப் போட்டிகள் பங்களாதேஷ் நாட்டில் நடைபெற்றன.

5. 2002 ஆம் ஆண்டு இலங்கையில் நடைபெற்ற சம்பியன்ஸ் கிண்ண இறுதிப் போட்டி சீரற்ற காலநிலை காரணமாக இடைநிறுத்தப்பட்டு இலங்கை மற்றும் இந்திய அணிகள் கூட்டு சம்பியன் களாக அறிவிக்கப்பட்டன.

6. பங்களாதேஷ் நாட்டில் நடைபெற்ற முதலாவது சம்பியன்ஸ் கிண்ணப் போட்டி 'நொக் அவுட்' போட்டியாகவே நடைபெற்றது. அதாவது ஒரு அணிக்கு ஒரு வாய்ப்பு மட்டுமே வழங்கப்பட்டது.

7. மொத்தமாக 13 அணிகள் இதுவரை சம்பியன்ஸ் கிண்ணப் போட்டிகளுக்கு குறைந்த பட்சம் ஒரு தடவையாவது தகுதி பெற்று போட்டியிட்டுள்ளன. அந்தவகையில், ஏழு அணிகள் எல்லா இறுதிப் போட்டிகளுக்கும் தெரிவாகியுள்ளன. அதே நேரம் அதில் 6 அணிகள் சம்பியன் கிண்ணத்தைக் கைப்பற்றியுள்ளன.

8. ஒருநாள் சர்வதேச போட்டிகளில் வலிமை மிக்க அணியான மேற்கிந்திய தீவுகள் அணி இம்முறைக்கான சம்பியன்ஸ் கிண்ணப் போட்டிகளில் இருந்து வெளியேற்றப்பட்டுள்ளது.

9. 2006 ஆம் ஆண்டுக்குப் பின்னர் முதல் தடவையாக பங்களாதேஷ் சம்பியன்ஸ் கிண்ணப் போட்டிகளில் பங்குபற்றுகிறது.

# சம்பியன்ஸ் கிண்ணப் பயிற்சிப் போட்டி: பங்களாதேஷை வீழ்த்தியது இந்தியா!



லண்டன், ஜூன் 01  
சம்பியன்ஸ் கிண்ணப் பயிற்சிப் போட்டியில் உமேஷ் யாதவ், புவனேஷ்வர் உள்ளிட்ட 'வேகங்கள்' பட்டையை கிளப்ப இந்திய அணி 240 ஓட்டங்கள் வித்தியாசத்தில் வென்றுள்ளது. பங்களாதேஷை அணி 34 ஓட்டங்களில் சுருண்டது. தினேஷ் கார்த்திக் (94 ஓட்டங்கள்), ஹர்திக் பாண்ட்யா (80 ஓட்டங்கள்) ஓட்ட மழை பொழிந்தனர். சர்வதேச கிரிக்கெட் சபை (ஐ.சி.சி.) சார்பில் நடத்தப்படும் 8 ஆவது சம்பியன்ஸ் கிண்ணத் தொடர் இன்று ஆரம்பமாகிறது.

இதற்கான இரண்டாவது பயிற்சிப் போட்டியில் இந்தியா, பங்களாதேஷை எதிர்கொண்டது. நாணயச் சுழற்சியில் வென்ற பங்களாதேஷை அணித் தலைவர் மொர்தசா துடுப்பாட்டத்தைத் தேர்வு செய்தார்.

நீண்ட இடைவெளிக்குப் பின் ஷிகர் தவான், ரோகித் சர்மா ஜோடி இந்திய அணிக்கு ஆரம்பம் கொடுத்தனர். பெரிதும் எதிர்பார்க்கப்பட்ட ரோகித் ஒரு ஓட்டத்தில் ஆட்டம் இழந்தார்.

ரகானே (11 ஓட்டங்கள்) மறுபடியும் ஏமாற்றினார். பின், தவான், தினேஷ் கார்த்திக் இணைந்து சிறப்பான ஆட்டத்தை வெளிப்படுத்தினர். சவுமியா சர்கார் ஓவரில் அடுத்தடுத்து இரு

பவுண்டரிகள் அடித்தார் தவான், அரைசதம் எட்டினார். மூன்றாவது விக்ெட்டுக்கு 100 ஓட்டங்கள் சேர்த்த நிலையில், தவான் ஆட்டம் இழந்தார்.

அபாரமாக ஆடிய தினேஷ் கார்த்திக், அரைசதம் எட்டினார். கேதர் ஜாதவ் 31 ஓட்டங்களில் ஆட்டம் இழந்தார். 94 ஓட்டங்கள் எடுத்த தினேஷ் கார்த்திக், 'ரிட்டையர்ட் ஹர்ட்' முறையில் மைதானத்தை விட்டு வெளியேறினார்.

ஹர்திக் பாண்ட்யா, ஜடேஜா ஜோடி சேர்ந்தனர். பாண்ட்யா, 39 ஆவது பந்தில் அரைசதம் எட்டினார். ஜடேஜா (32 ஓட்டங்கள்), அஸ்வின் (5 ஓட்டங்கள்) சீரான இடைவெளியில் கிளம்பினர்.

இந்திய அணி 50 ஓவரில் 7 விக்ெட்டுகளுக்கு 324 ஓட்டங்கள் எடுத்தது. பாண்ட்யா (80 ஓட்டங்கள்), புவனேஷ்வர் குமார் (ஒரு ஓட்டம்) ஆட்டம் இழக்காமல் இருந்தனர்.

கடின இலக்கைத் தூரத்திய பங்களாதேஷை அணிக்கு இந்திய வேகப்பந்து வீச்சாளர்கள் பயத்தைக் காட்டினர். போட்டியின் நான் காவது ஓவரை வீசிய உமேஷ் யாதவ், 2 ஆவது பந்தில் சவுமியா சர்காரை (2 ஓட்டங்களில்) வீழ்த்தினார். 5 ஆவது பந்தில் சபிர் ரஹ்மான் போல்டானார். புவனேஷ்வர் குமாரி

டம், இம்ருல் கெய்ஸ் வீழ்ந்தார். மீண்டும் மிரட்டிய புவனேஷ்வர், தனது 4 ஆவது ஓவரின் 3, 5 ஆவது பந்துகளில் சாகிப் அல் ஹசன், மகமதுல்லாவை வெளியேற்றினார். மொசாதெக் 'டக் அவுட்டாக' ஒரு வழியாக இரட்டை இலக்க ஓட்டங்கள் எடுத்த முஷ்பிகுர், முகமது ஷமியிடம் சிக்கினார்.

பின் வந்த மெகதி ஹசன் (24 ஓட்டங்கள்), சுன்ஜா முல் (18 ஓட்டங்கள்) கைவிட, பங்களாதேஷை அணி 23.5 ஓவர்களில் 84 ஓட்டங்களில் சுருண்டது. இந்திய அணி 240 ஓட்டங்கள் வித்தியாசத்தில் இமாலய வெற்றி பெற்றது. புவனேஷ்வர் குமார், உமேஷ் யாதவ் தலா 3 விக்ெட்டுகளை வீழ்த்தினர்.

இந்திய அணியின் தமிழக வீரர் தினேஷ் கார்த்திக், விக்ெட் காப்பாளரான இவர் மூன்றாவது முறையாக (2009, 2013, 2017 ஆம் ஆண்டுகளில்) சம்பியன்ஸ் கிண்ணத் தொடருக்கான இந்திய அணியில் இடம் பெற்றுள்ளார்.

இதற்கு முன் 2013 ஆம் ஆண்டுத் தொடருக்கான பயிற்சிப் போட்டிகளில் 106 ஓட்டங்கள் (இலங்கைக்கு எதிரான போட்டி), 146 ஓட்டங்கள் (ஆஸி. இற்கு எதிரான போட்டி) என இரு சதம் அடித்தார்.

கடைசியில் 5 போட்டிகளில் 82 ஓட்டங்கள் மட்டும் எடுத்தார். இம் முறை பயிற்சிப் போட்டியில் 94 ஓட்டங்கள் எடுத்த இவர், எதிர்வரும் போட்டிகளிலும் ஓட்டங்களைக் குவிப்பார் என்று எதிர்பார்க்கப்படுகிறது.

இதேவேளை, பங்களாதேஷைக்கு எதிரான பயிற்சிப் போட்டியில் டோனி துடுப்பெடுத்தாடவில்லை.

விக்ெட் காப்பாளர் பணியை தினேஷ் கார்த்திக் பார்த்துக் கொண்டார். 'கேலரியில்' அமர்ந்திருந்து டோனி, ஓய்வு எடுத்தார். பயிற்சிப் போட்டி என்பதால், கடைசி நேரத்தில் சிறிது நேரம் களத்தடுப்பில் ஈடுபட்டிருந்தார்.

# பிரெஞ்ச் ஓபன் டென்னிஸ்: ஜோகோவிச், நடால் வெற்றி!



பாரிஸ், ஜூன் 01  
பிரெஞ்ச் ஓபன் டென்னிஸ் போட்டியின் ஆண்கள் ஒற்றையர் பிரிவில் முதல் சுற்று ஆட்டங்களில் நடப்பு சம்பியன் ஜோகோவிச், ரபெல் நடால் ஆகியோர் வெற்றி பெற்றுள்ளனர்.

'கிராண்ட்ஸ்லாம்' அந்தஸ்து பெற்ற பிரெஞ்ச் ஓபன் டென்னிஸ் போட்டி பாரிஸ் நகரில் கடந்த திங்கட்கிழமை தொடங்கியது. களிமண் தரை போட்டியான இதில் கடந்த செவ்வாய்க்கிழமை நடைபெற்ற ஆண்கள் ஒற்றையர் பிரிவு ஆட்டம் ஒன்றில் நடப்பு சம்பியனும், 12 கிராண்ட்ஸ்லாம் பட்டங்களை வென்றவருமான நோவாக் ஜோகோவிச் (செர்பியா), தர வரிசையில் 77 ஆவது இடத்தில் உள்ள ஸ்பெயின் வீரர் மார்செல் கிரானோ லர்சை சந்தித்தார்.

உலக தர வரிசையில் 2 ஆவது இடத்தில் இருக்கும் ஜோகோவிச் 6-3, 6-4, 6-2 என்ற நேர்செட்டில் மார்செல்லை எளிதில் தோற்கடித்து 2 ஆவது சுற்றுக்குள் நுழைந்துள்ளார்.


மற்றொரு ஆட்டத்தில் பிரெஞ்ச் ஓபன் பட்டத்தை 10 ஆவது முறையாகக் கைப்பற்றக் குறிவைத்து களம் இறங்கியுள்ள ஸ்பெயின் வீரர் ரபெல் நடால் 6-1, 6-4, 6-1 என்ற நேர்செட்டில் பிரான்ஸ் வீரர் பெனோய்ட் பேர்ரை சுவ

பமாக விரட்டியடித்து அடுத்த சுற்றுக்குள் அடியெடுத்து வைத்தார். மற்ற ஆட்டங்களில் மிலோஸ் ராஃவ்னிச் (கனடா), டேவிட் கோபின் (பெல்ஜியம்), லூகாஸ் போவ்லி (பிரான்ஸ்), ராபர்டோ பாடிஸ்ட்டா (ஸ்பெயின்), ஆல்பர்ட் ரமோஸ் (ஸ்பெயின்), பாப்லோ காரினோ (ஸ்பெயின்), இவோ கார்லோவிச் (குரோஷியா), குல் லெர்மோ கார்சியா (ஸ்பெயின்), தோமஸ் பெலுசி (பிரேசிஸ்), மரின் சிலிச் (குரோஷியா)-ஆகியோர் வெற்றி பெற்றனர்.

பெண்கள் ஒற்றையர் பிரிவில் நடந்த முதல் சுற்று ஆட்டம் ஒன்றில் நடப்பு சம்பியன் முகருஜா (ஸ்பெயின்) 6-2, 6-4 என்ற நேர்செட்டில் இத்தாலி வீரர்களை பிரான்செஸ்கா ஷியாவாளை தோற்கடித்து 2ஆவது சுற்றுக்கு முன்னேறினார்.

மற்ற ஆட்டங்களில் கரோலின் வோஸ்னியாக்கி (டென்மார்க்), பிலிஸ் கோவா (செக் குடியரசு), சமந்தா ஸ்டோசர் (ஆஸ்திரேலியா), எலிஸ் மெர் டென்ஸ் (பெல்ஜியம்), அனெட் கொன்டாவிட் (எஸ்தோனியா), கேத்தரின் பெலிஸ் (அமெரிக்கா), அபன்டா (கனடா) ஆகியோர் வெற்றி பெற்று அடுத்த சுற்றுக்குத் தகுதி பெற்றுள்ளனர்.

# சாதனையை தவறவிட்டார் நடசத்திர வீரர் சங்ககார!



நடசத்திர வீரரான சங்ககார தொடர்ந்து 5 சதங்களை அடித்த நிலையில், ஆறாவது சதத்தையும் அடித்து சாதனை பட்டியலில் இணைவார் என எதிர்பார்க்கப்பட்டது.

பாரிஸ், ஜூன் 01  
முதல் தர கிரிக்கெட்டில் தொடர்ந்து ஆறு சதங்கள் அடித்த வீரர் என்ற சாதனையை வெறும் 16 ஓட்டங்களில் தவறவிட்டுள்ளார் சங்ககார.

ஆனால், வெறும் 16 ஓட்டங்களில் இந்தச் சாதனையை தவறவிட்டுள்ளார். கவுண்டி கிரிக்கெட்டில் சர்ரே அணிக்காக விளையாடி வரும் சங்ககாரா, எஸ்ஸெக்ஸ் அணிக்கு எதிராக முதல் இன்னிங்சில் 200 ஓட்டங்களை எடுத்தார்.

முதல் தர கிரிக்கெட்டில் டான் பிராட்மேன், சிபி பிரை, மைக் புராக்க்டர் ஆகியோர் தொடர்ந்து 6 சதங்கள் அடித்து சாதனை படைத்துள்ளனர். (இ)

இரண்டாவது இன்னிங்சில் 84 ஓட்டங்கள் எடுத்த நிலையில் ஆட்டமிழந்துள்ளார். இதன்மூலம் சாதனை படைக்கத் தவறிவிட்டார்.

# மாணவருக்கான சதுரங்கப் போட்டி

யாழ்ப்பாணம், ஜூன் 01  
யாழ்ப்பாண மாவட்டத்துக்கான இலங்கைப் பாடசாலை சதுரங்கச் சங்கத்தின் தனிப்பட்ட போட்டியாளர்களுக்கான சதுரங்கப் போட்டிகள் எதிர்வரும் சனிக்கிழமையும் ஞாயிற்றுக்கிழமையும் யாழ். இந்து ஆரம்பப்

பாடசாலையில் நடைபெறவுள்ளன. 07,09;11,13,15,20 வயதுக்குட்பட்ட ஆண்கள் பிரிவு, பெண்கள் பிரிவு என நடத்தப்பட உள்ள இப் போட்டிகளில் யாழ்ப்பாண மாவட்ட பாடசாலை மாணவர்களைப் பங்குபற்றுமாறு கேட்டுக் கொள்ளப்பட்ட

ள்ளது. விவரம் அறிந்து கொள்ள வட மாகாண இணைப்பாளர் அ.கனகசுந்தரத்துடன் (0773064919) தொடர்பு கொள்ளலாம் என்று யாழ். மாவட்ட பாடசாலைகள் சதுரங்கத் தலைவர் ஆ. நித்தியானந்தன் அறிவித்துள்ளார். (இ)



# அனர்த்தத்தை எதிர்கொள்ள அரசு முன்னாயத்தமாக இருக்கவில்லை!

## குற்றம் சுமத்துகிறது கபே அமைப்பு

கொழும்பு, ஜூன் 01 அனர்த்தங்கள் தொடர்பில் இலங்கை அரசு உரிய முன் ஆயத்த நடவடிக்கைகளை முன்னெடுக்கவில்லை என்று தேர்தல் கண்காணிப்பு அமைப்பான கபே குற்றம் சுமத்தியுள்ளது. அவசர அனர்த்த நிலைமைகளை எதிர்கொள்ள அரசு உரிய முன் ஆயத்தங்களுடன் இருக்கவில்லை எனவும் அதனால் பெரியளவில் உயிர், உடைமைச் சேதங்கள் ஏற்பட்டன என்று

கபே அமைப்பின் நிறைவேற்றுப் பணிப்பாளர் ரஞ்சித் கீர்த்தி தென்னக்கோன் தெரிவித்துள்ளார். இதுதொடர்பில் அவர் வெளியிட்ட ஊடக அறிக்கையில் மேலும் தெரிவிக்கப்பட்டுள்ளவை வருமாறு:- சில ஆண்டுகளாகவே இலங்கையில் அடிக்கடி இயற்கை அனர்த்தங்கள் ஏற்பட்டு வருகின்றன. தற்போது அது வருடாந்த நிகழ்வாக மாற்றமடைந்துள்ளது. அனர்த்தம் ஏற்படும்போது



அதற்கு உதவிகளையும் ஆவணங்களையும் பெற்றுக் கொள்ள வேண்டி ஏற்பட்டுள்ளது. கடந்த ஆண்டைப் போலவே இந்த ஆண்டிலும் அனர்த்த நிலைமையைக் காண முடிந்தது. அனர்த்த முகாமைத்துவம் உரிய முறையில் திட்டமிடப்படாமல் ஒரு துரதிஷ்டவசமான சம்பவமாகும். பெரிய அனர்த்தங்களின் போது தேயிலை, சீனி மற்றும் அரிசி ஆகியவற்றை சேகரிப்பதில் பயனில்லை. அனைத்து அரசியல் கட்சிகளும் தற்போதைய நிலைமைக்கு பொறுப்புக் கூற வேண்டும்.-என்றார். (எ)

## அனர்த்தங்களால் ஏற்பட்ட இழப்பு; தீவிர கவனம் செலுத்துகிறது அரசு!

கொழும்பு, ஜூன் 01 இயற்கை அனர்த்தங்களால் ஏற்பட்டுள்ள பொருளாதார இழப்புகள் தொடர்பில் தீவிர கவனம் செலுத்த அரசு தீர்மானித்துள்ளது. நேற்று முன்தினம் இடம் பெற்ற அமைச்சரவைக் கூட்டத்தின் போதே இது தொடர்பான தீர்மானம் மேற்கொள்ளப்பட்டுள்ளது. இதன் பிரகாரம் இயற்கை அனர்த்தங்கள் காரணமாக நாட்டின் பொருளாதாரத்துக்கு ஏற்பட்டுள்ள பாதிப்பு, தனிப்பட்ட பொருளாதார இழப்புகள் மற்றும் மாவட்ட ரீதியான பொருளாதார இழப்புகள் தொடர்பில்

அறிக்கை தயாரிக்க நடவடிக்கைகள் முன்னெடுக்கப்பட்டுள்ளன. நாளை வெள்ளிக்கிழமைக்கு முன்னதாக பாதிக்கப்பட்ட பிரதேசங்களின் பிரதேச செயலகம் ஊடாக இந்த அறிக்கை அனர்த்த முகாமைத்துவ அமைச்சரவை குழுவுக்கு அனுப்பப்பட வேண்டும் என்று பணிப்புரை விடுக்கப்பட்டுள்ளது. இந்த அறிக்கை கிடைக்கப்பெற்றவுடன் அனர்த்த முகாமைத்துவ அமைச்சரவைக் குழு பொருளாதார இழப்பீடுகள் தொடர்பிலான தீர்மானங்களை மேற்கொள்ளவுள்ளதாக அறியக்கிடைத்துள்ளது. (எ)

## கம்பிகளற்ற தொலைபேசி சந்தையில்; கட்டமைப்பு சீர்குலையலாம்!

வாடிக்கையாளர்களை அவதானமாக இருக்குமாறு அறிவுறுத்து

கொழும்பு, ஜூன் 01 இலங்கையில் செயற்படும் தொலைபேசி கட்டமைப்பை செயலிழக்க செய்யும் கம்பிகளற்ற தொலைபேசி ஒன்று சந்தையில் விற்பனை செய்யப்படுகின்றமை தெரியவந்துள்ளதாக தொலைத் தொடர்பு ஒழுங்குறுத்தல் ஆணைய பதில் இயக்குநர் ஈ.எம். பி.கே. ரத்னபால தெரிவித்துள்ளார். இதுதொடர்பில் அவர் மேலும் தெரிவித்தவை வருமாறு:- இந்தத் தொலைபேசி மூலம், தொலைபேசி கட்டமைப்புகளுக்கு அழுத்தம் பிரயோகித்து செயலிழக்கச் செய்ய முடியும். அந்தத் தொலைபேசிகளை வாடிக்கையாளர்கள் கொள்வனவு செய்வதைத் தவிர்த்துக் கொள்ளுங்கள். இவ்வாறான 50 தொலைபேசிகள் தொலைத்தொடர்பு ஒழுங்குறுத்தல் ஆணையத்தின் பொறுப்பில் எடுக்கப்பட்டுள்ளன. அதனை மறுசுழற்சி செய்யும் நடவடிக்கைகள் ஆரம்பிக்கப்பட்டுள்ளன.-என்றார். (எ)

## ஊனாதிபதிக்கு அணிவிக்கப்பட்டது புகைத்தலுக்கு எதிரான முதலாவது கொடி

சர்வதேச புகைத்தலுக்கு எதிரான தினத்தை முன்னிட்டு நாடளாவிய ரீதியில் ஏற்பாடு செய்யப்பட்டுள்ள கொடிசெயற்றிட்டத்தின் முதலாவது கொடி ஊனாதிபதி மைத்திரிபால சிறிசேனவுக்கு அணிவிக்கப்பட்டது. சமுர்த்தி அபிவிருத்தி திணைக்களத்தால் ஏற்பாடு செய்யப்பட்டுள்ள இந்த செயற்றிட்டம் ஊனாதிபதி செயலகத்தில் நேற்று முன்தினம் ஆரம்பித்து வைக்கப்பட்டது.



## இனிமேல் அனர்த்தம் ஏற்படுவதைத் தடுக்க சட்டவிரோத குடியிருப்புகளை நீக்க வேண்டும்

கொழும்பு, ஜூன் 01 அண்மைய அனர்த்தத்தால் நாட்டு மக்களுக்கு பெரும் அழிவுகள் ஏற்பட்டு விட்டன. இனிமேல் இவ்வாறான அனர்த்தம் ஏற்படாமல் இருப்பதற்கு நடவடிக்கை எடுக்க வேண்டியது அரசின் பொறுப்பாகும். அத்துடன் வெள்ளம் ஏற்படுவதற்கு காரணமரண சட்ட விரோத குடியிருப்புகளை நீக்க வேண்டும் என்று முன்னாள் ஊனாதிபதி சந்திரிகா பண்டாரநாயக்க குமாரதுங்க வேண்டுகோள் விடுத்துள்ளார். நாட்டில் ஏற்பட்டுள்ள அனர்த்தம் தொடர்பில் நேற்று முன்தினம் ஊடகங்களுக்கு விடுத்துள்ள அறிக்கை

## முன்னாள் ஊனாதிபதி சந்திரிகா வேண்டுகோள்

யிலேயே மேற்கண்டவாறு தெரிவித்துள்ளார். அந்த அறிக்கையில் மேலும் தெரிவிக்கப்பட்டுள்ளவை வருமாறு:- சீரற்ற காலநிலை காரணமாக பெரும் பாதிப்புகள் ஏற்பட்டுள்ளன. இதன் போது இன, மத, பேதம் பாராமல் ஒற்றுமையாக செயற்பட்டு வருகின்றனர். எனவே பாதிக்கப்பட்ட மக்களை மீட்பதற்காக இன பேதம் பாராமல் செயற்பட்டு வருவது பாராட்டுக்குரியதாகும். பாதிக்கப்பட்ட மக்களைக் காப்பாற்றுவதற்கு பெரும் ஒத்துழைப்புகளை

வழங்கிய முப்படையினர் மற்றும் அரசு ஊழியர்களுக்கும் நன்றி கூறக் கடமைப்பட்டுள்ளேன். எனவே, இனிமேல் இவ்வாறான அனர்த்தம் ஏற்படாமல் இருப்பதற்கு நடவடிக்கை எடுக்க வேண்டியது அரசின் பொறுப்பாகும். அத்துடன் வெள்ளம் ஏற்படுவதற்கு காரணமான சட்டவிரோத குடியிருப்புகளை உடன் நீக்க வேண்டும். இனிமேலும் இவ்வாறான குடியிருப்புகளுக்கு அனுமதி வழங்கக் கூடாது.-என்றுள்ளது. (எ)

## நாளை மின் தடை

உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை வெள்ளிக்கிழமை-

காலை 9 மணியிலிருந்து மாலை 5 மணிவரை கிவிரிநொச்சி பிரதேசத்தில் ஜெயபுரம், நாகபடுவான், பல்லவராயங்கட்டு, வேராவில், கிராஞ்சி, வலைப்பாடு, குமுழமுனை, கரியலைநாகபடுவான், அன்புபுரம், முழங்காவில், நாச்சிக்குடா, வெள்ளாங்குளம், 651 ஆவது பிரிவு இராணுவமுகாம், நாச்சிக்குடாகடற்படை முகாம், இயாஸ் மொகமட் ஐஸ் தொழிற்சாலை ஆகிய பிரதேசங்களிலும் மின் தடைப்படும் என்று மின் பொறியியலாளர் தெரிவித்துள்ளார். (இ)

## ஆலய உற்சவங்கள்

தென்மராட்சி, ஜூன். 01 சரசாலை நுணுவில் சிதம்பரவிநாயகர் ஆலயப் பெருந்திருவிழா நேற்று புதன் கிழமை கொடியேற்றத்துடன் ஆரம்பமாகித் தொடர்ந்து பத்துத் தினங்கள் நடைபெறும். எதிர்வரும் 8 ஆம் திகதி வியாழக் கிழமை காலை 8.30 மணிக்கு தேர்த்திருவிழாவும், மறுநாள் வெள்ளிக்கிழமை காலை 8.30 மணிக்கு தீர்த்தத் திருவிழாவும் இடம்பெறும். (ச) \*\*\* வரமராட்சி, ஜூன். 01 நெல்லியடி தடங்கள் புளியடி அருள்மிகு முருக மூர்த்தி கோயில் வருடாந்தப் பெருந்திருவிழா நேற்று புதன் கிழமை காலை 9 மணிக்குக் கொடியேற்றத்துடன் ஆரம்பமாகியது. 10 தினங்கள் தொடர்ந்து நடைபெறவுள்ளன. எதிர்வரும் 4 ஆம் திகதி ஞாயிறுக்கிழமை இரவு 7 மணிக்கு மஞ்சத் திருவிழாவும், 7 ஆம் திகதி புதன் கிழமை பிற்பகல் 2 மணிக்கு வேட்டைத் திருவிழாவும், இரவு 7.30 மணிக்கு சப்பறத்திருவிழாவும், 8 ஆம் திகதி வியாழக்கிழமை காலை 9 மணிக்குத் தேர்த்திருவிழாவும், மறுநாள் 9 ஆம் திகதி வெள்ளிக்கிழமை தீர்த்தத் திருவிழாவும் இடம்பெறும். (ச) \*\*\* உடுவில், ஜூன். 01 யாழ்ப்பாணம் உடுவில் ஸ்ரீ பெரிய நாயகி அம்பாள் ஆலய வருடாந்த அலங்கார உற்சவம் கடந்த சனிக்கிழமை கொடியேற்றத்துடன் ஆரம்பமானது. தொடர்ந்து 12 தினங்கள் நடைபெறும் உற்சவத்தில் எதிர்வரும் 6 ஆம் திகதி செவ்வாய்க்கிழமை மாலை சுமங்கலிப் பூசையும், மறுநாள் புதன்கிழமை முற்பகல் 10 மணிக்கு தீர்த்தோற்சவமும் இடம்பெறும். (ச) \*\*\* கோப்பாய், ஜூன். 01 கோப்பாய் ஸ்ரீ சித்திரவேலாயுத சுவாமி கோயில் மஹோற்சவம் நேற்று புதன்கிழமை முற்பகல் 1.1 மணிக்கு கொடியேற்றத்துடன் ஆரம்பமாகியது. பத்து தினங்கள் இடம்பெறும் மஹோற்சவத்தில் எதிர்வரும் 8 ஆம் திகதி வியாழக்கிழமை 8.30 மணிக்கு தேர்த்திருவிழாவும், மறுநாள் வெள்ளிக்கிழமை முற்பகல் 10 மணிக்குத் தீர்த்தத் திருவிழாவும் இடம்பெறும். (ச) \*\*\* ஏழாலை, ஜூன். 01 யாழ்ப்பாணம் ஏழாலைபதி தான் தோன்றி ஸ்ரீ அபிராமி அம்மன் ஆலய மகா கும்பாபிஷேகம் எதிர்வரும் 5 ஆம் திகதி திங்கட்கிழமை நண்பகல் 12 மணிக்கு இடம்பெறும். (ச)

## ஊடகவியலாளர் நடேசனின் நினைவேந்தல் நிகழ்வு யாழில்!



கிழக்குமாகாணம் மட்டக்களப்பில் சுட்டுப்படுகொலை செய்யப்பட்ட ஊடகவியலாளர் ஐயாத்துரை நடேசனின் 13 ஆம் ஆண்டுநினைவுதினமான நேற்று அது தொடர்பிலான நினைவேந்தல் நிகழ்வு நேற்றுப் பிற்பகல் யாழ், நகரிலும் இடம்பெற்றது.

யாழ். ஊடக அமையத்தின் ஒழுங்கமைப்பில் யாழ். பிரதானவீதியில் அமைந்துள்ள - படுகொலை செய்யப்பட்ட ஊடகவியலாளர்களின் நினைவு தூபியில் - இந்நிகழ்வை நடைபெற்றுள்ளது.

இந்நினைவேந்தலில் தமிழ் தேசிய



மக்கள் முன்னணியின் தலைவர் கஜேந்திரகுமார் பொன்னம்பலம் மலர்மாலை அணிவித்தார். தெருநந்து ஊடகவியலாளர்கள் தீபங்களை ஏற்றி அஞ்சலி செலுத்தினர்.

## அரசு - தனியார் பேருந்து சேவைகளின் போட்டியைக் கட்டுப்படுத்த வர்த்தமானி

வடக்கில் அரசு - தனியார் பேருந்துகளுக்கு இடையில் ஏற்படும் போட்டி நிலையைக் கட்டுக்குள் கொண்டுவருவதற்கான இணைந்த நேர அட்டவணை ஒழுங்கு கடந்த 15 ஆம் திகதி வர்த்தமானியில் பிரசுரிக்கப்பட்டுள்ளது.

இந்த விதிமுறைகளை மீறி நடக்கும் அரசு மற்றும் தனியார் பேருந்துகள் மீது கடுமையான சட்ட நடவடிக்கைகள் மேற்கொள்ளப்படும் என மாகாண போக்குவரத்து அமைச்சர் பா.டெனீஸ்வரன் தெரிவித்தார்.

வடக்கு மாகாண வீதிப் பயணிகள் போக்குவரத்து அதிகார சபையின் 9 ஆவது அமர்வு போக்குவரத்து அமைச்சர் பா.டெனீஸ்வரன் தலைமையில் மன்னார் மாவட்டத்தில் அமைந்துள்ள அமைச்சரது உப அலுவலகத்தில் கூந்த சிவள்ளிக் கிழமை இடம்பெற்றது.

அது தொடர்பாக ஊடகங்களுக்கு அனுப்பப்பட்ட அறிக்கையிலேயே மேற்கண்டவாறு தெரிவிக்கப்பட்டுள்ளது. அதில் மேலும் தெரிவிக்கப்பட்டுள்ளவை வருமாறு:-

கடந்த வருடம் மட்டும் வீதி விபத்துக்களால் ஏறக்குறைய 2 ஆயிரத்து 900 பேர் சரவடைந்துள்ளனர். 7 ஆயிரத்து 500 க்கும் மேற்பட்டவர்கள் உடல் அவயவங்களை இழந்துள்ளனர். 35 ஆயிரத்துக்கும் மேற்பட்ட வீதி

விபத்துக்கள் இடம்பெற்றுள்ளன. இதில் அதிகமான வீதி விபத்துக்கள் எமது மாகாணத்திலேயே இடம்பெற்றுள்ளன எனப் புள்ளி விவரங்கள் தெரிவிக்கின்றன.

இதனைக் கட்டுப்படுத்தாமலும் ஒழுங்குபடுத்தாமலும் விடுவோமெனில், கடந்த காலத்தை விட எதிர்காலத்தில் விபத்துகள் பன்மடங்கு அதிகரிப்பதற்கான அபாயம் உள்ளது.

இவற்றைக் குறைக்கும் வகையில் தற்போது இறுக்கமான சட்டங்களுடன் வர்த்தமானி வெளியிடப்பட்டுள்ளது. வடக்கு மாகாணத்துக்குள் சேவை வழங்கும் இலங்கைப் போக்குவரத்து சபையினருக்கு 40 வீதமும் தனியார் பேருந்துகளுக்கு 60 வீதமும் என்ற வகையில் பேருந்துச் சேவைகளை ஒழுங்கு செய்யவேண்டும்.

இதனடிப்படையில் இணைந்த நேர அட்டவணையைத் தயார் செய்து நடைமுறைப்படுத்துவது தொடர்பில் சிறப்பு ஏற்பாடுகள் பிரசுரிக்கப்பட்டுள்ளன.

இவற்றை மீறும் தரப்பினருக்கு எதிராக 10 ஆயிரம் ரூபா தண்டப்பணம் அல்லது இரண்டு வருடச் சிறைத் தண்டனை அல்லது இரண்டு தண்டனைகளையும் அனுபவிக்க நேரிடும். அந்த வகையில் இரு தரப்பினரும் மிக அவதானத்துடன் செயற்படவேண்டும். வவுனியா மாவட்டத்தில் ஏறக்குறைய 19 கோடி ஐம்பது லட்சம்

ரூபா செலவில் கூடப்பட்டுப் பயன்படுத்தப்படாமல் உள்ள புதிய பேருந்து நிலையத்தை மீள இயங்கவைப்பது தொடர்பிலும், அதனை ஒழுங்குபடுத்துவது தொடர்பிலும் முடிவுகள் எடுக்கப்பட்டுள்ளன - என்றுள்ளது.

ரூபா செலவில் கூடப்பட்டுப் பயன்படுத்தப்படாமல் உள்ள புதிய பேருந்து நிலையத்தை மீள இயங்கவைப்பது தொடர்பிலும், அதனை ஒழுங்குபடுத்துவது தொடர்பிலும் முடிவுகள் எடுக்கப்பட்டுள்ளன - என்றுள்ளது.

உலகளாவிய சுற்றுச்சூழல் தினம் யாழ்ப்பாணம் மாநகரசபையால் அனுஷ்டிக்கப்படவுள்ளது. அதனையொட்டி மக்கள் தங்களுது தினமக் கழிவுகளை ஒப்படைக்கவும் மீள் பாவனைப் பொருள்களை விற்பனை செய்வதற்கு வசதியாக மீள் பாவனைப் பொருள் சந்தையையும் ஏற்பாடு செய்துள்ளது.

நல்லூர் சங்கிலியன் பூங்காவில் இந்த நடவடிக்கைகள் மேற்கொள்ளப்படும். இன்று முதலாம் திகதி வியாழக்கிழமை தொடக்கம் 3 ஆம் திகதி சனிக்கிழமை வரை - மூன்று தினங்கள் காலை 9 மணி முதல் மாலை 6 மணி வரை இந்தக் கழிவுகள் சேகரிப்பும் சந்தையும் இடம்பெறும்.

இது தொடர்பில் யாழ். மாநகரசபை ஆணையாளர் பொ.வாகீசன் அனுப்பி வைத்துள்ள



## வவுனியாவிலும் கழிவுப் பொருள்கள் இனிமேல் வகைப்படுத்தி சேகரிப்பு

வவுனியா நகர சபையின் அதிகாரப் பிரதேசத்துக்குள் கழிவுப்பொருள்களை வகைப்படுத்தி சேகரிக்கும் பணிகள் இன்று முதல் நடைமுறைப்படுத்தப்படவுள்ளது.

இவற்றின் முதற்கட்டமாக மக்களுக்கு விழிப்புணர்வுடனும் செயற்திட்டம் வவுனியா நகர சபையின் செயலாளர் ஆர். தயாபரன் தலைமையில் நேற்று மதியம் 2.00 மணியளவில் முன்னெடுக்கப்பட்டது.

இது தொடர்பில் வவுனியா நகரசபைக்குட்பட்ட வர்த்தக நிலையங்களுக்கு துண்டுப்பிரசுரங்கள் வழங்கப்பட்டன. வவுனியா நகரசபைத் திட்டமிடப்பட்ட பதாக்களும் கூடப்பட்டுள்ளன.

இச்செயற்றிட்டத்தில் வவுனியா வர்த்தக சங்கத் தலைவர் ரி.கே. இராஜலிங்கம், பொது சுகா

தாரப் பரிசோதகர், நகரசபை உத்தியோகத்தர்கள் எனப் பலரும் கலந்து கொண்டனர்.

இவ்விடயம் தொடர்பாக கருத்துத் தெரிவித்த வவுனியா நகரசபையின் செயலாளர் - ஜனாதிபதியின் பணிப்பிற்கமைய இச்செயற்றிட்டத்தினை நாங்கள் வவுனியா நகரில் செயற்படுத்துகின்றோம். பொது மக்கள் மற்றும் வர்த்தகர்கள் பச்சை நிற கழிவுத்தொட்டியில் உணவுப்பொருட்கள், இலை குழைகள், சமையலறைக் கழிவுகள், உக்கக்கவடிவப்பொருட்கள் (குணிகைகள், ஆடைகள் தவிர்ந்து)

மற்றும் செம்மஞ்சள் நிற கழிவுத் தொட்டியில் பொலித்தீன், பிளாஸ்டிக், துணிகள் மற்றும் நீல நிற கழிவுத்தொட்டியில் கூதாசி, காடோட் அட்டைகள் மற்றும் சிவப்பு நிற கழிவுத் தொட்டியில் கண்ணாடிப்பொருள்கள், உலோகப்பொருள்கள், இலத்திரனியல் பொருள்கள், மாயிள் பொருள்கள் போன்றவற்றைப் பிரித்துப் போட வேண்டும்.

நாளை வெள்ளிக்கிழமை முதல் வவுனியா நகரில் பல்வேறு பகுதிகளில் நான்கு நிறங்களிலான குப்பைத்தொட்டிகள் வைக்கப்படவுள்ளன - என்றார்.

## சம்பூர் கடற்கரையை நோக்கி படை எடுத்த டொல்பின்கள்



திருகோணமலை, ஜூன் 01 திருகோணமலை - சம்பூர் கடற்கரையை நோக்கி நேற்றுப் பகல் வேளையில் பெரும் எண்ணிக்கையில் டொல்பின் மீன்கள் வரத் தொடங்கின. கடற்படையினரும், பிரதேச

மக்களும் இணைந்து மீண்டும் அவற்றைக் கலுக்குள் அனுப்பி வைக்கும் முயற்சியில் தீவிரமாக ஈடுபட்டனர். இப்படி டொல்பின்கள் கரையை நோக்கிப் படை எடுத்தமைக்கான காரணம் தெரியவரவில்லை. (உ)

## திண்மக் கழிவுகள் ஒப்படைப்பும் மீள்பாவனைப் பொருள் சந்தையும்

இன்று முதல் நல்லூர் சங்கிலியன் பூங்காவில்

செய்திக் குறிப்பில் - பொதுமக்கள் தங்கள் வீடுகளில் உள்ள பாவனைக்குதவாத பிளாஸ்டிக், கண்ணாடி, கிராமியப் பொருள் மற்றும் இலத்திரனியல் கழிவுகள் போன்றவற்றை நேற்று முதல் 3 ஆம் திகதி சனிக்கிழமை வரை - காலை 9 மணியில் இருந்து மாலை 6 மணி வரை ஏற்பாடு செய்யப்பட்ட இராஜலிங்கம் பொருள்கள் சேகரிப்பு நிலையத்திடம் ஒப்படைக்கப்பட முடியும்.

அதேசமயம் மீள் பாவனைப் பொருள்களின் சந்தை 01.06.2017 தொடக்கம் 04.06.2017 வரை

சங்கிலியன் பூங்காவில் ஏற்பாடு செய்யப்பட்டுள்ளது. பொதுமக்கள் தங்கள் வீடுகளில் உள்ள பாவனைக்குதவாத பிளாஸ்டிக், கண்ணாடி, கிராமியப் பொருள் மற்றும் இலத்திரனியல் கழிவுகள் போன்றவற்றை நேற்று முதல் 3 ஆம் திகதி சனிக்கிழமை வரை - காலை 9 மணியில் இருந்து மாலை 6 மணி வரை ஏற்பாடு செய்யப்பட்ட இராஜலிங்கம் பொருள்கள் சேகரிப்பு நிலையத்திடம் ஒப்படைக்கப்பட முடியும்.

அதேசமயம் மீள் பாவனைப் பொருள்களின் சந்தை 01.06.2017 தொடக்கம் 04.06.2017 வரை

சங்கிலியன் பூங்காவில் ஏற்பாடு செய்யப்பட்டுள்ளது. பொதுமக்கள் தங்கள் வீடுகளில் உள்ள பாவனைக்குதவாத பிளாஸ்டிக், கண்ணாடி, கிராமியப் பொருள் மற்றும் இலத்திரனியல் கழிவுகள் போன்றவற்றை நேற்று முதல் 3 ஆம் திகதி சனிக்கிழமை வரை - காலை 9 மணியில் இருந்து மாலை 6 மணி வரை ஏற்பாடு செய்யப்பட்ட இராஜலிங்கம் பொருள்கள் சேகரிப்பு நிலையத்திடம் ஒப்படைக்கப்பட முடியும்.

அதேசமயம் மீள் பாவனைப் பொருள்களின் சந்தை 01.06.2017 தொடக்கம் 04.06.2017 வரை

**வேலைவாய்ப்பு**

கல்வியங்காடு எரிபொருள் நிரப்பு நிறுவனத்தில் பணியுரிசிய எரிபொருள் நிரப்பும் தேவை.

தொடர்பு: 075 918 7968